

چنگيز خان

خالد حسين

دنيا جي ان خونخوار حاڪم جي زندگيءَ جو داستان جنهن جي نالي پٺڻ سان سلطنتون ڪري پونديون هيون. هزارن لکن انسان کي ماريونڌڙ، وڏيون وڏيون حڪومتون ڏاهنيونڌڙ جي عجيب زندگيءَ جو احوال جيڪو سنڌي زبان ۾ پهريون دفعو پيش ڪيو پيو وڃي.



ڏسي رهيو هو. جنهن ۾ هرڻ جو گوشت پڇي رهيو هو. جيتوڻيڪ هن جي عمر صرف تيرنهن سال هئي پر خان بدوشين جي زندگي جي جفاڪشين ۽ موسمن جي سختين سندس جسم کي ايڏو ته

گوبي ريگستان جي اترين حصي ۾ هر وقت طوفان ۽ تيز وڇوڙا هلندا رهندا هئا. گرمين جو موسم هو ۽ هڪ تيرنهن سالن جو نوجوان پنهنجي خيمي ۾ ويٺي باهه تي چڙهيل ديگ کي

مضبوط بڻائي ڇڏيو هو جو هو تيرنهن سالن جي عمر هوندي به ڀرپور جوان نظر اچي رهيو هو. هن جا ڪلها سڌا ۽ هو ڪڻڪ رنگو هو. جيتوڻيڪ هن جي اکين جي وچ ۾ ڪافي وچوڻي هئي، پر پوءِ به اهي بدنما نه لڳي رهيون هيون. سندس اکيون ڀوريون هيون جيڪي هن جي خاندان جي سڃاڻپ هيون. هن جي خاندان وارن کي انهن اکين جي رنگ جي ڪري ”ڀورين اکين وارا منگول“ ڪوٺيو ويندو هو. هن جو نالو تموچن هو، جنهن کي تاريخ ۾ چنگيز خان جي مشهور نالي سان سڃاتو وڃي ٿو.

هن جي پيءُ جو نالو يسوڪائي بهادر هو جيڪو ”ياڪا“ نالي منگول قبيلي جي چاليهه هزار يورتن (خيمن) جو سردار هو. هنن جي ٻوليءَ ۾ خيمي کي يورث چيو ويندو هو. تموچن سندس پيءُ جي هڪ وڏي دشمن جو نالو هو جنهن مٿان ان ڏينهن سوڀ پاتي هئائين ۽ کيس زندهه گرفتار ڪيو هئائين، جنهن ڏينهن چنگيز خان جي ولادت ٿي هئي، ان ڪري هن پنهنجي نومولود ٻار جو نالو ”تموچن“ رکيو هو.

هڪ ڏينهن يسوڪائي بهادر کيس هڪ دوست قبيلي جي سردار جي خيمي منجهه وٺي ويو جيڪو سندس پيءُ جو گهاٽو ڀاءُ هو. ان سردار سندس چانورن منجهان ٺهيل شراب سان خاطر تواضع ڪئي، چنگيز خان ڪافي دير کان هڪ چوڪريءَ کي خيمي منجهه ايندو ويندو

ڏسي رهيو هو جيڪا کيس ڏاڍو وڻي رهي هئي. هن پهرين سوچيو ته هو ان چوڪريءَ کي زوري پنهنجي گهوڙي تي کڻي هليو وڃي پر کيس پنهنجي پيءُ کان ڊپ پئي ٿيو ته مٿان هو سندس ان حرڪت تي ناراض ٿئي.

”هيءُ چوڪري ڪير آهي؟“ هن پنهنجي پيءُ کان پڇا ڪئي.

”هيءُ سردار جي نياڻي آهي. چو؟ ڇا ڳالهه آهي؟“ سندس پيءُ چيو.

”هيءُ مون کي بيحد وڻي ٿي. ڇا مان هن سان شادي ڪري سگهان ٿو؟“ هن آهستيءَ سان پنهنجي پيءُ سان سرڀاٽ ڪيو.

”چريو آهين ڇا؟ هيءُ ته نهايت گهٽ عمر جي آهي.“

”آئون هينئر ٿوروئي شاديءَ لاءِ ٿو چوان. هيءُ جڏهن وڏي ٿيندي تڏهن لاءِ ٿو چوان. آئون انتظار ڪندس. هيءُ جيڪڏهن اسان جي قبيلي منجهه ايندي ته ان جي شان ۾ چار چنڊ لڳي ويندا.“

سيوڪائي بهادر نهايت جهانديده ماڻهو هو. هو سمجهي ويو ته عشق جو چنگيز خان مٿان مڪمل غلبو هو ۽ هو هاڻ ڪابه ڳالهه نه ٻڌندو. جيڪڏهن هن کي روڪيو ته هيءُ ڪنهن نه ڪنهن وقت زوريءَ هن چوڪريءَ کي کڻي پنهنجي گهر واري بنائيندو. هن خود به ائين ڪيو هو. هو چنگيز خان جي ماءُ کي شاديءَ جي رات سندس ڪنوار واري ڪمري منجهان زوريءَ اغوا ڪري کڻي

پنهنجي سھري جي خاندان ۽ ان جي قبيلي کان واقف ٿي ۽ پاڻ واپس وري ويو. پورتائي به ڏاڍي خوش هئي ته هن جو مڱڻو يسوڪائي بهادر جي وڏي پٽ چنگيز خان سان ٿيو هو، جيڪو چاليهه هزار خيمن جو سردار هو ۽ هڪ ڏينهن چنگيز خان کي اها سرداري وراثت ۾ ملڻي هئي. هونءَ به چنگيز خان کيس وٺيو هو. سندس چمڪدار اڪيون کيس ڏاڍيون پسند آيون هيون، جيڪي گذريل رات هن جي مٿان هيون ئي نه ٿي.

ٻئي ڏينهن سندس سهرو کيس گهمائڻ لاءِ گهوڙي تي وٺي ويو. ٻئي چڻا الڳ الڳ گهوڙن تي سوار هئا، سندن پٺيان قبيلي جا ٻيا گهوڙي سوار آيا پئي. موسم خوشگوار هئي، آسمان تي بادل ڀرجي آيا هئا، هلندي هلندي سامهون کين هڪ ٽڪري نظر آئي، جيڪا ڪافي سڌائي ۾ هئي ۽ جنهن مٿان چڙهڻ نهايت مشڪل ڪم هو. چنگيز خان پنهنجي گاڏهي گهوڙيءَ جو لغام ڍرو ڪيو، گهوڙيءَ پنهنجي مالڪ جو اشارو سمجهيو ۽ بجليءَ جي رفتار سان ٽڪريءَ مٿان چڙهڻ شروع ڪيو ۽ ڏسندي ڏسندي تير وانگيان اها سڌي ٽڪريءَ تي چڙهي وڃي ان جي چوٽيءَ تي بيٺي. سندس سهرو ۽ ان جي قبيلي جا ٻيا گهوڙي سوار کيس روڪيندا ئي رهجي ويا، اڄ ڏينهن تائين سندس سھري ٻيا ان جي قبيلي جي ڪنهن گهوڙي سوار جي اها همت نه ٿي هئي ته

آيو هو ۽ شادي ڪئي هئائين. ان ڏينهن کان وٺي هن جي ”ياڪا“ قبيلي ۽ سندس زال جي قبيلي منجهه دشمني هئي، جنهن ۾ ٻنهي پاسن کان سوين ماڻهو مري ويا هئا. هن نه ٿي چاهيو ته چنگيز خان به ائين ڪري ۽ ڪا ٻي دشمني ڳچيءَ ۾ پوي. هن غور سان چوڪريءَ کي ڏٺو. چوڪري نهايت حسين هئي. هو چنگيز خان جي نظرن جو قائل ٿي ويو. اها چوڪري واقعي سندس نهنن بنجڻ جي قابل هئي.

”تنهنجي چوڪريءَ جو نالو ڇا آهي؟“ هن پنهنجي دوست سردار کان پڇيو. ”پورتائي.“ دوست جواب ڏنس.

”تنهنجي ڌيءَ ڏاڍي خوبصورت آهي. منهنجي پٽ کي ڏاڍي وڻي وئي آهي. هو ساڻس شادي ڪرڻ ٿو گھري. تون ڇا ٿو چوين؟“

”پر يسوڪائي بهادر، پورتائي ته اڃا تمام ننڍي آهي. کيس جوان ٿيڻ ۾ ڪجهه سال لڳندا.“

”ڪا ڳالهه ناهي. منهنجو پٽ انتظار ڪري وٺندو. تون ٻڌاءِ، ڇا تون شاديءَ ۾ راضي آهين؟“

”تنهنجي خاندان سان تعلق ڳنڍڻ ته منهنجي خانداني وارن لاءِ خوش نصيبي هوندي. اسان راضي آهيون.“

ٻئي ڏينهن رشتو طئي ٿي ويو ۽ پورتائي، چنگيز خان جي مڱ بنجي وئي. يسوڪائي بهادر، چنگيز خان کي اتي ڇڏيو ته هو ڪجهه ڏينهن اتي رهي

ڪونه ٿو سر ڪري سگهان؟“ اهو چنگيز جو جواب هو جنهن سندس سهري جي دل کي کڻي ورتو.

”خان! تنهنجي ڳالهه منهنجو جيءُ خوش ڪري ڇڏيو. هيءُ ڳالهه بهادريءَ کان به وڌيڪ آهي. آئون تومان ڏاڍو خوش آهيان. تون منهنجي ڌيءَ جي حفاظت تمام سٺي نموني ڪندين.“

پوري ڏينهن جي گهوڙي سواريءَ کانپوءِ جڏهن هي خيمي ۾ داخل ٿيا ته ڪافي ٽڪل هئا. بورتائي سندس خيمي جي در وٽ آڏرياءُ ڪيو هو. هن جون ڊگهيون چوٽيون چانديءَ جي سڪن ۽ رنگ برنگي موتين سان ڀريل هيون. هن کي اچو سمور جو لباس پاتل هو. جيڪو اوندهه ۾ چمڪي رهيو هو. رسم مطابق هن مهمان جو هٿ پڪڙيو ۽ ڊيل وانگر هلندي کيس خيمي ۾ هڪ هنڌ ويهاريو. ”خبر اٿئي بورتائي، تـمـوـجـن گهوڙي سواريءَ ۾ ڪهڙو ڪمال ڏيکاريو؟“ سندس پيءُ کيس چيو.

”مون کي ڪهڙي خبر....؟ آئون ته خيمي منجهه هئس. ڇا هن بنا گهوڙي چڙهڻ جي شهنشاهي ڪئي؟“ هن مذاق ۾ چيو.

”اڙي، نه! اڄ هيءُ صنوبر وارن وٽن واري ٽڪريءَ تي گهوڙي سميت چڙهي ويو هو.“

”واقعي!“

”ها، اهو سچ آهي. آئون پاڻ هن سان گڏ هئس.“

هو ڪو گهوڙي سميت ان ٽڪريءَ تي چڙهي ان جي چوٽيءَ تي پهچي جيئن چنگيز خان ڪري ڏيکاريو هو. سندن اکيون ڦاٽي ويون هيون. هنن ڪوشش ڪئي ته هو به چنگيز خان وانگر ان ٽڪريءَ تي چڙهن پر سندن گهوڙن پيرن کڻڻ کان نابري واري. هو هيٺ بيهي چنگيز خان جي ٽڪريءَ تان لهڻ جو انتظار ڪرڻ لڳا. ٿوري دير بعد چنگيز خان پنهنجي گهوڙي جي پٺ تي سواري ڪندو واپس انهيءَ شان سان هيٺ لٿو جيئن هو مٿي ويو هو. ڪٿي لغام کي ڍرو ڇڏڻ آهي ته ڪٿي لغام کي مضبوطيءَ سان پڪڙڻ آهي. اهو ڪم هڪ شهنسار جو آهي ۽ هن جي نظرن اهو ڏسي ورتو هو ته ڪيئن هڪ تيرنهن سالن جي ٻار اهو ڪم ڪري ڏيکاريو هو. جيڪو هن ۽ هن جي قبيلي لاءِ ناممڪن هو. اهو صرف شهنشاهيءَ جو ڪمال نه هو پر ان ۾ جگر ۽ بهادري ٿي ڪپي. ”خان! توتو ڪمال ڪري ڇڏيو. جيڪڏهن توکي ڪجهه ٿي وڃي ها ته پوءِ مان تنهنجي پيءُ کي ڪهڙو منهن ڏيکاريان ها؟“ سندس سهري کيس چيو.

”منگول ٿي ڊيڄن ٿو؟ تون به اسان وانگر پورين اکين وارو منگول آهين. توکي ياد نه آهي ته اسان جي وڏي قبل خان چين وڃي ڪيئن ”ختا“ جي شهنشاهه جي ڏاڙهي پٽي هئي. ڇا مان ان جي اولاد منجهان ٿي هيءَ ننڍڙي ٽڪري به

”سيوڪائي بهادر کي رات جو دشمن زهر پياري ڇڏيو آهي. سندس حالت نازڪ آهي. هن توکي يڪدم گهرايو آهي. جلدي تيار ٿي، اسان کي هڻڻو آهي.“

چنگيز خان پنهنجي سرخ گهوڙي تي جيتري قدر به جلد تيار ٿي سگهيو ايترو ٿيو ۽ پنهنجي قبيلي ڏانهن روانو ٿيو. اڃان هو پنهنجي پڙاءُ کان ڪجهه پرتي هو ته هن هڪ عجيب منظر ڏٺو. هن جي قبيلي جا ماڻهو، قبيلو ڇڏي بيل گاڏين تي سامان لڏي وڃي رهيا هئا ۽ هن جي ماءُ ياک جي نڙ پڇن وارو جهنڊو کڻي سندن پٺيان هلي رهي هئي ۽ کين قبيلو ڇڏي وڃڻ کان روڪي رهي هئي.

هن جو پيءُ سندس قبيلي ۾ پهچڻ کان اڳ وفات ڪري چڪو هو ۽ سندس قبيلي جا اڪثر ماڻهو هن جو قبيلو ڇڏي ٻين آقائن ۽ قبيلن جي تلاش ۾ وڃي رهيا هئا، جيڪي کين تحفظ مهيا ڪري سگهيا ٿي. هنن جو موقف اهو هو ته هڪ عورت ۽ سندس ننڍا ٻار سندن ڪهڙي حفاظت ڪري سگهندا، جن کي خود حفاظت جي ضرورت هئي. انهن کي سيوڪائي بهادر جي دشمنن کان به ڊپ هو ته هو هاڻ پنهنجا پراڻا بدلاوندا. هاڻ سندن وچ ۾ سيوڪائي بهادر جهڙو جنگي جوڌو نه هو جيڪو کين بچائي، ان ڪري ڪوبه طاقتور قبيلو مٿانهن

تہ ڪمال جو ڪم آهي. اڄ ڏينهن ٽين ته ڪوبه اهو ڪارنامو نه ڪري سگهيو هو.“

”اهوئي ته مان توکي ٻڌايان پيو. تون وڏي خوش قسمت آهين جو تنهنجو هن سان مڱڻو ٿيو آهي.“

بورنائِي شرمائجي وئي. ”هاڻ وڃ ۽ پنهنجي ماءُ جو ڪاڏي ٺاهڻ ۾ هٿ وڌاءُ. خان کي ٿورو آرام ڪرڻ ڏي.“

بورنائِي کي نه چاهيندي به ان خيمي مان اٿي وڃڻو پيو. چنگيز خان خود به نه ٿي چاهيو ته هوءَ ڪو ٻاهر وڃي، پر اهو سندس سهري جو حڪم هو. هو ان کي روڪي نه ٿي سگهيو. کيس ان وقت بورنائِي نهايت حسين پئي نظر آئي. هن ڄاتو پئي ته هن خاص ان لاءِ هار سينگار ڪيو هو.

سڄي رات سندس خيمي ۾ جشن متل هو. هو ڪافي دير سان ستو هو. اڃا فجر جو وقت هو جو هن جي سهري کيس جنجهوڙي اڇي اٿاريو. کيس اهڙي بدتميزي جي توقع نه هئي. سندس دل ٻڏي وئي. ضرور ڪجهه ٿيو هو.

”تنهنجي قبيلي منجهان هڪ گهوڙي سوار تنهنجي لاءِ ڪو پيغام کڻي آيو آهي، جيڪو صرف توکي ٻڌائڻ ٿو چاهي.“ سندس سهري کيس چيو ۽ خيمي کان ٻاهر نڪري ويو.

لمحي کن کانپوءِ سندس قبيلي جو هڪ گهوڙي سوار خيمي منجهه داخل ٿيو.

ڪاهي ايندو ۽ سندن مال وغيره لٽي
ڦري هليو ويندو.

سندس ماءُ اولون جي نگاهه جيئن ئي
چنگيز خان جي مٿان پئي ته هن رڙ
ڪري قبيلي وارن کي چيو، ”ڏسو،
توهان جو نئون سردار ۽ يسوڪائي
بهادر جو وڏو پٽ چنگيز خان اچي رهيو
آهي.“ توهان سڀ موٽي هلو، هيءُ توهان
جي حفاظت ڪندو.“

”هي تيرنهن سالن جو ڪمزور ٻار اسان
جي ڪهڙي حفاظت ڪندو؟ چري ته
ڪانه ٿي آهين؟ هيءُ ته پاڻ به مرنڊو ۽
اسان کي به مارائيندو. اسان توهان سان
گڏ ڪونه رهنداسين.“ سندس قبيلي
مان ويندڙن اولون کي چيو ۽ اڳيان وڌي
ويا.

ڪجهه اهڙا به ماڻهو هئا جن مٿان اولون
جي ڳالهين جو اثر ٿيو ۽ جيڪي
يسوڪائي بهادر جي دل ۾ قدر ۽ عزت
ڪندا هئا. اهي موٽي آيا پر اهڙن ماڻهن
جو تعداد تمام گهٽ هو. اُهي صرف
وڃي ٿيون حصو ٻڃيا هئا، باقي ٻه حصا
انهن کي ڇڏي هليا ويا هئا. چنگيز خان
ياڪ جي نون ڀڄن وارو جهنڊو سنڀاليو
۽ قبيلي جي سردار جي حيثيت سان جاءِ
نشين ٿيو. هن سان گڏ صرف ڪجهه
سڻو ماڻهو وڃي ٻڃيا هئا، پر وقت
ٻڌايو ته اهو ڪمزور انسان اڳتي هلي
تاريخ ۾ دنيا جي طاقتور ترين انسان
چنگيز خان جي روپ ۾ ظاهر ٿيو.

• • • •

ترغائائي نالي ماڻهو تائجوت قبيلي
سردار هو، جيڪو منگولن جو
دشمن هو. اهو ڪافي عرصي کان گو.
ريگستان جي اترئين حصي تي نگاهو
ڄمائي ويٺو هو، جتي مال متاع جو
کاڌي خوراڪ لاءِ هر جاءِ تي گاهه موجود
هو، چوٽه ان علائقي کي سيراب ڪرڻ
لاءِ پاڻيءَ جون ٻه نديون موجود هيون.
اتي نه صرف گاهه جهجهي تعداد ۾
موجود هو پر شڪار جي گوشت جي به
گهڻائي هئي. پاڻي به ٻن ندين جي
موجودگيءَ ڪري گهڻي مقدار ۾ موجود
هو. يسوڪائي بهادر جي زندگيءَ ۾
ڪنهن جي همت نه ٿي ته انهن چراگاهه
طرف قدم وڌائي پر جيئن ئي ان جي
موت جي خبر ترغائائيءَ کي ملي ته هو
پنهنجي قبيلي کي گڏ ڪيو ۽ کيس
”ياڪا“ قبيلي مٿان حملي لاءِ تيار ٿيو
جو حڪم ڏنو.

”هاڻي يسوڪائي بهادر مري چڪو آهي
۽ ان جي جاءِ تي سندس تيرنهن سالن جو
ڇوڪرو ويٺو آهي. گهڻائي قبيلي وار
ماڻهو کين ڇڏي وڃي چڪا آهن. اسان
کي صرف انهن جي پرسان وڃڻو آهي
باقي به پاڻهي پاڻ کين ڇڏي فرار ٿي
ويندا، پوءِ اهي چراگاهون، شڪار
پاڻي صرف اسان جي قبضي ۾
هونديون.“

”اسان جي لاءِ ڪهڙو حڪم آهي؟“
سندس قبيلي وارن کانئس پڇيو.

”توهان مون سان گڏ اوڏانهن هلو ۽
 ”ياڪا“ قبيلي وارن کي پڇائي ڪيو.
 پوءِ انهن سرسبز گاهن وارن ميدانن مٿان
 اسان جو قبضو هوندو. جنهن مان چري
 اسان جا جانور ٿلها متارا ٿي ويندا.
 جتي جي موسم خوشگوار آهي ۽ اتي
 قهر جي گرمي ڪانه ٿي پوي. جتي برف
 دير سان پگهرجي ٿي ۽ جتي خوبصورت
 اکين واريون عورتون توهان جو انتظار
 ڪري رهيون آهن.“

”نيڪ آهي سردار، اسان تيار آهيون.“
 ماڻهن هڪ آواز ٿي چيو.

”اتي پهچي ان چوڪري تموچن (چنگيز
 خان) کي به قتل ڪرڻو آهي، چوڻو هو
 يسوڪائي بهادر جو وڏو پٽ آهي. ائين
 نه ٿئي ته هو پاڻ وڏو ٿي اسان کان
 پنهنجي ان حملي جو بدلو وٺي. چنگيز
 خان اهڙو بگهڙو آهي جنهن جا ڏند اڃا
 تائين نه نڪتا آهن. ان کي روڪڻ جو
 هڪڙو طريقو آهي ته کيس قتل ڪري
 ڇڏجي.“

هيءَ جنگ ڇا هئي، صرف ڦرلٽ جو هڪ
 طريقو هو. هڪدم تائجوت قبيلي وارا
 اٿيا ۽ گهوڙن تي ڪاهيندا پل ڀر ۾
 ”ياڪا“ قبيلي وارن جي سر مٿان پهچي
 ويا.

اهو حملو بي خبريءَ ۾ ٿيو هو. خبر
 هجي ها ته به ڇا ٿيئي ها؟ اتي مقابلو
 ڪرڻ وارو ڪير بچيو هو؟ تائجوت
 قبيلي وارا ڦرلٽ ۾ مشغول هئا ته
 ترغاثائي خود چنگيز خان جي خيمي

ڏانهن رخ ڪيو. جنهن مٿان سرهاريءَ
 جو جهنڊو يعني نوَن پڇن وارو ياک جو
 جهنڊو ڦڙڪي رهيو هو. کيس ڪنهن به
 مزاحمت کي منهن ڏيڻو نه پيو، چوڻو اتي
 لڙڻ وارو ڪير به نه بچيو هو. ياکا
 قبيلي وارن دشمن جو تعداد ڏسي
 سمجهي ڊرتو هو ته جنگ لڙڻ فضول هو
 ۽ هو ڪنهن به ريت انهن مٿان سوڀ
 پائي نه ٿي سگهيا. ان ڪري انهن لڙڻ
 بدران پڇڻ کي ترجيح ڏني هئي. چنگيز
 خان به پنهنجي ڀاءُ قسار سان هڪ پاسي
 فرار ٿيو هو. هو بي بدل تيرانداڙ هو.
 هن جي تيرانداڙي جي آڙ ۾ چنگيز خان
 فرار ٿي ويو هو.

هاڻ شڪار شروع ٿي چڪو هو.
 ترغاثائي کي چنگيز خان جي گهرج
 هئي. هن کي سندس ماءُ، پيءُ يا پٽي
 ڪنهن جي گهرج نه هئي. تائجوت
 قبيلي وارا شڪاري ڪتن وانگر هن جي
 ڪڍ هئا. چنگيز خان ۽ قسار تيز گهوڙا
 ڊوڙائي رهيا هئا. تائجوت وارا به هنن
 جي پويان هئا، پر هو ڪٿي ٿا چنگيز
 خان ۽ سندس ڀاءُ جو مقابلو ڪري
 سگهن. هو صرف ان اميد تي سندن
 پٺيان هئا ته نيٺ سندن گهوڙا ٽڪبا ۽
 اهي کين قابو ڪري وٺندا.

چنگيز خان ۽ سندس ڀاءُ کي به ان ڳالهه
 جو پتو هو، ان ڪري هو اهڙن رستن تي
 پئي ڪاهي ويا جن منجهه وڻن جا
 جهڳٽا هئا يا وري اونهيون ڪاهيون
 هيون، جن جي آڙ ۾ هو گهوڙن کي

دوڙائي رهيا هئا، پر آخر
 ڪيستائين..... نيٺ هڪ هنڌ
 چنگيز خان ۽ قسار الڳ الڳ ٿي ويا ته
 جيئن هو دشمن کي منجهائي سگهن. پر
 دشمن هوشيار هئا. انهن قسار کي ڇڏي
 چنگيز خان جو پيڇو جاري رکيو ۽ آخر
 ڪجهه ڏينهن جي پيڇي بعد کيس بڪ
 ۽ ڪمزور حال منجهه پڪڙي ورتو.
 چنگيز خان کي ترغائتي جي آڏو پيش
 ڪيو ويو. ترغائتي جو دشمن زنده
 حالت ۾ گرفتار ٿيو هو. ان کان وڌيڪ
 بي ڪهڙي خوشي ٿي سگهي ٿي. کيس
 اهي هٿڪڙيون هنيون ويون جيڪي
 ٻانهن ۽ ڪلهن کي مڪمل جڪڙي
 ماڻهوءَ کي بي وس ڪري ڇڏينديون
 آهن. وحشي تاجوت چنگيز خان کي
 اونڌي منهن هڪ گهوڙي تي لٽائي
 واپس روانا ٿيا. هو بي وسيءَ جي حالت
 ۾ هو. سندس پاءُ قسار کانئس وڃڻي
 ويو هو. ماءُ، پيٽ ۽ ننڍي پاءُ جي خبر نه
 هئس ته ڪٿي هئا. سرداري ڪسجي وئي
 هئس. پاڻ گرفتار هو. موت سامهون
 هئس.

واپسيءَ جي رستي تي هڪ نديءَ ٽپڻ
 کانپوءِ جهنگ آيو. هن کي پڪڙڻ وارن
 فيصلو ڪيو ته ڪجهه ڏينهن ان جهنگ
 منجهه رهي پاڻ کي ۽ سواريءَ جي
 گهوڙن کي تازو ڪجي. نديءَ جو پاڻي
 به ڀرسان هو ۽ جهنگ ۾ جانورن لاءِ
 گاهه ۽ سندن لاءِ شڪار به گهڻي مقدار
 ۾ موجود هو. جهنگ ۾ خيما لڳي ويا.

هن کي هٿڪڙي سان هڪ خيمي منجهه
 رکيو ويو ۽ مٿانهن هڪ پهريدار مقرر
 ڪيو ويو.

ان هٿڪڙيءَ ۾ سندس ٻئي ڪلهي ۽
 ٻانهن قابو هيون. کيس ايتري ته اذيت
 پئي محسوس ٿي جو موت به ان جي
 مقابلي ۾ آسان شيءِ هو. هو مجبوريءَ
 جي حالت ۾ ان خيمي ۾ پيل هو. جڏهن
 ته ٻاهر خان بدوش تاجوت قبيلي وارا
 شراب پيئڻ ۽ ناچ گاني ۾ مڱن هئا. به
 ڏينهن ۽ ٻه راتيون مسلسل ان عذاب ۾
 گذارڻيون پيس. ٽئين رات جڏهن هو
 تڪليف ۾ اڌ مئو ٿي چڪو هو. تڏهن
 هن ڪنهن ڪم سانگي پنهنجي مٿان
 ويٺل پهريدار کي سڏ ڪيو. کيس ڪوبه
 جواب نه مليو. خيمي منجهان ٻاهر ليٽو
 پائي ڏٺائين ته مٿس اهو انڪشاف ٿيو
 ته سندس مٿان مقرر ڪيل پهريدار
 اڳهور نند ۾ پيو هو. ٻيا دشمن قبيلي
 وارا نشي منجهه چوطرف ستل هئا. هن
 ڪنهن کي به ڪا جاڳ ڪانه هئي. هو
 اهو غيبي موقعو ڄاڻي خيمي کان ٻاهر
 نڪتو ۽ پنهنجي هٿڪڙي پوري قوت
 سان پهريدار جي منهن تي وهائي
 ڪڍيائين. اهو پهريدار سندس هٿڪڙي
 جي ضرب سهي نه سگهيو ۽ اتي ئي ڏير
 ٿي سمهي رهيو. هيءُ آهستيگيءَ سان
 ٻاهر نڪتو ۽ ڀرپاسي وارن وٽن وغيره
 جي آڙ وٺي نديءَ طرف هلڻ لڳو. اڃا هو
 نديءَ وٽ مس پهتو ته کيس پويان شور
 ۽ گورڙ جو آواز ٻڌڻ ۾ آيو. شايد

هن لاءِ رحم پيدا ڪري ڇڏيو ۽ هو کيس نظر انداز ڪندي اڳتي وڌي ويو ۽ زور سان رڙ ڪري چيائين، ”چنگيز خان هتي ڪونهي، شايد ندي پار ڪري هليو ويو آهي.“

اهو ٻڌي سڀئي دشمن مايوسيءَ جي حالت ۾ واپس موٽيا.

چنگيز خان جو اهڙي نموني بيڄڻ هڪ معجزو هو. هن جي ذهن اهو سوچڻ شروع ڪيو ته آخر ان جنگجو مون کي پڪڙايو ڇو نه؟ هن جي خانداني بهادري کيس ان ڳالهه تي مجبور ڪيو ته هو دشمن قبيلي جي صنفن منجهه واپس وڃي ان همدرد سان ملي ۽ کانئس ان ڳالهه بابت پڇي. هن ڪيو به ائين، اها سندس بهادريءَ جي انتها هئي جو هو پنهنجي جان بچائڻ بدران، واپس دشمن منجهه موٽي آيو ۽ لکندو ان همدرد جي خيمي منجهه گهڙي ويو.

ان جنگجو اڃا پنهنجا هٿيار لاثا ئي پيئي ته کيس سامهون چنگيز خان بيٺل نظر آيو، جيڪو سڄو پاڻي ۾ پسيو پيو هو. کيس ان ڳالهه ڄاڻڻ ۾ دير نه لڳي ته اهو چنگيز خان هو، جنهن جي ڪلهن ۽ ٻانهن ۾ اها گري هٽڪڙي اڃان لڳل هئي. ”بيوڪوف چوڪرا، تون هتي ڇو آيو آهين؟ توکي ته جان بچائڻ لاءِ ندي پار ڪري وڃڻ گهرجي ها.“

”آئون صرف اهو ڄاڻڻ آيو آهيان ته تون مون کي ڏسڻ بعد گرفتار ڇو نه ڪرايو ۽ ان نموني منهنجي جان ڇو بچائي؟“

پهريدار کي هوش اچي ويو هو ۽ هن ٻين قبيلي وارن کي چنگيز خان جي فرار بابت ٻڌايو هو. سڀئي تائجوت قبيلي وارا هن جي ڪڍ لڳا. هن نديءَ منجهه ٽپو ڏنو هو ۽ ڪناري تي موجود گاهه منجهه ائين لکي ويو جو سندس سڄو بدن پاڻي ۾ ۽ صرف منهن پاڻيءَ کان ٻاهر هو. هو پنهنجي چوڌاري دشمن قبيلي وارن جا آواز ٻڌي رهيو هو: ”چنگيز خان تري ندي ته پار ڪري نه ويو هوندو؟“ ڪنهن چيو.

”اڃان کيس فرار ٿيندي ڪجهه وقت ٿيو آهي. اڃان هو جهنگ ۾ ئي هوندو ۽ هتي نه پهتو هوندو.“ ڪنهن ٻئي آواز چيو. ”اسان جهنگ جي طرف کان ئي اچون پيا. اسان کي ته اتي چنگيز خان نظر نه آيو.“ ”مون پاڻ هن کي نديءَ طرف پهچندي ڏٺو آهي. هو هتي ڪٿي لڪل هوندو.“ ڪنهن جو آواز اڀريو.

”جيڪڏهن اها ڳالهه آهي ته پوءِ اچو کيس هيڏانهن هوڏانهن ڏسون ۽ ڳولي لهون.“

اهي سڀ سندس تلاش ۾ چوطرف ڦرڻ لڳا. انهن جي هٿن ۾ ٻرندڙ مشعلون هيون. هن کي هاڻ پڪ ٿي وئي ته سندس پڪڙجڻ لازمي هو. هو پنهنجو ساه روڪي اتي چپ هڻيو ويٺو رهيو. ايتري ۾ هڪ تائجوت قبيلي وارن جي هڪ جنگجو هن کي ڏسي ورتو. ٻنهي جون نگاهون مليون. چنگيز خان جي اکين ۾ ڪا ڪشش يا بي وسي هئي، جنهن ان قبيلي واري جي من ۾

”صرف اهو ڄاڻڻ لاءِ تو پنهنجي جان خطري ۾ وڌي آهي؟“ اهو جنگجو سندس ڳالهه ٻڌي حيران ٿي ويو.

”تو مون تي رحم ڪاڌو آهي ته پوءِ تون مون کي هن هٿڪڙي مان به نجات ڏياري سگهين ٿو.“ جنگيز خان پنهنجي هٿڪڙيءَ ڏانهن اشارو ڪندي چيس.

ان جنگجو کيس ڪجهه لمحا ڏنو ۽ ڇپ چاپ سندس هٿڪڙي کاتي کيس نجات ڏياري ۽ کيس چيائين، ”آئون تائيجوت قبيلي منجهان نه آهيان، منهنجو تعلق ٻئي قبيلي سان آهي ۽ اتفاق سان هنن سان گڏجي ويو هوس ۽ جنهن ڪري تائيجوت وارن سان رهيل هوس ۽ ظاهر آهي منهنجي توسان ڪا دشمني نه آهي ۽ سو مون توکي نه پڪڙايو.“

ايتري ۾ ٻاهر خيمن منجهان گوڙ شور جو آواز اچڻ لڳو. تائيجوت وارن کي شايد شڪ ٿي ويو هو ته جنگيز خان شايد سندن ئي خيمن منجهه لڪل نه هجي، ان ڪري هو هر خيمي جي تلاشي وٺي رهيا هئا. ان جنگجو کيس تڪڙ ۾ پنهنجي بيل گاڏيءَ ۾ لڪائي مٿانئس اُن وجهي ڇڏي، جنهن هيٺ هيءُ لڪي ويو. دشمن ان بيل گاڏيءَ کي به جانچڻ لاءِ آيا ۽ انهن منجهان هڪ قبيلي واري پنهنجو نيزو زور سان ان ۾ تنسي

ڇڏيو. جيڪو سڌو جنگيز خان جي گوڏي کي اچي لڳو. سور جي شديد ست هن جي بدن منجهان لنگهي وئي پر هن ڪڇيو ڪونه.

جڏهن اهي قبيلي وارا مايوس ٿي موٽي ويا ته ان جنگجو کيس ڪڍي چيو، ”هاڻ تون هتان هليو وڃ، چوٽه جيڪڏهن انهن توکي مون وٽان پڪڙيو ته هو مون کي هڙڪڙ نه ڇڏيندا. توهي واپس اچي ڪو چڱو ڪم نه ڪيو آهي.“

”منهنجا محسن، توکي واقعي تڪليف ته ٿي آهي پر مون کي جيئن ئي موقعو ملندو، آئون هتان فرار ٿي ويندس.“ جنگيز خان کيس چيو.

”هينئر قبيلي وارا سڀئي سمهي رهيا آهن. توکي ڪير به ڪونه ڏسندو. ڇپ چاپ پويان نڪري، ندي پار ڪري هليو وڃ. هن کان وڌيڪ ٻيو ڪهڙو موقعو ملندئي؟“ ان جنگجو کيس صلاح ڏني.

جنگيز خان سندس ٿورو مڃيو. ويندي محل ان جنگجو کيس پنهنجو هڪ گهوڙو، هڪ ڪمان به تير ۽ ڪجهه ڪاڌو ۽ گهوڙيءَ جو ڪير رستي ۾ پيئڻ لاءِ ڏنو کيس کي الله توهار ڪيائين.

جنگيز خان واپس پنهنجي گهر موٽيو. پر اتي واري هر شيءِ ختم ٿي وئي هئي. جتي ڪنهن وقت هن جو

خيمو هو ته اتي رڳو رک پئي هئي. سندس خيمي کي باه ڏئي ساڙيو ويو هو. ڪنهن به مال جو نالو نشان نه هو. ظاهر آهي ته ان کي دشمن ڪاهي ويا هوندا. کيس پنهنجي گهر وارن ۽ قبيلي وارن کي ڳولڻو هو. جيڪي مختلف جاين تي ٿڙي پکڙجي ويا هئا. هن قسم کاڌو ته پاڻ ان وقت تائين کليل آسمان هيٺ سمهندو جيستائين هو پنهنجي قبيلي وارن کي گڏ نه ٿو ڪري ۽ اهي کيس پنهنجو سردار نه ٿا مڃين.

هن پهرين پنهنجي ماءُ ۽ ننڍي ڀاءُ کي ڳولي لڌو. هن جو وڃڻ لاءِ ڦٽار به کيس اتي ملي ويو. انهن وٽ صرف اٺ کن گهوڙا بچيا هئا. ڇا ته اهو زمانو هو جڏهن يسوڪائي بهادر وٽ گهوڙن جو پورو طئيلا هوندو هو. هاڻ صرف اٺ کن گهوڙا وڃي بچيا هئس. اهي سڀئي هاڻ ننڍي قطار ۾ مڇيون پڪڙي پنهنجو گذران ڪري رهيا هئا. هي پنهنجي ٽريل پڪڙيل قبيلي جي ساٿين وٽ ويو ۽ کائڻ چار جانور بطور خراج گهريا. اهو سندس سرداري حق هو. انهن جانورن ۾ هڪ اٺ، هڪ گهوڙو، هڪ ڏاند ۽ هڪ رڍ هئا. سندس اهو مطالبو ڪو ناجائز نه هو. ان ڪري انهيءَ کي مڃيو ويو. کيس اهي چارئي جانور ڏنا ويا. هن کي هاڻ پنهنجي زندگيءَ جي ڪا راه ڳولڻي هئي. خانہ بدوش زندگيءَ ۾ ماڻهو ان سان گڏ هوندا آهن جنهن وٽ طاقت هوندي آهي. ۽ هن وقت ته چنگيز خان پاڻ به ڪمزور کان به

ڪمزور تر هو. جنهن وٽ رهڻ لاءِ پنهنجو خيمو به نه هو. پر انهن ابتڙ حالتن هوندي به سندس عزم بلند هو. صرف مجبورون هيون. جيڪي سندس خيالن کي قيد ڪري وينون هيون. هيءُ هون ئي خاموش طبيعت جو هو ۽ بنا ضرورت نه ڳالهائيندو هو. پر هاڻ ته وڌيڪ ڇپ لڳي وئي هئس. سڄو ڏينهن سوچن ۾ غلطان رهڻ لڳو. هن شڪار تي وڃڻ به ڇڏي ڏنو هو. اها جوابداري سندس ننڍي ڀاءُ ملڪوتي کڻي ورتي هئي. جيڪو سڄو ڏينهن هن جي ڳاڙهي گهوڙي تي سوار ٿي هيڏانهن هوڏانهن پيو ڦرندو هو.

انهن مشڪل ڏينهن ۾ کيس بورتائي ڏاڍي ياد ايندي هئي. پر ان وٽ ڪپڙو منهن ڪڍي وڃي ها. ڪنهن وقت هي يسوڪائي بهادر جو جانشين پٽ هو. جيڪو چاليهه هزار يورتن (خيمن) جو سردار هو ۽ هن وقت هڪ لاچار ماڻهو هو. جنهن وٽ ڪا شيءِ نه بچي هئي. ۽ سندس دشمن ڪڍ لڳل هئا. انهي وقت گهڻا دفعا کيس خيال آيو ته هو پنهنجي سهري وٽ وڃي کائڻس مدد گهري ڇو ته هو به هڪ وڏي ۽ طاقتور قبيلي جو سردار هو. مائٽي ۾ هن جو سهرو هو پر هن جي غيرت اهو گوارا نه ڪيو ته هو وڃي پنهنجي سهري کي مدد لاءِ عرض ڪري. ڪڏهن ڪڏهن هن کي منگولن جي هڪ طاقتور سردار طغرل خان جو به خيال آيو ته ان کان مدد گهري جيڪو هن جي پيءُ جو ڀڳ مٽ يار هو ۽ ٻنهي ڄڻ گڏجي

هڪٻئي کي اوکي مهل ۾ مدد ڏيڻ جو قسم کاڌو هو. پر خالي هٿ ان وٽ وڃڻ به هن گوارا نه ڪيو. هن پنهنجو حق طاقت سان وٺڻ ٿي چاهيو.

انهن سوچن ۾ گر هو ته سندس پيءُ کيس اچي خبر ڏني ته ڪو هنن جا اٺ ٽي گهوڙا چورائي ويو هو. يڪدم هن جو خيال تائجوت قبيلي وارن ڏانهن ويو. جيڪي سندس ڪڍ لڳل هئا. ”ان جو مطلب آهي. ته هو مون تائين پهچي ويا آهن.“ هن سوچيو.

”چور ڪير به هجن، اهي اڃا گهڻو پري نه ويا هوندا آئون ان جي ڪڍ ٿو وڃان.“ سندس ننڍي پيءُ ملڪوتيءَ کيس چيو.

”تون اڃا نه ننڍو آهين انهن جي پٺيان آئون ويندس.“ قسار اٿندي چيو.

”اهي توهان ٻنهي چئن کان زور آهن. اهو منهنجو ڪم آهي. ته گهوڙا ورائي اچان.“ اهو چئي چنگيز خان پنهنجي پراڻي ڳاڙهي گهوڙي تي سوار ٿي گهوڙي چورن جي قدمن جي نشانن جي ذريعي سندس پويان ويو. رستي ۾ کاڌي کائڻ لاءِ سڪل گوشت وٽس هو. پر هن جي گهوڙي ڏاڍي ٽڪيل هئي، جنهن ڪري کيس بار بار رکڻو پئي پيو ۽ ان ڪري چور هر گهوڙي کائڻس ڏور پئي ٿيندا ويا.

کيس ان ريت گهوڙي تي سفر ڪندي مسلسل ٽي ڏينهن گذري ويا هئا پر اڃا دشمن کائڻس پري هئا. هڪ جڳهه تي پهچي انهن گهوڙي چورن جي قدمن جا

نشان به گر ٿي ويا ته هي پريشان ٿي ويو. هن هيڏانهن هوڏانهن نگاهه ڍوڙائي ته ٿورو پرتي هڪ پنهنجو هر عمر چوڪرو نظر آيس. جيڪو پنهنجي گهوڙيءَ منجهان ڪير ڏهي رهيو هو. چنگيز خان ان وٽ پهچي کيس چيو.

”دوست تون هتان ڪجهه ماڻهن کي اٿن گهوڙن کي ڪاهيندو ويندو ڏٺو آهي؟“

”ها ڪجهه دير اڳ ڪجهه خان بدوش هتان گذريا ته هئا، جيڪي ڪجهه خالي گهوڙن کي چڪي رهيا هئا.“

”اهي منهنجا دشمن آهن ۽ منهنجا گهوڙا چورائي پڳا آهن آئون انهن جي ڪڍ لڳل آهيان.“

”اوه ته اهي چور هئا پر تون اڪيلو انهن کي ڇا ڪندين.“

”آئون اڪيلو ئي انهن کي ماري پڇائي پنهنجا گهوڙا واپس وٺي ايندس.“ چنگيز خان ڊڊهي سان ان کي چيو. سندس ان جواب ۽ لهجي چوڪري کي موهي ويو، ”تو مون کي دوست چيو آهي، ان لاءِ منهنجو اهو فرض آهي ته آئون هن اوکي ويل ۾ توسان گڏجي تنهنجي دشمنن سان وڙهي تنهنجا گهوڙا واپس ورائي اچان.“

”تون ان جو فڪر نه ڪر. مون کي صرف رستو ٻڌاءِ.“ چنگيز خان کيس چيو.

ڪجهه دير هلڻ کان پوءِ انهن کي پنهنجي پويان گهوڙن جي اچڻ جو آواز ٻڌڻ ۾ آيو. انهن کان جيترو تيز پڇڻ ٿيو. اهو انهن ڪيو. جڏهن سندن پيڇو ڪندڙ هنن جي بلڪل قريب اچي ويا ته بغورجي اتي بيهي انهن مٿان تير وسائڻ شروع ڪيا ۽ ٻئي طرف چنگيز خان به گهوڙا تيز ڊوڙائيندو اڳيان نڪري ويو. انهن تيرن گھڻن تي تائبجوت واري قبيلي جي ماڻهن کي ڪيرائي وڌو ۽ آخر ڪار ڪين ناڪام ٿي واپس موٽڻو پيو. هي ٻئي جڙا بحفاظت بغورجيءَ جي پيءُ جي چراگاهه ۾ پهچي ويا.

چنگيز خان جي ان ڪارنامي سندس پڪڙيل قبيلي جي ماڻهن جون اکيون کولي ڇڏيون. تائبجوت قبيلي جي چراگاهن مان ائين اٿڻ گهوڙن جي واپسي ڪو معمولي واقعو نه هو. اهو ڪم نهايت بهادريءَ جو ڪارنامو هو جيڪو چنگيز خان ڪري ڏيکاريو هو. هاڻ سندس ذڪر گوڀي ريگستان جي اترئين علائقن جي هر خيمي منجهه ٿيڻ لڳو. جيڪي هنن جي قبيلي جا ماڻهو ٻين پاسن ڏانهن هليا ويا هئا سي به هاڻي واپس موٽي اچڻ لڳا هئا. ڇاڪاڻ جو انهن کي هاڻ يقين ٿي ويو ته جيڪو ماڻهو ههڙي بهادريءَ سان پنهنجا گهوڙا دشمنن جي منهن مان واپس آڻائي سگهي ٿو سو سندن حفاظت به ڪري سگهي ٿو. گوڀيءَ جي ريگستان ۾ مختلف قبيلن آيا هئا جيڪي هروقت پنهنجي طاقت کي وڌائڻ ۾ لڳل هوندا هئا. قدم

”تنهنجي گهوڙي ٽڪل آهي. اها تنهنجي دشمنن وٽ ڪونه پهچي سگهندي.“
”پوءِ؟“

”مون وٽ تازا گهوڙا بيٺل آهن جيڪي آئون توکي ڏئي سگهان ٿو پر شرط صرف اهو آهي ته آئون به توهان ان جنگ ۾ گڏ لڙندس ۽ تون مون کي پنهنجو دوست سمجهيندين.“ ان چوڪري کيس مشڪندي چيو.

چنگيز خان کيس غور سان ڏٺو. هي چوڪرو ۽ سندس خلوص کيس وڻيو هو.

”ڏس دوست! هي منهنجي ذاتي لڙائي آهي. توکي خواهمخواه ڪو نقصان نه رسي.“

”دوست به چيئين ٿو ۽ غيرن واريون ڳالهيون به ڪرين ٿو. منهنجو نالو بغورجي آهي. اڄ کان پوءِ مون کي پنهنجي دوست سمجهه.“

چنگيز خان پنهنجي ڳاڙهي گهوڙي دوست جي وٽان ۾ ڇڏي ۽ ٻئي جڙا بغورجي جي تازن گهوڙن تي سوار ٿي گهوڙن جون جيڪي لڳا. ٿوري دير کان پوءِ کين گهوڙن جو نظر آيا. هنن جا چوري ٿيل اٺ ئي گهوڙا ڀرپاسي واري ميدان ۾ جري رهيا هئا. ٻنهي چڻن گهوڙن مٿان رسا اچائي کين قابو ڪيو ۽ انهن کي وٺي هليا. اهو ڪم ٻنهي چڻن ايتري نه جرئت سان ڪيو جو ڪنهن کي به ان جو ڪو پتو ئي پئجي نه سگهيو.

پير پاسي وارا قبيلو کيس پنهنجو طاقتور دشمن سمجهڻ لڳا هئا.

هاڻ هن جو هڪ ئي مقصد هو ته هو ڪهن نموني پنهنجي پيءُ جي سرداري وارو شان ۽ مان حاصل ڪري سگهي. پورٽائيءَ جي ياد هڪ لمحِي لاءِ به کيس نه ڇڏيو هو. اها کيس هر وقت ياد هئي. هن کي پنهنجي عهد ياد هو. هن چار سال پهرين ان کي اهو چئي ڇڏيو هو ته هو ان جو انتظار ڪري جو هي جلد کيس پنهنجي ڪنوار بڻائي گهر وٺي ايندو. چار سال هن جدوجهد ڪري سرداري واپس حاصل ڪئي هئي هينئر هو پنهنجي پيءُ يسوڪائي بهادر وانگر ڪو وڏو خان يا سردار نه هو پر پنهنجي قبيلي جو سردار ضرور هو جنهن جي بهادريءَ جي هاڪ ڪنڊ ڪڙڇ ۾ پکڙيل هئي. هن سوچيو هاڻ وقت اچي ويو آهي ته پورٽائيءَ سان شادي ڪجي.

جڏهن هي پورٽائيءَ جي قبيلي وارن وٽ ويو ته سوين نوجوان گهوڙن تي سوار ٿي هن جي استقبال لاءِ موجود هئا. استقبال جي تقريب ڪنهن جنگ جو منظر پيش ڪري رهي هئي.

”مون کي پل پل جي خبر آهي ته توسان انهن چار سالن ۾ چاهيو ۽ واپريو آهي.“ پورٽائيءَ جي پيءُ کيس چيو. ”پر توهان ته ڪڏهن به منهنجي ڪا پر گهور نه لڌي.“ اهو چنگيز خان جو جواب هو.

قدم تي خونريزي ۽ سفاڪيءَ جا پيانڪ منظر وٽ ڏسڻ ۾ ايندا هئا. اتي هر ماڻهوءَ جي خواهش هوندي آهي ته ڪو طاقتور جو سردار سندن جان ۽ مال جي حفاظت ڪري ۽ کين ٻين قبيلن کان بچائي رکي. ڪنهن سردار کي سردار ۽ جو حق صرف ان وقت تائين هوندو جيستائين هو پنهنجي قبيلي وارن جي حفاظت ڪري سگهي. هڪ پير اهو سردار ڪمزور ثابت ٿيو ته رعايا منهن ڦيري ڪنهن ٻئي طاقتور سردار جي پٺيان هلي ويندي هئي. هاڻ چنگيز خان کي پنهنجي قبيلي جو سردار مڃيو ويو.

چنگيز خان ڪافي ڏکيا ڏينهن ڏسي هن سرداري تي چڙهيو هو ان ڪري وقت کيس ڪافي سيڪاري ڇڏيو هو. خونريزيءَ ۽ چالاڪي کي هن پنهنجو هٿيار بڻائي ڇڏيو. هن چراگاهن جي حفاظت جو گر به سڪي ورتو هو. هي هاڻي جسماني قوت ۽ بهادري جو مثال بنجي اڀري رهيو هو. هن جا دشمن مسلسل هن جي ڪاڏ هئا ۽ هر وقت سندس زرخير زمين تي ڪاهيو پئي آيا ۽ پر هر وقت هي چوڪس هو. کيس ڪير به گرفتار ڪري نه سگهيو. آهستي آهستي ٿو هي ناقابل تسخير بنجي رهيو هو. هاڻ هن جي عمر ستره سال کن هئي ۽ مسلسل جدوجهد کيس لومڙيءَ وانگر چالاڪ بڻائي ڇڏيو هو. هن جي دهشت پراورن قبيلن منجهه ڦهلجي رهي هئي. اها سندس وڏي ڪاميابي هئي جو

پنهنجي قبيلي ڏانهن ڊوڙايائين. ائين بورتائي هن جي زال بنجي هن جي قبيلي منجهه اچي وئي. هنن جي پويان بورتائيءَ جا نوڪر ڇاڪر تحفا کڻي آيا جيڪي رسم مطابق چنگيز خان جي ماءُ کي پيش ڪرڻا هئا.

هاڻ بورتائيءَ هن جي گهرواري هئي. يورت (خيمي) جي نگراني هن جي ڌمي هئي. هن جو اهو ڪم هو ته ضرورت پوڻ تي جانورن جو کير ڏهي ۽ جڏهن مرد وڙهڻ لاءِ وڃن ته پويان مال موڻي ۽ جي نگراني ڪري. مردن لاءِ ڪپڙا سبي ۽ انهن لاءِ گرم ڪپڙا اٿي.

هيسٽائين هو پنهنجي مرد جي دوست ۽ طاقتور قبيلي ڪرائٽ جي سردار طغرل خان وٽ نه ويو هو. هينئر وقت اچي ويو هو ته، چنگيز خان ان سان ملي. ڪرائٽ قبيلو نهايت جنگجو ۽ طاقتور هو. پيءُ جي دوستي جي ناتِي چنگيز خان سندس وات چيو پٽ هو.

هي طغرل خان سان مليو ۽ کيس سمور جو لباس تحفي ۾ پيش ڪيائين. طغرل خان به هن جو والهانہ استقبال ڪيو ۽ ڪيترا ئي ڏينهن هن کي مهمان طور رکيو ۽ هن جي خاطرداري ڪئي. طغرل خان کي اميد هئي ته چنگيز خان هن کي سندس مدد لاءِ چونڊو پر چنگيز خان ان سلسلي ۾ ڪجهه نه ڳالهايو.

هن جي خوداري کيس ان ڪرڻ کان روڪيو ٿي جيتوڻيڪ کيس ڪيترن

”مون ڏسڻ گهريو پئي ته منهنجو نائي ڪيترو وقت اڪيلو دشمن سان لڙي سگهي ٿو ۽ ڇا هو منهنجي مدد کان سواءِ دشمنن مٿان سوڀ پائي سگهي ٿو.“

”پوءِ اوهان ڇا ڏٺو؟“ چنگيز خان مرڪي ڏنو.

”تون بي مثال آهين جيڪڏهن تون مون وٽ مدد لاءِ اچين ها ته آئون تنهنجي مدد ضرور ڪريان هاڻ پر توکي اها عزت نه ملي ها جيڪا اڄ توکي ڏني وئي آهي. هي تنهنجي پنهنجي ڪمائي آهي. مون کي اهو فخر آهي ته چنگيز خان منهنجو نائي آهي.“ بورتائيءَ جي پيءُ کلي چيو.

ڪجهه ڏينهن بعد بورتائيءَ کي ڪنوار بڻائي سردار جي يورت (خيمي) منجهه آندو ويو. کيس سمور جو سادو لباس پاتل هو. وارن ۾ سڪا ۽ موتي ڳنڍيل هوس. مٿي تي صنوبر جي چوڏن جو تاج پاتل هئس جنهن مٿان قيمتي ريشمي ڪپڙو وڙهيل هو.

ڪجهه قبايلي رسمن کان پوءِ ان رسم جو وارو آيو جنهن ۾ بورتائيءَ کي خيمي اندر لکڻو هو ۽ چنگيز خان کي کيس ڳولي لهڻو هو. بورتائي هڪ خيمي منجهه هلي وئي. ان کان پوءِ هوءَ هڪ خيمي کان ٻئي خيمي ۾ لڪندي رهي ۽ چنگيز خان کيس ڳوليندو رهيو ۽ نيٺ وڃي هڪ خيمي ۾ ڳولي ورتس. زبردستي کڻي گهوڙي تي چاڙهيائينس ۽ گهوڙي کي

ٽي دشمنن سان سامهون هو. ڪرائت قبيلو کيس مضبوط ڪمڪ فراهم ڪري سگهيو پئي، پر هي چپ رهيو. تان جو هن جي وڃڻ جو ڏينهن اچي ويو. مجبور ٿي آخر طغرل خان کي خود چوڻو پيو. جيڪڏهن توکي ياد نه آهي ته مان توکي ٻڌايان ته آئون تنهنجي پيءُ سان مدد ڪرڻ جي عهد نامي ۾ ٻڌل آهيان. تون منهنجي پٽ وانگر آهين. آئون تنهنجي مدد ڪرڻ لاءِ ٻڌل آهيان. توکي صرف مون کي چوڻ جي ضرورت آهي. منهنجو سڄو قبيلو تنهنجي هڪ سڌ تي توسان گڏ اچي بيهندو.

”ڪڏهن ضرورت پئي ته اوهان کي ضرور تڪليف ڏيندس.“ اهو چنگيز خان جو جواب هو ۽ هيءُ واپس پنهنجي قبيلن ڏانهن اسهيو.

هي اڃا پنهنجي خيمن جي وسطي وٽ پوري طرح پهتو ئي ڪونه هو ته سندن مٿان اترين ميدان جي مڪريت قبيلي جا وحشي اچي ڪڙڪيا. اهي سخت وحشي ۽ جنگجو هئا. انهن کان جيٽڻ ڄڻ هڪ ان ٿيڻي ڳالهه هئي. چنگيز خان جي ماءُ جو تعلق به مڪريت قبيلي سان هو. ان قبيلي وارا ڪڏهن اها ڳالهه نه ڀليا هئا ته چنگيز خان جو پيءُ يسوڪائي بهادر سندس قبيلي جي چوڪري اولون (چنگيز خان جي ماءُ) کي شاديءَ رات اغوا ڪري کڻي آيو هو. انهن کي جڏهن اهو پتو پيو ته چنگيز خان به شادي ڪري نئين ڪنوار کي وٺي پنهنجي قبيلي ۾ آيو آهي ته سندن پراڻا ڦٽ چڙي پيا. چنگيز خان ان

وقت پنهنجي خيمي ۾ ستل هو جنهن وقت مڪريت قبيلي جي وحشي جنگجوئن مٿانهن حملو ڪيو. هيءُ ٻاهر نڪتو ته چو طرف باهه لڳل هئي. مڪريت وارن اچڻ سان هن جي خيمن مٿان مشعلون اڇلائي باهه پڙڪائي هئي ۽ هر طرف خيمن ۾ آڳ لڳي وئي هئي. هيءُ وقت مقابلي جو نه پر جان بچائڻ جو هو. هي جلدي سان خيمي اندر گهڙيو ته بورتائي کي گڏ وٺي نڪري، پر اتي بورتائي ڪانه هئي. هن سوچيو شايد هو ڪنهن ٻئي خيمي منجهه لڪي وئي هوندي. حملي ڪندڙن کي منهنجي تلاش هوندي، مون کي فرار ٿيڻ کپي ۽ هو بورتائيءَ کي ڇڏي ڪندا. اهو سوچي هي گهوڙي تي سوار ٿي تير وسائيندو دشمنن جي نرغي منجهان نڪري ويو.

بورتائي هڪ خيمي ۾ لڪل هئي. هن چنگيز خان کي ائين فرار ٿيندو ڏٺو ته هو به پنهنجي لڪل جڳهه کان ٻاهر نڪري آئي ۽ پڪڙجي وئي. ڇاڪاڻ جو مڪريت وارا آيا ئي هن جي ڪڍ هئا. بدلو پورو ٿيو. جنهن گهر جي فرد ماضيءَ ۾ سندن چوڪريءَ کي اغوا ڪيو هو تنهن جي چوڪري هاڻ هنن جي قبضي ۾ هئي. انهن بورتائيءَ کي گهوڙي تي وڌو ۽ کيس کڻي پنهنجي قبيلي منجهه آيا. بورتائيءَ کي ان ماڻهو جي حوالي ڪيو ويو جيڪو ڪنهن وقت اولون جو گهوٽ ٿيڻو هو ۽ يسوڪائي بهادر ان جي ڪنوار کي زوري کڻي ويو هو.

جا جنگي جوڏا چنگيز خان سان گڏ هئا. پنهنجي علائقي ۾ پهچي هن پنهنجو منگول لشڪر به انهن سان گڏ ملائي ڇڏيو. هي گڏيل لشڪر طوفان بنجي مڪريت وارن مٿان وڃي ڪڙڪيو. چوڌر رت ئي رت ڦهلجي ويو. خيمن کي باهيون لڳايون ويون هر طرف رڙيون ۽ گوڙ گهمسان جو عالم هو.

چنگيز خان خيمن ۾ هر طرف ڊوڙندو پئي وتيو ۽ هن جي واتان صرف ”بورتائي بورتائي.....“ جا لفظ نڪري رهيا هئا.

”خان مان هتي آهيان.“ بورتائي جو آواز ڪنن ۾ پيس. هن ڪنڌ ورائي کيس ڏٺو ۽ ٻئي لمحي بورتائي ساڻس گڏ گهوڙي تي ويٺل هئي.

”مون کي جنهن جي تلاش هئي ها ملي وئي.“ هن جي رڙين جا پڙاڏا چوڌر گونجيا پئي. هن جي ساڻين جڏهن ڏٺو ته چنگيز خان جو مقصد پورو ٿي چڪو آهي ۽ مڪريت قبيلي وارن کي سخت سڪيت ملي چڪي آهي ته اهي به دشمن جا جانور لوڏيندا واپس وريا.

خيمي ۾ پهچڻ سان بورتائي چنگيز خان جي قدمن ۾ جهڪي وئي. ڳوڙها لارون ڪري ڳلن تان وهي رهيا هئن. سندس نازڪ بدن سڌڪن ڪري ڪنبي رهيو هوس.

”ان ۾ بورتائي تنهنجو ڪهڙو ڏوهه ڪمزوري ته منهنجي هئي جو هو توکي منهنجي خيمي منجهان ڪشي ويا ۽

چنگيز خان وٽ ايترا ماڻهو نه هئا جو هو دشمنن جو مقابلو ڪري انهن کي شڪست ڏئي سگهي. هي ڪجهه ڏينهن جبلن ۽ گهٽائين ۾ لڪي پنهنجي جان بچائيندو رهيو. ان وقت کيس طغرل خان جو عهد نامو ياد آيو. ڪرائت قبيلي وارا مڪريت قبيلي جي ٽڪر جا هئا ۽ اهي ئي صرف گوبيءَ جي ريگستان ۾ چنگيز خان جي مدد ڪري سگهيا ٿي.

هي اڪيلو طغرل خان جي خدمت ۾ حاضر ٿيو. هن کي هن حال ۾ ڏسي طغرل خان سمجهي ويو ته چنگيز سان خيريت ڪانه هئي. ”چا ڳالهه آهي چنگيز خان. تون منجهيل ۽ اهڙي پريشانيءَ ۾ ڇو آهين؟“

”مڪريت جا وحشي اسان مٿان حملة آور ٿيا آهن ۽ اهي منهنجي گهر واري بورتائي کي ڪشي ويا آهن. بورتائي ان شخص جي نهن آهي جنهن کي تو عهد نامي ۾ پنهنجو پاءُ ڪوٺيو آهي. ان لحاظ کان هو تنهنجي به نهن آهي.“

”مون توکي ئي پهرين چيو ته منهنجي تنهنجي وچ ۾ مدد جو عهد آهي. توکي ڪهڙي مدد گهرجي.“

”منهنجو عرض اهو آهي ته تنهنجا جوڏا مڪريت جي خلاف جنگ ۾ منهنجو ساٿ ڏين. منگول ۽ ڪرائت ڳڏجي مڪريت وارن کي شڪست ڏئي سگهن ٿا.“ چنگيز خان وراڻيو.

هي درخواست فورن منظور ڪئي وئي. ڪجهه دير بعد ڪرائت قبيلي

• آئون تنهنجي لاءِ ڪجهه ڪري نه سگهيس.
پر منهنجي محبت به ته ڏس مون توکي
ڪيئن مڪريت وارن جي چنبن مان ڇڏايو
آهي، جڏهن ته اهو هڪ ناممڪن ڪم
هو.”

”مون کي ته اهو ڏک آهي ته اهو
وقت آيو ئي ڇو. ان کان پهرين جيڪر
آئون مري وڃان ها.“ بورٽائي روئيندي
چيو.

”مون توکي چيو ته ان جو سبب
صرف منهنجي ڪمزوري هئي.“ چنگيز
خان جو آواز بلند ٿي ويو. ”آئون نيري
آسمان جو قسم ٿو ڪڏهن ڇو ته اڄ کان
پوءِ ڪوبه مون کي ڪمزور نه ڏسندو. آئون
ديوتائين جو قهر بڻجي دشمنن مٿان ڪنوڻ
وانگر ڪٽڪندس. دشمن منهنجي نالي
کان ڪبندا.“ هن بورٽائيءَ کي پنهنجي
هٿن سان اٿاريو کيس رات ڀر دلڏيون
ڏيندو رهيو. هن جاڳوڙها پنهنجي هٿن
سان اڳهندو ريو جيستائين بورٽائيءَ جي
چين تي مرڪ نه لڙي.

هن جي زندگي ۾ ڪڏهن کيس
جنگ کان آرام نصيب نه ٿيو. ديوار چين
جي هن طرف جيڪي قبيلا آباد هئا،
منگول انهن ۾ سڀ کان وڌيڪ ڪمزور هئا
پر سڀ کان بهترين مال متاع ۽ چراگاهون
هنن وٽ ئي هيون. اهوئي سبب هو جو هو
هميشه دشمنن ۾ گهيريل هوندا هئا.
چنگيز خان کي جڏهن طغرل خان جي
سرپرستي ملي هئي تڏهن کان هو اولهه
وارن قبيلن کان ته محفوظ ٿي ويو هو پر

اوپر وارا قبيلا مسلسل هن لاءِ مٿي جو
سور بنيل هئا خاص ڪري تائجوت قبيلي
وارا ته هن جا جاني دشمن هئا.

هن کسي خداداد صلاحيتون
هيون. هي جانورن وانگر پري کان سونگهڻ
جي زبردست حس رکندو هو جنهن صلاحيت
هن ۽ هن جي قبيلي جي ڪيترائي دفعا
جان بچائي. هن جي بي پناهه جسماني
قوت ۽ خطرڻ کان پهرين جو ادراڪ، اهي
صلاحيتون هيون جيڪي هن جي سلامتي
جون ضامن هيون.

هڪ دفعو هي هڪ سردار جي
گهر دعوت ڪائڻ لاءِ ويو. هي سردار هن
جو گهاٽو دوست پڻ هو. هن جي خطري
وري حس کيس ٻڌايو ته اتي ڪا گزپڙ
هئي. پوءِ خبر پئي ته جنهن کي غاليجي
مٿان کيس ويهڻو هو، ان جي هيٺيان ڪڏ
کوٽيل هئي جنهن تي ويهڻ سان هي
پنهنجن ساٿين سميت موت جو شڪار
بنجي وڃي ها. هن غاليجي تي بروقت نه
ويهڻ جو فيصلو ڪيو جنهن ڳالهه سندس
۽ قبيلي وارن جي جان بچائي. اهڙي طرح
جي ٻين ڪافي واقعا ڪري ماڻهو هن کي
ديوتا سمجهڻ لڳا هئا، جنهن کي آسمان
تان سندن مدد ڪرڻ لاءِ لاڻو ويو هو.

بورٽائي هن جي پهرين ٻار جي
ماءُ بڻي، جنهن جو نالو ”جوجي“ يعني
مهمان رکيو ويو. چنگيز خان جي هن پٽ
لاءِ چيو وڃي ٿو ته اهو چنگيز خان جي
اولاد نه هو پر بورٽائيءَ جي پيٽ ۾ ان وقت
سرجيو هو جنهن وقت مڪريت قبيلي وارا

خبردار پئي ڪيو ته ڪو هن جي تعاقب ۾ هو. هن پٺ تي مڙي ڏٺو ته کيس پويان مٽيءَ جو طوفان اٿندي نظر آيو. ٿوري دير کانپوءِ دشمنن جا نيزا ۽ گهوڙا نظر اچڻ لڳا. اهو ڪو وڏو لشڪر هو جيڪو تيزي سان واديءَ کي عبور ڪندو ڏانهس وڌي رهيو هو.

ان موقعي تي ڀڄڻ جو مطلب اهو هو ته عورتن ۽ مال متاع کان هٿ ڌوئي ويهجي ۽ جنگ جو مقصد ماڻهن کي مارائڻ هو. هڪ طرف باهه هئي ۽ ٻئي طرف ڪاهي. کيس لمحي ۾ فيصلو ڪرڻو هو ته ڇا ڪري. حملي ڪندڙ لشڪر جو تعداد ڪنهن به صورت ۾ ٽيهن هزارن کان گهٽ نه هو. هن لمحن ۾ مقابلي جو فيصلو ڪيو پر جنگي حڪمت عمليءَ سان.

هن پنهنجي ماڻهن کي مختلف حصن ۾ ورهايو. هڪ حصي کي ان جاءِ تي بيهاريائين جنهن جاءِ جي پٺ تي جهنگ هو. ائين ان دستي جي پٺ محفوظ بڻجي وئي. ٻئي دستي کي هڪ چوڪور جي شڪل ۾ بيهاري وڃ واري جاءِ کي خالي ڪري ان ۾ مال ۽ عورتن کي ويهاريائين. چوگرد ننڍي عمر جي چوڪرن کي تير ڏئي مقابلي لاءِ ڪڙو ڪري ڇڏيائين. باقي لشڪر صفون ٻڌي بيهي رهيو. ائين سڪيندڙن ۾ هن جي خداداد جنگي صلاحيت ريگستان اندر هڪ محفوظ قلعو تيار ڪري ورتو جنهن ۾

کيس ڪافي ويا هئا. هن ڪڏهن به جوجيءَ کي پرايو نه سمجهيو ۽ هي ان کي بي انتها چاهيندو هو ڇو ته اهو پورتائي جي پيٽ منجهان ڄائو هو.

جيتوڻيڪ هن جوجي خان جي ڄمڻ جي خوشي ۾ زبردست جشن پڻ ملهاريو هو پر اها ڳالهه کيس هميشه ڪنڊي وانگر اندر ڇپيل رھيس. هن قسم کاڌو ته هاڻ هو ڪڏهن به ڪنهن مٿان رحم نه کائيندو ۽ ائين هن جي بهادريءَ ۾ انتقام ۽ بي رحمي پئي شامل ٿي ويا. هاڻ صرف جنگ کٽڻ ئي ڪافي نه هو پر لاشن مٿان وڏا وڏا تهڪ ڏيڻ به هن جي مقصد ۾ شامل هو. گوپيءَ جي ريگستان جي وحشي ماحول ۾ ان کي پڻ بهادري جو ڳوڻ سمجهيو ويو ۽ هن جي مقبوليت ۾ زبردست اضافو ٿيندو ويو. تان جو هڪ وقت اهڙو به آيو ته تيرنهن هزار جنگجو منگول هن جي مٿان جانيون نثار ڪرڻ لاءِ هر وقت تيار هوندا هئا.

هنن ريگستاني ماڻهن جي زندگي به عجيب هئي. جڏهن هنن جا مال متاع سرسبز چراگاهن کي کائي ڇڻ ڪري ڇڏيندا هئا ته هي ٻين چراگاهن طرف رخ ڪندا هئا ۽ ان وقت خيمن جو شهر بيل گاڏين تي لڏجي هڪ هنڌان ٻئي هنڌ لڏپلاڻ ڪندو هو.

هڪ سفر دوران هي هڪ تنگ وارن مان گذري رهيو هو. اڃانڪ هن پنهنجي قبيلي واري کي هٿ جي اشاري سان بيهاريو. هن جي ڇهين حس کيس

هن جو مال متاع ۽ عورتون محفوظ ٿي ويهي رهيون ۽ مرد جنگ لاءِ تيار.

اهي حملو ڪندڙ سندس پراڻا دشمن تائيجيت هئا جنهن جي قيادت سندس پراڻو دشمن ترغاثائي ڪري رهيو هو. دشمن جو لشڪر پوري ريت هٿيارن سان مسلح ۽ پنج پنج سو جي دستن جي شڪل ۾ هو. پهريون ٻه قطارون مڪمل لوه ۾ غرق هيون. لوه جون ڪنڊن وانگر نوڪدار زرهون جسمن مٿان پاتل هئڻ. مٿي تي لوهي نوڪدار ٿوپ، هٿن ۾ گول گول ڍالون ۽ نيزا، جنهن کي ڏسندي وار ڪانڊارجي وڃن ها.

يڪدم جنگ شروع ٿي وئي. زمين انسانن جي وحشي ڀي واري جنگ کي دلچسپيءَ سان ڏسي رهي هئي ته ڪيئن انسان جانورن وانگر هڪٻئي جو رت وهائي رهيا هئا. اها زندگي ۽ موت جي جنگ هئي. هر ڪو چرين وانگر هٿيار هلائي رهيو هو. چوڻ طرف جي زمين رت ڪري لالڻ ۾ بدلجي چڪي هئي. سڄو ڏينهن اها جنگ هلندي رهي. چنگيز خان خود پنهنجي ساٿين جي قيادت ڪري رهيو هو. هو جنهن طرف وڌيو ٿئي، ان طرف دشمنن جو صفون ڊهي ٿي ويون. تيرنهن هزار جنگجو منگول پنهنجي سردار جي بهادريءَ ڪري ٽيهن هزارن ماڻهن سان لڙي رهيا هئا. آخر رات ٿي ۽ تائجوت قبيلي وارا اوندهه جو فائدو وٺي فرار ٿي ويا. انهن ڪڏهن اهو نه سوچيو هو ته ڪو ڪمزور منگول ساڻن اهڙيءَ

جگريءَ سان مقابلو ڪندا. ميدان ۾ پنج هزار لاشون پيون هيون جنهن ۾ گهڻائي تائجوت قبيلي وارن جي هئي. ستر تائجوت قبيلي وارن کي قيدي بنايو ويو. هي پهرين وڏي جنگ هئي جيڪا منگولن اڪيلي سر چنگيز خان جي سربراهي ۾ ميدان منجهه جيتي هئي. هاڻ هي وڏي فخر سان عاج منجهان ٽهيل لٺ پنهنجي هٿ ۾ کڻي هلڻ جو حقدار هو جيڪا سندس سرداريءَ جي نشاني هئي.

کيس اهي ڏينهن ڏاڍا ياد ايندا هئا جڏهن هو اڪيلو هو ۽ ريگستان ۾ رلندو ڦرندو وڌندو هو. هو ان وقت ايڏو ته مجبور هو جو کيس پنهنجن چوري ٿيل گهوڙن جي واپسي لاءِ رستي تي ويٺل هڪ چوڪري ايفورجيءَ کان مدد حاصل ڪرڻ پئي هئي جنهن تيراندازي ڪري هن جي جان بچائي هئي. پر هاڻ هن اڪيلو رهڻ نه ٿي چاهيو. هن جي خواهش هئي ته گهڻي ۾ گهڻا ماڻهو هن جي ماتحتيءَ ۾ اچن. کيس انسانن جي ضرورت هئي جيڪي طاقت جا ضامن هئا. پيسو اچڻي وڃڻي شي آهي. سياسي قوت جي کيس گهڻي ڪا سوچ وغيره ڪونه هئي. هن چاهيو ٿي ته کيس اهڙا طاقتور ۽ مضبوط ماڻهو ملن. جيڪي جڏهن جبلن تي چڙهن ته انهن جي طاقت ڪري اهي پيڙجي واري بنجي وڃن.

هي هاڻ روز ڀر پاسي وري هڪ جبل جي ٽڪريءَ تي چڙهي ويندو هو جنهن کي ماڻهو ”ٽنگري“ جو مسڪن

۰ ۾ پئجي وڃي ها. هن ڇا خونخوار ويڙهو
يا ته هن کي ماري ڇڏين ها يا وري خود
پاڻ ۾ وڙهي هن کي ڪمزور ڪري ڇڏين
هئا.

هاڻ هڪ لک ويڙهو هن جي
سرداري مڃي هن جي اطاعت ۾ هئا. هڪ
پوري وحشي قوت جي حفاظت جو بار هن
جي ڪلهن تي هو. قبائلي لڙايون اڃان
هلي رهيون هيون. وڏا وڏا قبيلو سڄو وقت
خوني جنگين ۾ رڌل هئا. چنگيز خان به
پنهنجي فوج سان اهو ساڳيو ڪم ڪري
رهيو هو. هن جي عمر هاڻ تيهه سال کن
هئي ۽ هن جا پٽ جوان ٿي ويا هئا.

انهن قبائلي جنگين ۾ اصل
نشانو ٻين جا مال متاع، سرسبز
چراگاهون ۽ پاڻي جا چشما يا نديون
هونديون هيون. هاڻ چنگيز خان جي لشڪر
وٽ اڻ ڳڻيا جانور جمع ٿي ويا هئا ۽ هن
جا ماتحت ايترو ته دولت مند ٿي چڪا هئا
جو کين وڌيڪ ڪنهن شي جي آرزو نه
رهي هئي. چنگيز خان اهو سڀ ڪجهه
ڏسي رهيو هو. هن جي من ۾ پنهنجي
اقتدار کي وسعت ڏيڻ جو خيال آيو هو.
هن سڀئي قبيلن کي دعوت ڏئي سڏايو ۽
هڪ اهڙو خيال سندن آڏو پيش ڪيو
جيڪو ان کان اڳ ڪنهن پيش ڪرڻ ته
نهيو پر سو حيو به نه هو.

هن کين ماني ڪارائي چيو،
آئون چاهيان ٿو ته سڀ قبيلو هڪ ٻئي سان
دشمنين ختم ڪري هڪ ٿي وڃئون.
سڀني جو سردار هڪ هجي، جيڪو سڀني

سمجهندا هئا. منگولن جو عقيدو هو ته
تنگري اهو ديوتا آهي جيڪو طوفان، کنوڻ
۽ گجگوڙ پيدا ڪندو آهي ۽ اهي ئي
شيون ريگستاني زندگي جو روزمره جو
معمول هوندو. ٽڪريءَ مٿي چڙهي هي
روز وڃي دعا گهرندو هو، ”اي لامتناهي
آسمان! مون تي ڪرم ڪر. آفاقي روحن
کي منهنجو دوست بڻائي موڪل. زمين
تي منهنجي ماڻهو گهرجن، جيڪي
منهنجي مدد ڪري سگهن.“ اهو سندس
روزمره جو معمول ته هو ان جبل جي
ٽڪري تي چڙهي دعا گهري. سندس
دعائون قبول ٿيڻ لڳيون ۽ قبيلائي
خاندان جڏهن جي صورت ۾ هن جي
جهنڊي جي هيٺان گڏ ٿيڻ لڳا. گڏ رهڻ
جو اهو مطلب هو ته لوٽ مار جي مال ۾
سڀئي شريڪ هجن پر چنگيز خان جو اهو
اصل هو ته جيڪو ماڻهو مال لٽيندو اهو
مال غنيمت ان جو هوندو ۽ هو ان ۾
ڪنهن کي به شريڪ نه ڪندو ۽ نه ڪو
ڪنهن کي ڪو حصو ڏيندو.

آهستي آهستي هن جي چوگرد
بهترين جنگجو ۽ عقل مند ماڻهو گڏ ٿي
ويا. بغورجي به پنهنجي خاندان سميت هن
وٽ هلي آيو هو. ٻئي طرف جبجي نوڀان ۽
مقولي جهڙا ناميارا سپه سالار هن جي
جهنڊي هيٺ بيٺل هئا. اقتدار کي قائم
رکڻ لاءِ کيس سنگ دل ۽ قهار بنجڻو پيو.
سزا ڏيڻ وقت هي ڪمزورن تي ڪوبه
رحم نه ڪائيندو هو. جيڪڏهن ائين نه
ڪري ها ته خود هن جو اقتدار به خطري

خان کي مضبوط پٽ ملي ته جيئن هن گوبيءَ جي ريگستان ۾ رهندڙ قبيلن کي مڃائي مطيع ڪري ۽ اهي سڀ چنگيز خان جي جهنڊي هيٺ اچي وڃن.

ان معاهدي تي عمل ڪرڻ جو هن کي هڪ نادر موقعو ملي ويو. تاتاري جن هميشه چين جي سرحد تي وڳوڙ پئسو ڪيو. جنهن کان تنگ ٿي چين جو شهنشاهه هڪ وڏي فوج کين ڪڇلڻ لاءِ موڪلي. انهن فوجن جي ايندي اهو تاتاري قبيلن هيڏانهن هوڏانهن منتشر ٿي چيني فوجن مٿان لکي لکي حملا ڪر لڳا هئا.

چنگيز خان لاءِ اهو سنهري موقعو هو ته هو ان تاتاري قبيلن کي ختم ڪري پنهنجي ماتحت آڻي. هن طغرل خان کي پيغام موڪليو. جنهن ۾ لکايو ته ”هو تاتاري قبيلن کي هٽا جن منهنجي پي يسوڪائي بهادر کي دوکي سان ماريو هو هي موقعو آهي ته نهن کان انتقام ورتو وڃي. انهن جي پويان چيني فوجون آهن. اڳيان اسان آهيون. منهنجي مدد ڪر.“ طغرل خان هن کي مدد ڪرڻ لاءِ پنهنجي زبردست فوج موڪلي ڏني.

پنهني جو گذريل لشڪر خدائين غضب وانگر تاتارين تي ٽٽي پيو. تاتاري جي عجيب حالت هئي. سندن هڪ طرف چيني فوج هئي ته ٻئي طرف منگول ڪرائٽ قبيلي وارن جو زبردست لشڪر هو. نه هو پستي سوتي تي سڳهيا نه وري چيني فوج سان لڙڻ جي طاقت هئي. هن

جي اڳواڻي ڪري. اهڙي ريت دشمنين به ختم ٿي وينديون ۽ اسان پنهنجي گڏيل طاقت پنهنجن دشمنن خلاف موثر نموني استعمال به ڪري سگهنداسين.“

ان پوري تقرير مان ظاهر هو ته چنگيز خان خود انهن قبيلن جو سردار بنجڻ چاهيو ٿي. پر اهو ڪم ايترو آسان نه هو. ڪوبه سردار پنهنجي سرداري ڇڏڻ لاءِ تيار نه هو. ٻارهين صدي عيسوي ختم ٿي رهي هئي ۽ چنگيز خان ان ڪم کي پوري ڪرڻ ۾ لڳل هو. اهو ڪم اڪيلي هن جي وس جو نه هو.

ن هڪ ڀير وري طغرل خان کان مدد گهري. جنهن جو ڪرائٽ قبيلو ريگستان ڇڏي باقائده شهر ٺاهي ان ۾ آباد ٿي ويو هو. هن طغرل خان کي هڪٻئي جي مدد جي معاهدي جي آڇ ڪندي لکيو. ”اي منهنجا پيءُ آئون ته تنهنجي مدد بنا پنهنجي دشمنن جي شر کان به بچي نه ٿو سگهان ۽ ساڳئي نموني توکي منهنجي مدد جي به گهرج پوندي ڇو ته هڪٻئي جي مدد ڪري ئي اسان پنهنجن پنهنجن دشمنن جي شر کان محفوظ رهون سگهون ٿا. جيڪڏهن آئون تنهنجو مذهبي پٽ بنجي وڃان ته اهو اسان پنهنجي لاءِ فائديمند ثابت ٿيندو.“

طغرل خان ان ڳالهه سان سهمت ٿيو. هنن پنهنجي جي وچ ۾ دوستي جو معاهدو ٿي ويو. معاهدي مطابق هي ٻئي چڻا هڪٻئي جي مدد ڪرڻ جا پابند هئا. هن معاهدي جو مقصد اهو هو ته چنگيز

پين ننڍن ننڍن جانورن کي شڪار ڪيو ويندو هو. هن شڪار ۾ طغرل خان به ماڻهو شامل هئا، جيڪي هن وٽ مهمان طور رهيل هئا.

ان ڏينهن به منگولن جي ان روايتي طريقي سان شڪار ڪري جانورن کي خيمن منجهه آندو ويو. هر طرف جشن وانگر سمان هو. هر طرف مڇ ٻريل هئا، جنهن منجهه شڪار ڪيل جانورن کي پڇاڻڻو هو.

اتي چنگيز خان کي ٻڌايو ويو ته ڪرائت قبيلي وارن منگولن جي حصي واري شڪار تي به زوري قبضو ڪري ورتو هو. جيتوڻيڪ منگولن ۽ ڪرائت وران قبيلن جي ماڻهن جي وچ ۾ ٿوري گهڻي تلخي به ٿي پر چنگيز خان پنهنجن ماڻهن کي خاموش ڪرائي ڇڏيو ڇو ته سندس ۽ طغرل خان جي وچ ۾ اهو معاهدو ٿيل هو ته ٻنهي جي وچ ۾ ڪنهن اختلاف جي صورت ۾ هڪٻئي جي خلاف ڪو اڳرو قدم نه کڻندا، پر گڏجي ويهي انهن اختلافن کي حل ڪندا.

سندس ڪجهه ماڻهن کيس ٻڌايو ته ڪرايت وارن جي اهو نا انصافي وارو ڪم دراصل هڪ بهانو هو جنهن جو مقصد چنگيز خان کي پڙڪائڻ هو ته جيئن هو طغرل خان سان جنگ ڪري ۽ ائين ڪرايت قبيلي وارا چون ته اره زورائي چنگيز خان جي طرفان ٿي هئي. چنگيز خان کي اڄ جي واقعي هوشيار ڪري ڇڏيو هو. هن جلد کان جلد طغرل خان سان ملڻ

گهڻي ڪوشش ڪئي ته هو نهن نموني ان صورتحال کان بچي نڪرن پر اها ڳالهه ناممڪن هئي. آخرڪار کين وڙهڻو پيو ۽ نهايت ڳري ڄماني نقصان کان پوءِ کين پڇڻو پيو. پڇندڙن مان گهڻن کي قيدي بنايو ويو ۽ ائين هڪ جنگ ۾ تاتارين جهڙي زبردست قبيلائي طاقت کي چنگيز خان ڪچلي ڇڏيو. باقي رهيل تاتاري هن زيرنگين اچي ويا.

ڪجهه وقت کان پوءِ هن جو طغرل خان سان به ٽڪر ٿي پيو. ڪرائت قبيلي منجهه ڪافي اهڙا ماڻهو هئا جيڪي هن جي وڌندڙ طاقت کان خائف هئا ۽ اهي هن کي ختم ڪرڻ جي چڪر ۾ هئا. انهن طغرل خان کي به ڊيڄاريو ته جيڪڏهن چنگيز خان هن کان وڌيڪ طاقت حاصل ڪري وٺندو ته مستقبل ۾ سندس نشانو خود طغرل خان هوندو. ائين چنگيز خان جي جان وٺڻ جون سازشون شروع ٿي ويو.

چنگيز خان پنهنجي گهراڻي جي ماڻهن ۽ قريبي ساٿين سان گڏ دريائن جي ڪناري شڪار ڪرڻ لاءِ آيل هو. مهڏانن ۾ خيمن جي ڇنڻ ننڍي وسطي آباد ٿي ويئي هئي. بيل گاڏين کي کوليو ويو هو ۽ چوڻ طرف جانور ڇري رهيا هئا. مرد شڪار تي سهيا. اهو منگولن جو روايتي شڪار ڪرڻ جو طريقو هو جنهن ۾ هو هڪ وڏو گهيرو ٺاهيندا هئا جنهن کي آهستي آهستي ڪري سوڙهو ڪندا ويندا هئا. تان جو ان گهيرو ۾ قاتل هرڻن، ڦاڙهن ۽

ٿي گهريو. هن پنهنجا ماڻهو اڳواٽ رستي جي جانچ ڪرڻ لاءِ موڪليا ڇو ته زندگي جي تلخ تجربن کيس حد درجي جو محتاط بڻائي ڇڏيو هو. کيس ڪو اعتبار نه هو ته ڪو واٽ تي سندس دشمن هن جي خلاف ڪو ڄار وڄائي نه ويٺو هوندو، جنهن ۾ ڦاسي هي پنهنجي جان نه وڄائي. هي هڪ هڪ قدم هوشياري سان ڪڍي رهيو هو.

اڃا هن جا ماڻهو رستي جي جانچ ڪري واپس ئي نه آيا هئا کيس ٻن ڌڙڙن اهو اطلاع ڏنو ته ريگستان جي اولهه وارن قبيلن هن کي قتل ڪرڻ جو منصوبو ٺاهيو هو ۽ انهن طغور خان کي به ان لاءِ آماده ڪري ڇڏيو هو ته هو کين چنگيز خان جي قتل ۾ مدد ڪري.

”توهان کي ان سازش جي باري ۾ ڪٿن ٻڌايو.“ چنگيز خان کي ان اطلاع تي اعتبار ئي نه پئي آيو.

”اسان پنهنجي ڪنن سان انهن ڳالهين کي ٻڌو ۽ طغور خان کي اولهه وارن قبيلن سان ملندي ڏٺو آهي. ايتري قدر جو اولهه وارا قبيلو ۽ طغور خان جا جنگجو تنهنجي ڀرسان ئي لڪل آهن جيڪي اونڌاهي ٿيندي تنهنجي مٿان راتا هو هڻندا. انهن جو مقصد تو کي قتل ڪرڻ آهي.“

اهو هڪ ڏکيو وقت هو ڇو ته چنگيز خان هتي جنگ ڪرڻ نه پر شڪار ڪرڻ آيو هو ۽ هن جا جنگجو تمام ڀرتي پنهنجي علائقي، منجهه هئا جن کي جلد

اتي سڏائڻ هڪ ناممڪن ڪم هو. هتي هن سان صرف ٽي هزار ماڻهو گڏ هئا. ٻڄاءِ ۽ مال متاع الڳ هئا جن جي حفاظت ڪرڻ به ضروري هو. پر هي به خداداد صلاحيتن جو مالڪ هو. هن پنهنجي خيمن ۽ وڏين بيل گاڏين کي تي ئي بيهارڻ جو حڪم ڏنو ته جيئن سندس دشمن خبرو اهو سمجهن ته منگول اتي ئي آهن. انهن سان گڏ هن مال متاع ۽ ٻارن کي اٺن گاڏين تي چاڙهي آهستي سان اتان ڪڍي ڇڏيو.

ٽن هزارن سان مقابلي جو ڪو سوال ئي نه هو. ان ڪري هي به آهستي سان ان جاءِ تان نڪري اٺ نوميل ڀري هڪ جابلو گهاٽي ۾ پڙاءِ ڪيائين، جيڪا ڏاڍي سوڙهي هئي.

هوڏانهن رات جو جڏهن سندس دشمن کيس مارڻ لاءِ خيمن منجهه پهتا ته اتي ڪير نه هو. انهن ڪو وقت ضايع ڪرڻ جي بجاءِ چنگيز خان جي قدمن جي نشانن پٺيان سندس ڪڍ لڳا. هوڏانهن چنگيز خان به ان سوڙهي گهاٽي ۾ منجهه خيمن جي طرف کان ايندڙ ڌوڙ ۽ مٽيءَ جي اٿندڙ طوفان کي ڏسي رهيو. هي سمجهي ويو ته سندس دشمن هن جي پٺيان هئا. هاڻ جنگ اڻ ٿر هئي.

هن وقت ضايع ڪرڻ جي بجاءِ جلدي سان پنهنجي ٽن هزار جنگجوئن جي صف بندي ڪئي. سندن گهوڙا آرام ڪري تازه دم ٿي ويا هئا. هنن ندي پار ڪري ڪرائتن مٿان حملو ڪري ڏنو ۽ سندن

مقابلو ڪري سگهي ٿو، اهو صرف چنگيز خان ئي هو.

چنگيز خان اتي موجود هر سردار کان سندس راءِ پڇي ته هو ڇا ڪن. ڪن چيو ته ڪرائت قبيلي وارن جي اطاعت مڃي. وڃي ڇو ته اهي طاقتور هيا جڏهن ته گهڻائي ان راءِ جا هئا ته انهن سان جنگ ڪئي وڃي ۽ ان جنگ جي سڀ سالاري چنگيز خان ڪري.

ان پوئين راءِ تي سڀني جو اتفاق راءِ تي ويو ۽ سرداري جي لٽ چنگيز خان کي ڏني وئي. هن پنهنجي تقرير ۾ چيو ته،

” آئون توهان کي شروعات کان چوندو ٿو اڃان ته هتي وهندڙ تنهي، دريائن جي وچ واري زمين جو هڪ آقا هئڻ کپي پر اها ڳالهه توهان کي ڪڏهن به سمجهه ۾ نه آئي هئي. هاڻ توهان کي اهو خطرو آهي ته طغرل خان سڀني سان اهو نه حشر ڪري جيڪو هن مون سان ڪيو آهي. ان ڊپ جي ڪري توهان مون کي پنهنجو سردار مڃيو آهي. مون ماضيءَ ۾ توهان کي قيدي، عورتون، خيما ۽ مال متاع حاصل ڪري ڏنا آهن. هاڻ مان توهان جي زمين، مال متاع ۽ اسان جي وڏن جي ٺهيل قانڊن قانونن جي حفاظت ڪندس. آئون ان ڳالهه جو عهد ٿو ڪيان.“

جنگي تياريون شروع ٿي ويون. اڃا اتي وادين ۾ برف به نه پگهري هئي ته چنگيز خان پنهنجي نون حليفن ساٿين سان سان طغرل خان سان جنگ لڙڻ لاءِ پيش

صنن ڪي درهر برهر ڪري ڇڏيو. ڪرايت شڪست جي ويجهو هئا، جو طغرل خان پنهنجا تازه توانا فوجي دستا وٺي انهن جي مدد کان پڇي ويو. اهو پهريون دفعو هو جو چنگيز خان اهڙي فوجي صورتحال ۾ ڦاٿو هو ڇو ته ان وقت وٽس صرف ٽي هزار جنگجو هئا. اهو تعداد ايترو ته گهٽ هو جو انهن کي بچائڻ به محال هو. جنگ شدت سان جاري هئي. قسمت چنگيز خان جوساٿ ڏنو. طغرل خان جو پٽ ان جنگ ۾ شديد زخمي ٿي پيو. ان ڪري ڪرايت قبيلي وارن جي پيش قدمي ڪجهه دير لاءِ رڪجي وئي ۽ چنگيز خان کي موقعو ملي ويو ته هو فرار ٿي سگهي. هن پنهنجي فوجين سان اوڀر ڏانهن رخ ڪيو. جيتوڻيڪ ان جنگ ۾ کيس شڪست فاش ٿي هئي پر ايتري گهٽ تعداد واري فوج هوندي انهن کي زندهه بچائڻ ۽ پاڻ کي سلامتي سان ٻاهر ڪڍڻ خود هن جي وڏي ڪاميابي هئي.

هن شڪست چنگيز خان کي ڇڻ پاگل ڪري ڇڏيو. هن پنهنجي حليف قبيلن کان مدد گهري. اوڙي پاڙي جي ٻين قبيلن ڏانهن به قاصد موڪليا. جلد ئي سڀئي قبيلا گڏ ٿيا. هر ڪنهن کي ڪرايت وارن جي وڏندڙ طاقت ڪري پنهنجي سلامتي جو خدشو هو. جيڪا ڳالهه چنگيز خان سان ٿي آهي اها سڀاڻي هنن سان به ٿي سگهي ٿي. ان سان گڏوگڏ هن ڄاتو ٿي ته جيڪڏهن ڪو ڪرايت وارن

قدمي ڪئي. هو ڪرائت قبيلي جي پڙاءِ کان ڪجهه ڏور بيهي رهيو ۽ طغرل خان کي ڏوڪو ڏيڻ لاءِ ڪجهه منگولن کي ڏانهن موڪليائين. انهن ماڻهن جو ڪم هو ته هو طغرل خان کي اهو ٻڌائين ته چنگيز خان ڏانهن اچڻ لاءِ جنگي تياريون ڪري رهيو آهي. اهو ٻڌي طغرل خان وارا اطمینان سان ويهي رهندا، ان وچ ۾ چنگيز خان سندن بيهبريءَ جو فائدو وٺي مٿانهن ڪڙڪندو.

اهي منگول واقعي طغرل خان وٽ پهتا ۽ کيس چنگيز خان جي مٿي ڏانهن جا داستان ٻڌائي کين چنگيز خان جي حملي بابت ٻڌايو.

”هاڻ چنگيز خان ڪٿي آهي؟“

طنول خان کائڻ پڇيو.

”چنگيز خان هن وقت پنهنجي پڙاءِ آهي، جيڪو هتان سڌ پنڌ تي آهي. هو حملي لاءِ مڪمل تياريون ڪري رهيو آهي.“

”اسان توهان جي ڳالهه منجهه ڪيئن يقين ڪريون.“

”اسان توهان کي ان حملي بابت ٻڌائڻ لاءِ آيا آهيون ورنه اسانجو ٻيو ڪهڙو ارادو هوندو جو اوهان وٽ ڪهي آيا آهيون.“

ڪرائت قبيلي وارن مٿانهن يقين نه ڪيو ۽ ڪجهه سوارن کي انهن منگولن سان اوڙي پاسي جي جانچ ڪرڻ لاءِ موڪليو ته ڏسن انهن منگولن جي ان اطلاع ۾ ڪيتري صداقت هئي. انهن کي

اهو شڪ ٿيو ته مٿان چنگيز خان آسپاس ڇپ هنيو لکيو نه پيو هجي.

هي منگول ۽ ڪرائت گڏجي چنگيز خان کي ڳولڻ لاءِ نڪتا. انهن منگولن ڄاڻي وائي کين چنگيز خان جي طرف وٺي آيا جتي انهن سڀني ڪرائت وارن کي گرفتار ڪيو ويو. ڪرائت وارن پنهنجن سوارن جي اڃان واپسي جو انتظار ڪري رهيا هئا ته منگول لشڪر مٿانهن اچي ٿٽو. ڪرايت واري ڪافي مقابلو

ڪيو پر حملو بي خبريءَ ۾ ٿيو هو ۽ اهي ڪنهن تياريءَ منجهه نه هئا، ان ڪري کين بد ترين شڪست ڪاڙهي پئي. طغرل خان ۽ سندس ٻئي پٽ زخمي ٿي فرار ٿي ويا. چنگيز خان ڪرائت لشڪر جي قلب کي گهيري ۾ وٺي ڇڏيو. سڀني کي گرفتار ڪيو ويو. ڪرائت وارا هن جي بيرحميءَ ۽ ظلم جاداستان اڳ ۾ ٻڌي چڪا هئا. کين پڪ هئي ته سندن موت ويجهو هو. انهن کي يقين هو ته انهن کي جيئري تهڪندڙ پاڻي ۾ وجهي ماريو ويندو يا وري آهستي آهستي ڪري سندن عضوا ڪٽيا ويندا. اذيت ۽ عذاب جي انهن خيالن ڪري سندن بدن ڪنڀيا پئي. جڏهن چنگيز خان آيو ته اهي پنهنجي موت جو اعلان ٻڌڻ جا منتظر هئا.

”توهان ڇا ٿا سمجهو....“

ڪهڙو حشر ٿيڻو آهي اوهان سڀني جو؟“ چنگيز خان کائڻ پڇيو.

ڪنهن جي به همت نه ٿي ته ڪو جواب ڏيس. سڀني جون اکيون هيٺ زمين

جي پابندي ڪرڻي هئي. جنهن مطابق رت جي رشتي واري باغي يا دغا باز کي معافي نه ڏني ويندي هئي ۽ نه وري ڪنهن شاهي رت کي زمين تي ڪيرائڻ جي اِبهازت هئي. منگولن جي مذهبي رهنمائن جن کي شامان چيو وڃي ٿو. تن هن جي قتل جي ڏاڍي مخالفت ڪئي ته چنگيز خان سندس شاهي خاندان سان وسطو هئڻ ڪري سندس رت نه ٿو وهائي سگهي.

”توهان فڪر نه ڪيو مان پنهنجي قبيلي جي هر قانون جي پاسداري ڪندس. توهان ڏسندو ته هن جي رت جي هڪ بوند هڪ به زمين تي نه ڪرندي.“

سڀئي حيران هئا ته چنگيز خان آخر ڪرڻ ڇا ٿي گهريو.

”هن کي غاليجن منجهه ويڙهي ماريو وڃي ته جيئن سندس رت زمين تي نه وهي.“

سندس حڪم جي تعميل ڪئي وئي ۽ جاقوم کي اهڙي نموني قتل جي سزا ڏني وئي.

ڪنهن وقت جو طاقتور ترين سردار طغرل خان هاڻ پنهنجي ٻن زخمي پٽن سميت بي يار مددگار ريگستان ۾ پٽڪي رهيو هو. چنگيز خان جي ڊپ ڪيس ڪنهن هڪ هنڌ ٽڪڻ نه پئي ڏنو. سندس پوري ڪوشش هئي ته هو جلد کان جلد پنهنجي ۽ چنگيز خان جي علائقن کان ڏور ٿي وڃي. هڪ هفتي کان پوءِ هي پنهنجي زخمن کي ڏوٽڻ لاءِ نديءَ جي ڀرسان پٽيءَ ڪيو ته ٻه ترڪ جنگجو ڏانهن وڌي آيا.

پر ڪتل هيون ته مقان چنگيز خان کيس ڏسي وٺي ۽ قتل جو حڪم صادر ڪري.

جهڙي طرح توهان پنهنجي آقا لاءِ وڙهيا آهيو اهو بهادرن جو ئي شان آهي. توهان منهنجا ماڻهو بنجي منهنجي لشڪر ۾ اچي منهنجي دشمن سان وڙهو. آئون توهان جوشايران سان خيال رکندس.“

هن پيشڪش سڀني ڪرائت وارن کي سندس قدم ۾ جهڪائي ڇڏيو. ڪٿي موت جو يقين ۽ ڪٿي وري چنگيز خان جي لشڪر ۾ شامل ٿيڻ جي آڇ. سڀئي ڪرائت وارا سندس لشڪر ۾ شامل ٿي ويا.

هاڻ هن قراقرم شهر ڏانهن پيش قدمي ڪئي. جيڪو ريگستان منجهه هو. هتي چنگيز خان جي سوت ”جاقوم“ کي پڪڙيو ويو. جنهن چنگيز خان جي خلاف طغرل خان ساڻ ڏنو هو ۽ سندس مارائڻ واري ناڪام سازش ۾ شريڪ ٿيو هو.

”تون ٻڌا. جيڪڏهن مون کي پڪڙيو وڃي ها ته منهنجو ڪهڙو حشر ڪرين ها؟“ چنگيز خان هن کان سوال ڪيو.

”جيڪڏهن اسان توکي گرفتار ڪيون ها ته توکي قتل ڪيو وڃي ها ۽ آهستي آهستي عذاب ڏئي توکي ماريو وڃي ها.“ اهو جاقوم جو جواب هو.

هن جي بهادري چنگيز خان کي متاثر ڪيو پر کيس قبيلي جي رسم رواج

”تنهنجو لباس ٻڌائي ٿو ته تون ڪو سردار آهين.“ انهن مان هڪ ترڪ کائس سوال ڪيو.

آئون طغرل خان آهيان ۽ هي منهنجا ٻه پٽ آهن. چنگيز خان اسان تي وڏو ظلم ڪيو آهي. ان مونکان نه صرف سرداري ڦري ورتي آهي پر اسان کي گهر کان بي گهر به ڪري ڇڏيو آهي.“

”چنگيز خان ته اسان جو آقا آهي. اسان ته توکي هر هنڌ ڳولهيون پيا. اهو ته اسان لاءِ اعزاز آهي ته چنگيز خان جي وڏي دشمن کي اسان پنهنجن هٿن سان قتل ڪريون پوءِ ان جو سر ڪشي سندس دربار ۾ پهچي وڃون.“

انهن ترڪ جنگجوئن تلوارون سنڀالي ورتيون ۽ هڪ لحظي اندر طغرل ۽ سندس زخمي پٽن کي قتل ڪري سندن سر تن کان ڌار ڪري ڇڏيو. لاشن کي اتي ڇڏي هو چنگيز خان کي اها خوشخبري ٻڌائڻ لاءِ سندس پٽ ڏانهن ڊوڙ پاتي. چنگيز خان انهن سسپن کي چاندي جي ٽالپين ۾ عرصي دراز تائين رکيو. جنهن کي ڏسڻ لاءِ ماڻهو پري پري کان ڪهي ايندا هئا. اهڙي نموني هن ريگستان جي سڀ کان طاقتور قبيلي کي شڪست ڏئي پنهنجو مطيع ڪيو ۽ ان جي سردار جو نالو نشان تائين مٽائي ڇڏيائين.

خانه بدوشن جو اهو قائد هو ته دشمن کي مٽائي هو مطمئن ٿي ويندا هئا. انهن جو لڙايون انهن جو روز گار هوندو هو. جڏهن هڪ قبيلي وٽ سندس جانور گهٽ ٿي ويندا هئا ته اهي ٻين قبلن مٿان چڙهائي

ڪندا هئا. پر چنگيز خان ڪنهن به مٽيءَ منجهان نهيل هو. هن مال غنيمت تي نه ڪڏهن انحصار نه ڪيو هو. هو ته نين نين فتحن جوشوقين هو. هن پنهنجي لشڪر کي نئين سر منظم ڪري انهن کي فتوحات لاءِ وڌايو. ٽن سالن جي عرصي ۾ اترين پاسي ڦليل برف پوش جبلن کان وٺي ڏکڻ ۾ ديوار چين تائين پوري علائقي ۾ هن جو قبضو ٿي ويو. هاڻ هي ان گوبي جي ريگستان جو حڪمران هو. هن هيٺان لکين ماڻهو جمع ٿي ويا هئا. ائين پئي لڳو هي سڄي دنيا مٿان غالب اچي ڪين پنهنجو ماتحت بنائيندو ۽ اهو واقعي هن سوچيو به. هي ايڏو طاقتور بنجي ويو هو جو دنيا جي ڪابه طاقت کيس شڪست نه ٿي ڏئي سگهي.

هن هڪ دفعو وري گوبي ريگستان جي سڀني قبيلن جي مجلس ڪوٺائي ۽ کين چيو ته اهي پنهنجي هڪ مرڪزي حڪمران کي چونڊين. سڀني سردارن متفق طور کيس پنهنجو خاقان بنايو. ان مجلس ۾ اهو طءُ ڪيو ويندو ته هن کي ڪو موزون خطاب ڏنو وڃي جنهن وسيلي کيس پڪاريو وڃي. ان مجلس متفق طور تي کيس چنگيز خان (سردارن جو سردار) جو لقب ڏنو. هيستائين کيس تموچن جي نالي سان سڃاتو ويندو هو. ان وقت سندس عمر صرف چاٿيتاليهه سال کن هئي. هاڻ هي ترڪن ۽ منگولن جو واحد سردار هو. هن جو اهو خواب پورو ٿيو ته سڀئي قبيلن گڏ هجن ۽ سندن هڪ آقا هجي.

”ياسا“ منگولن جو پاڻ ۾ وڙهڻ يا جنگ ڪرڻ حرام قرار ڏنو. ڪنهن ماڻهوءَ کي ان وقت تائين خطاوار نه سمجهيو ويندو، جيستائين هو پنهنجي ڏوهه کي نه ٿو مڃي. جنگجوئن تي اهو حرام هو ته هو پنهنجن زخمي ساٿين کي ڇڏي ڏين. جيستائين جنگ ۾ جهنڊي کي ميدان مان هٽايو نه ٿو وڃي، اوستائين لڙائي ڇڏي ڦرلٽ ڪرڻ جي منع ڪئي وئي.

هن ”ياسا“ جي قانونن کي نافذ ڪرڻ کانپوءِ پنهنجي لشڪر کي به منظم ڪيو. هن فوج کي يارنهن حصن ۾ ورهايو. جنهن مٿان هڪ ”خان“ مقرر ٿيل هو، جيڪو خاقان اعظم (چنگيز خان) جو سپهه سالار هو. انهن خانن جي هيٺان ننڍا فوجي سردار هئا، جن کي ”تومان“ ڪوٺيو ويندو هو.

هاڻي چنگيز خان جي قوت ايتري ته وڌي وئي هئي جو هڪ دفعي چين جي شهنشاهه کي پنهنجي هڪ دشمن جي خلاف هن کان فوجي مدد جي گهر ڪرڻي پئي. ڪو وقت هو جو چيني شهنشاهه منگولن ۽ ٻين قبيلن کان خراج وٺندا هئا ۽ هاڻ انهن کي مدد لاءِ سڏيو ويو هو. جيتوڻيڪ ان مدد گهرڻ لاءِ چيني شهنشاهه کين عرض نه پر حڪم ڏنو هو، پر اها ڳالهه خود چنگيز خان جي فوجي طاقت جي حق ۾ وئي ٿي.

چنگيز خان پنهنجي فوجي دستن کي چيني شهنشاهه جي مدد لاءِ موڪلڻ مهل کين هدايت ڪئي ته اتي هو کليل

جيتوڻيڪ سڀني قبيلن کيس پنهنجو آقا قبولي ورتو هو، پر هر قبيلو مختلف رسمن جو پابند هو. جيڪڏهن قبيلن کي سندن حال تي ڇڏيو وڃي ها ته جلد ئي انهن جي پاڻ خان جنگي شروع ٿي وڃي ها. انهن کي پرامن ۽ گڏ رکڻ لاءِ اهو لازم هو ته انهن کي هڪ قانون جو پابند بڻايو وڃي. اهو چنگيز خان جو ڪم هو ته هو اهي قانون ٺاهي، انهن جي پوئواري ڪرائي. ڪافي سوچ ويچار کانپوءِ هن اعلان ڪيو ته مختلف قبيلن تي حڪومت ڪرڻ لاءِ هن ”ياسا“ (قانونن جو مجموعو) وضع ڪيو هو، جيڪي ماڻهو سندس جهنڊي هيٺ گڏ هئا، تن مٿان لازم هو ته هو انهن قانونن جي پوئواري ڪن.

”ياسا“ انهن ڪرن سان شروع ٿيو ٿي، ”حڪم ٿو ڏنو وڃي ته سڀ انسان نيري آسمان تي يقين رکن، جنهن هر شيءِ کي پيدا ڪيو آهي ۽ اهو ئي اڪيلو اميري، غريبي، زندگي يا موت ڏيڻ تي قادر آهي.“

ان بعد ڪجهه اخلاقي قانون هئا، چوري ۽ زنا جي سزا موت هئي. ”ياسا“ اهو به چيو ته پٽ پنهنجي والدين جي، ننڍا ڀائر پنهنجن وڏن ڀائرن جي نافرماني نه ڪن. امير، غريب جي مدد ڪن ۽ ڪمتر ماڻهو سردارن جي عزت ڪن.

نشو ڪرڻ مغلن جي پراڻي عادت هئي. هن مهيني ۾ صرف ٽي دفعا نشو ۾ مدهوش ٿيڻ جي اجازت ڏني.

ڳالهين جي، خوبصورت عورتن جي حسن جو ذڪر هوندو هو. اتي جي هر شيءِ عجيب ۽ حيرتناڪ هئي.

سندس هڪ فوجيءَ کيس ٻڌايو ته اتي جو شهنشاهه شاهي محل ۾ رهندو هو ۽ فوجن جي اڳواڻي سندس سپهه سالار ڪندا هئا.

”هيءَ کي ڪر جي ڳالهه آهي. آئون چيني شهنشاهه جي ان ڪمزوريءَ مان فائدو وٺندس.“ چنگيز خان جوش ۾ اتي بيهي رهيو.

سندس سردار چين جي باري ۾ اهڙيون ڳالهيون ٻڌي ان مٿان حملي ڪرڻ لاءِ بيچين ٿي ويا، پر چنگيز خان انهيءَ حملي جي حق ۾ نه هو. ان وقت لشڪر وٺي چين تي چڙهائي ڪرڻ نقصانڪار ثابت ٿئي ها، ڇو ته جيڪڏهن کيس ان جنگ ۾ شڪست ملي ها ته هن جا بچيل دشمن وري ڪنڌ کڻن ها ۽ منگولن کي ڏکيو وقت ڏسڻو پئجي وڃي ها. هن سڀ کان پهرين پاڻ کي مضبوط ڪرڻ جو سوچيو. هن جا اڃان ڪيترائي اهڙا خطرناڪ پاڙيسري قبيلا هئا، جيڪي هن جي پهچ کان ٻاهر هئا. هن پنهنجن ٽن سڀني کان وڌيڪ خطرناڪ دشمن قبيلن مان شاديون ڪري پنهنجو حليف بڻايو. ڪجهه ٻين قبيلن سان دوستيءَ جا ناتا قائم ڪيا.

ان دوران چين جي پوڙهي شهنشاهه جو لاڏاڻو ٿي ويو ۽ ان جي جاءِ تي سندس پٽ تخت تي ويٺو. ان پنهنجو

اڪين سان هر ڳالهه جو هوشياريءَ سان جائزو وٺي کيس ان جي خبرچار ڏين. چنگيز خان کي هميشه اهو تجسس رهندو هو ته ان عظيم ديوار چين جي پٺيان ڇا هوندو؟ هن ان عظيم پٽ کي ڪئين ڀيرا غور سان ويجهو وڃي ڏٺو هو. ان جي مٿيءَ ۽ سرن جو معائنو ڪيو هو. ان مٿان ٺهيل برج جو معائنو ڪيو هو. هن ان عظيم پٽ جي ويڪر جو اندازو ان ڳالهه مان لڳايو ته هڪ ئي وقت ان مٿان ڇهه گهوڙا گڏوگڏ ڊوڙي سگهن ٿا.

جڏهن سندس سپاهي فوجي خدمت سرانجام ڏئي موٽيا ته انهن جي چين بابت ٻڌايل ڳالهين سندس اڪيون کولي ڇڏيون. کيس ائين لڳو ڄڻ اهي ڪنهن جادوئي شهر بابت ٻڌائي رهيا هجن. کيس يقين نه پئي آيو ته ڪو ماڻهو اهڙيءَ ريت به زندگي گذاري سگهن ٿا. کيس گهرن بابت ٻڌايو ويو، جيڪي پٿرن ۽ سرن منجهان ٺهيل هئا. جن جي آڏو باغ ٺهيل هئا. شهرن ۾ نديون وهيون ٿي، جن انهن جي ڪيٽن کي سيراب پئي ڪيو. انهن ندين ۾ ٻيڙيون هليون ٿي، جن ۾ ماڻهو سير ڪندا هئا. شهرن جي چوڌاري وڏيون وڏيون ڀتيون هيون، جيڪي ايڏيون ته اڄيون هيون جو انهن کي گهوڙن ذريعي پار ڪرڻ ممڪن نه هو.

اتي جا ماڻهو رنگ برنگي ريشمي ڪپڙا پائيندا هئا. اهي شاعري ۽ ادب لکندا هئا. کين لکڻ جو فن به آيو ٿي. انهن جي شعرن ۾ بچاءِ جنگ جي

طريقي سان ان تخت جو لائق نه آهي. آئون ايترو ڪريل نه آهيان جو خراج ڏئي ان گڏهه جي آڏو پنهنجو پاڻ کي ڏليل ڪريان.“ پوءِ سڄي رات هو پنهنجن سردارن سان صلاح مشورا ڪندو رهيو ته ڇا ڪرڻ گهرجي. سڀني سردارن کيس جنگ ڪرڻ جي صلاح ڏني.

”مان به سمجهان ٿو ته چين مٿان هلان ڪرڻ جو وقت اچي ويو آهي.“ چنگيز خان به انهن سان سهمت ٿيندي چيو.

ٻئي ڏينهن چيني قاصد کي درٻار ۾ گهرايائين. شاهي فرمان جو جواب رات جو ئي تيار ڪيو ويو هو. جنهن کي چيني قاصد جي حوالي ڪيو ويو. ان پيغام ۾ هن نئين چيني شهنشاهه کي مخاطب ٿيندي چيو ته ”اسان جو علائقو ايترو ته مضبوط ۽ مستحڪم ٿي چڪو آهي جو اسان چين تائين آسانيءَ سان پهچي سگهون ٿا. ڇا چيني شهنشاهه جي سلطنت ايتري مستحڪم آهي جو اسان کي روڪي سگهي؟ اسان هڪ اهڙي لشڪر سان اينداسين جيڪو سامونڊي طوفان وانگر هوندو. جنهن کي روڪڻ ناممڪن آهي. جيڪڏهن دائي ونگ منهنجي زير سايه چين تي حڪومت ڪرڻ چاهي ته پوءِ نيڪ آهي ۽ ان جي اجازت ڏئي سگهجي ٿي. پر جيڪڏهن هن جي دماغ ۾ خناس پريل آهي ۽ هو اسان سان جنگ ڪرڻ چاهي ٿو ته پوءِ اها جنگ ايترو وقت هلندي، جيستائين اسان ٻنهي مان

لقب ”دائي ونگ“ رکيو. چنگيز خان اهو سڀ غور سان ڏسي رهيو هو. هن اڃا چين تي حملو ڪرڻ جو ارادو نه ڪيو هو جو چين جي نئين شهنشاهه ”دائي ونگ“ جو قاصد هن وٽ خراج وٺڻ لاءِ اچي پهتو. گڏوگڏ هو چنگيز خان لاءِ نئين چيني شهنشاهه جو فرمان به کڻي آيو هو.

چيني قاصد کي هن جي آڏو پيش ڪيو ويو. جنهن شاهي فرمان ڏانهن وڌايو. اهو فرمان قائدي موجب چنگيز خان کي اٿي ڪري ڳوڏن ۾ ويهي ٻنهي هٿن سان وٺڻو هو. پر هن پنهنجي تخت تي ويٺي ئي ويني ان فرمان کي کاهي هٿ سان ورتو، جنهن مان هن جو مقصد فرمان جي تضحڪ ڪرڻ هو. جيتوڻيڪ هو پاڻ پڙهيل ڳڙهيل ڪونه هو. پر پوءِ به سندس درٻار ۾ اهڙا عالم هئا، جيڪي اهڙي قسمت جي پيغامن کي پڙهندا هئا ۽ ان جو جواب ڏيندا هئا. پر هن وقت چنگيز خان ڪنهن به عالم کي ان فرمان جي پڙهڻ لاءِ نه سڏيو. هن سڌو ان چيني قاصد کان پڇيو ته ”نئون شهنشاهه ڪير ٿيو آهي؟“

”دائي ونگ“ قاصد ورائيو.

شاهي آڏابن مطابق ان جواب ٻڌڻ کانپوءِ کيس ڏکڻ طرف منهن ڪري سر کي جهڪائڻو هو پر ان جي ابتڙ هن اٿي چيو ته ”مون سمجهيو ٿي ته پراڻي چيني شهنشاهه جي مرڻ کانپوءِ چيني تخت ۽ تاج جو وارث ڪو غير معمولي انسان ٿيندو. پر هتي ته دائي ونگ جهڙو بيوقوف چيني شهنشاهه ٿيو آهي، جيڪو ڪنهن به

مٿان پنهنجا گهوڙا چاڙهي انهن کي لتاڙي ماري ڇڏيو.

چين جي نئين شهنشاهه کي جڏهن چنگيز خان جي اچڻ جي خبر پئي ته هن هڪ لشڪر سندس مقابلي لاءِ موڪليو. ان لشڪر وارن کي رستن جي پوري خبر نه هئي. هو اڃا ماڻهن کان رستو پڇي اڳيان وڌي رهيا هئا جو چنگيز خان جو دلير سپهه سالار جبي نويان وڌو ڇڪر کائي انهن جي پويان پهچي ويو. جبي نويان انهن سپهه سالارن مان هو، جيڪي چنگيز خان جي حڪم تي اڳوڻي چيني شهنشاهه لاءِ فوجي خدمت سرانجام ڏيڻ آيا هئا ۽ ان دوران هن ڪافي علائقن کي چڱيءَ طرح ڏسو ورتو هو. انڪري کيس ڪا تڪليف نه ٿي ته هو وڏو ڇڪر کائي مقابلي لاءِ ايندڙ چيني فوجن جي پٺ تي پهچي مٿان ڪاري وار ڪري وجهي. جبي نويان جي سپاهه ان چيني لشڪر کي تباھ ۽ برباد ڪري ڇڏيو، جيڪي جان بچائي پڇي سگهيا، تن وڃي مرڪزي چين جي فوج ۾ چنگيز خان بابت دهشتناڪ خبرون ڦهلايون، جنهن وٽر چين جي فوج جا حوصلا وقت کان اڳ پست ڪري ڇڏيا. چنگيز خان نهايت تيزيءَ سان چين جي گاديءَ واري هنڌ ڏانهن وڌي رهيو هو. شهنشاهه دائي ونگ هن جي دهشت کان ڊڄي ويو هو. کيس يقين ٿي ويو هو ته چنگيز خان ڪو انسان نه پر ڪا آسماني بلا آهي، جيڪا مٿانئس نازل ٿي آهي. هن تخت ڇڏي پڇڻ جو ارادو

هڪ کي فتح ۽ ٻئي کي شڪست نصيب نه ٿي وڃي.“ ان کان وڌيڪ حقارت وارو پيغام ڪو ئي ٻيو ٿي سگهيو ٿي. ان پيغام جي جواب جي ڪا اميد نه هئي. منگولن پيغام موڪلڻ شرط جنگ جي تياري شروع ڪري ڇڏي. لشڪر جي هراول دستي کي چين طرف موڪليو ويو. پهريون گروهه جاسوسن ۽ سپاهين تي مشتمل هو، جنهن جو ڪم هو ته اهي مخبرن کي پڪڙي اچن، جن کان چين بابت پڪي معلومات حاصل ڪري سگهجي. بنا ڪا گهڙي زيان ڪرڻ جي اهو هر اول دستو ديوار چين وٽ پهچي ويو. پويان چنگيز خان جو عظيم لشڪر مينهن واءُ ڪندو پئي آيو.

چنگيز خان انهيءَ جنگي تياريءَ واري دور ۾ ديوار چين جي مٿان نگرانيءَ لاءِ متعين قبيلن سان دوستيون قائم ڪيون هيون، ان ڪري هن جي همدردن چنگيز خان جي پهچڻ تي ديوار چين جا دورازا ڳولي ڇڏيا ۽ اهڙي نموني چنگيز خان بنا ڪو ماڻهو مارائڻ جي ان عظيم حفاظتي بند کي پار ڪري ويو. جلد ئي سندس پورو لشڪر چين جي اندر داخل ٿي ويو.

اتي موجود چين جي ايڪڙ بيڪڙ فوجي دستن ڪجهه مزاحمت ڪرڻ جي ڪوشش ڪئي پر چنگيز خان جي عظيم لشڪر آڏو اهو سڀڪجهه فضول هو. ڪجهه لمحن ۾ انهن کي ڳترا ڳترا ڪيو ويو. منگول فوجين ڀڄندڙ چيني سپاهين

وري قلعي بند ٿي مقابلي لاءِ تيار بيٺا هئا. کيس هڪ ڀيرو وري انهن سان جنگ ڪرڻي پئي. هر شهر جو محاصرو ڪيو پئي ويو.

انهن محاصرن دوران کيس پنهنجي ان ڪمزوريءَ جو شدت سان احسان ٿيو ته هو ميداني جنگ جو ماهر هو ۽ ائين هر شهر جو محاصرو ڪري ان کي فتح ڪرڻ نهايت ڏکيو ڪم هو. جيستائين قلعي بند ماڻهن جو اناج ۽ راشن نه ٿي کٽو انهن پاڻ کي چنگيز خان جي حوالي نه پئي ڪيو. انهن چيني شهرن جي قلعن ۾ سالن جي خوراڪ جمع ٿيل هئي ۽ انهن قلعن ۾ بند ماڻهو اطمینان سان مٿان کان چنگيز خان ۽ سندس فوج جي محاصري کي ڏسي رهيا هئا. چنگيز خان کي انهن گهيرون وارين جنگين جو ڪو تجربو نه هو. سندس فوج ان لائق نه هئي ته ڪو اها چين جي انهن مضبوط شهرن مان ڪنهن کي فتح ڪري سگهي پر سندس مشهور سالار چنهي نويان اهو ڪارنامو به ڪري ڏيکاريو. هن کي لياؤنگ شهر جي محاصري ڪرڻ جو حڪم ڏنل هو، ان گهيري کي قائم ٿيندي ڪافي ڏينهن گذري ويا هئا، پر ڪاميابيءَ جي ڪا واٽ نظر نه پئي آهي. آخرڪار چنهي نويان منگولن جي پراڻي جنگي چال آزمائي. هو ظاهري طرح پنهنجو سڄو غير ضروري سامان ۽ بار ڪٽڻ وارا گاڏا جنگ جي ميدان ۾ ڇڏي ائين هڻي ويو.

ڪيو پر سندس صلاحڪارن کيس سمجهايو ته هو فڪر نه ڪري، ڇاڪاڻ جو چين وٽ لکن جي تعداد ۾ فوج هئي ۽ اها سموري فوج ويڙهه لاءِ تيار بيٺي هئي. ان ڳالهه مان کيس پرجهلو مليو ۽ پنهنجي پوري فوج کي چنگيز خان جي تباهه ڪن لشڪر سان جنگ لاءِ حڪم ڏئي ڇڏيائين. چنگيز خان پاڻ به جنگ ڪندي ٽڪجي پيو هو. کيس هر ڌريا جي پار ڪرڻ مهل هڪ نئين تازي تواني فوج سان مهاڏو اٽڪائڻو ٿي پيو. هر شهر وٽ هن نئين چيني فوج بيٺل هئي. هر قلعي جو پنهنجو حفاظتي فوجي دستو هو. ان جنگي مهر دوران هو گاديءَ جي شهرين ڪنگ پهنجي ويو. هن پهريون دفعو ان عظيم الشان شهر جي چوڌاري پٿر جي ٺهيل ڀت کي ڏٺو. شهر جو قلعو نهايت مضبوط بنيل هو، جنهن کي سر ڪرڻ نهايت ئي ڏکيو ڪم هو. کيس اندازو ٿي ويو ته هن جي کليل ميدانن ۾ دويدو جنگ ۾ مهارت رکندڙ فوج ڪنهن به نموني هن منظم ۽ قلعي بند فوج سان في الحال مقابلو نه ٿي ڪري سگهي. ان ڪري هو واپس گوٺيءَ جي ريگستان ڏانهن موٽي ويو.

ايندڙ سرءُ ۽ بهار جون مندون هن جنگي تياري ڪندي گذاريون. جڏهن هن جي لشڪر جي جنگي تياري مڪمل ٿي وئي ته هڪ ڀيرو وري هو چين مٿان ڪاهي آيو. هڪ ڀيرو وري هو ديوار چين ٽپي ويو. هن جيڪي اڳين مهر دوران چين جا شهر فتح ڪيا هئا، اتي جا رهاڪو هينئر

ڄڻ هو محاصري منجهان بيزار ٿي پسا
ٿيو هجي.

چينين کي يقين ٿي ويو ته
منگول پسا ٿيا هئا. انهن قلعي جا دروازا
کولي ڇڏيا ۽ منگولن جي ڇڏيل مال کي
لٽڻ ۾ مصروف ٿي ويا. ايتري ۾ جبي
نويان تيزيءَ سان واپس موٽي آيو ۽ لمحن
۾ سندن مٿان اچي ڪڙڪيو. چينين کي
پهرين ته اعتبار نه پئي آيو ته ڪو اها
ڳالهه ممڪن هو. جيستائين کين يقين
اچي، تيستائين هزارين چينين جا لاشا
زمين تي ڪري چڪا هئا ۽ اهڙيءَ طرح
لياؤنگ تي منگولن جو قبضو ٿي ويو.

اهڙيءَ طرح چين جا ٻيا به شهر
منگولن جي قبضي ۾ اچي وڃن ها، پر ان
وچ ۾ چنگيز خان هڪ جهڙپ ۾ زخمي ٿي
پيو ۽ سڙهه جي موسم به شروع ٿي وئي
هئي. انڪري منگول واپس پنهنجن علائقن
ڏي موٽي ويا.

ايندڙ بهار ۾ وري چنگيز خان
چين تي ڪاهه ڪرڻ لاءِ موٽي آيو ۽ ڦرلٽ
ڪري واپس موٽي ويو. هو سمجهي ويو
هو ته ان مضبوط ملڪ جي شهرن ۽ قلعن
کي هڪ پيري ۾ فتح نٿو ڪري سگهجي.
انڪري هن دشمن کي آهستي آهستي
ڪمزور ڪري مارڻ جي رٿ رٿي هئي. ٿيو
به ائين جو چيني، چنگيز خان جي بار بار
جي حملن کان سخت پريشان ٿي ويا هئا.
انهن کي ڪا خبر نه هئي ته ڪهڙي وقت
چنگيز خان جون فوجون الاهي عذاب بڻجي
مٿانئن اچي ڪڙڪنديون. چنگيز خان ۾

انتهاڻي سهڻ جي طاقت هئي. هو مسلسل
ٽي سال اهڙا حملا ڪري چينين کي پريشان
ڪندو رهيو ۽ کين لٽيندو ڦريندو ۽
ماريندو رهيو. تان جو کيس چينين جي
جنگ لڙڻ جا طريقا سمجهه ۾ اچي ويا.
آخرڪار سن 1214ع جي بهار ۾ چنگيز
خان چين مٿان آخري حملو ڪرڻ لاءِ
اسهيو. سندس تياري مڪمل هئي.
منگولن جون ٽئين فوجون چين مٿان ٽن
پاسن کان ڪڙڪيون. چين جي هر وڏي
شهر جو محاصرو ڪيو ويو. هنن حملن ۾
اها جنگي حڪمت عملي اختيار ڪئي وئي
جو چين جي بهراڙين جي ماڻهن کي پڪڙي
کين جنگ ۾ آڏو رکيو ويو ۽ انهن جي آڙ
۾ شهرن ۽ قلعن مٿان حملا ڪيا ويا. اهي
حملا اڻڪڻ هئا. چوٿون دهشت جو عالم
هو. ڪيترائي شهر بنا جنگ لڙڻ جي
چنگيز خان جي سپرد ڪيا ويا، جتي لڙائي
ٿي، اتي بيدرديءَ کان ڪم ورتو ويو ۽
هزارن چينين کي قتل ڪيو ويو. ڪنهن
کي به نه بخشيو ويو. ايتري قدر جو چين
۾ هر طرف منگول فوج جا جنگجو نظر
اچي رهيا هئا.

آخرڪار چنگيز خان گاديءَ جي
هندن ڪنگ پهچي ويو. هن ان شهر جو
محاصرو ڪيو ۽ پاڻ جنگ جي نظرداري
ڪرڻ لڳو. هن جا سپهه سالار جنگ لاءِ
بيتاب هئا پر چنگيز خان مسلسل انڪار
ڪري رهيو هو. هن چين جي شهنشاهه کي
خط لکيو ته ”تنهنجي ۽ منهنجي وچ ۾
جنگ جي باري ۾ هاڻي تنهنجي ڪهڙي

راء آهي؟ ڇا تون سمجهين ٿو ته آئون توکان ڪمزور آهيان ۽ انڪري توکي خراج ڏيندس. هينئر هوانگ درياءَ جي اتر وارا چيني سلطنت جا سڀئي صوبا منهنجي قبضي ۾ آهن. آئون پنهنجي گهر واپس وڃڻ گهران ٿو. منهنجي سپهه سالارن کي خوش ڪرڻ لاءِ تحفا گهرجن. جيڪي تون جلدي مون ڏانهن موڪلي ڏي.“

اصل ۾ چنگيز خان اهو پيغام موڪلي چيني شهنشاهه جي دم خمر جو اندازو لڳائڻ ٿي گهريو. جيڪڏهن شهنشاهه کيس تحفا موڪلي ڏيندو ته ان جو مطلب اهو هوندو ته منهنجي آڏو ڪمزور ٿي ويو آهي ۽ انهن تحفن ڏيڻ ڪري سندس آن بان ۾ گهٽتائي اچي ويندي ۽ منهنجي فوج کي چيني ماڻهن ۽ فوجن مٿان نفسياتي برتري حاصل ٿي ويندي. چيني شهنشاهه دائي ونگ ايترو ته چنگيز خان کان ڊڄي ويو هو جو ان پيشڪش کي غنيمت ڄاڻي ان وقت ئي ڏانهن پنج سو غلام، پنج سو ڪنيزيون، اعليٰ نسل جي گهوڙن جو پورو ولس ۽ جهجهي انداز ۾ سون ۽ ريشم تحفي طور موڪليو. اها چنگيز خان جي عظمت هئي جو چين جو شهنشاهه کيس خراج ڏئي رهيو هو.

چنگيز خان انهن تحفن کان مطمئن نه ٿيو. هن وري پيغام موڪليو ته صلح ان کانسواءِ ممڪن نه آهي، جيستائين شاهي خاندان جي ڪا عورت سندس حرم ۾ نه ٿي موڪلي وڃي. هن

جو اهو شرط به پورو ڪيو ويو ۽ شاهي خاندان جي هڪ عورت سندس حرم ۾ داخل ڪرڻ لاءِ موڪلي وئي.

اهو خراج وٺي هو واپس وريو. اڃا رستي ۾ هو ته کيس چين ۾ بغاوت جون خبرون مليون. هو جتي هو اتي ئي بيهي رهيو ۽ پنهنجن مخبرن کي پوئتي جون خبرون وٺڻ لاءِ موڪليائين. کيس خبر پئي ته چين ۾ بغاوت ڦهلجي وئي هئي ۽ شهنشاهه پنهنجي پٽ کي ين ڪنگ ۾ ڇڏي پاڻ ڏکڻ طرف ڀڄي ويو هو. فوج ۾ سخت انتشار ڦهليل آهي. ڪجهه ڏينهن کانپوءِ کيس خبر ملي ته شهنشاهه پنهنجي پٽ کي به ڏکڻ طرف گهرائي ورتو هو. هاڻي گاديءَ واري شهر جي شاهي محلات ۾ رڳو شاهي گهراڻي جون ڪجهه زائنائون ۽ ايڪڙ بيڪڙ سپاهي وڃي بچيا هئا. چين جي انهن ابتر حالتن کان واقف ٿيندي ئي هن پنهنجي لشڪر کي چين ڏانهن واپس موڪليو ۽ پاڻ ديوار چين وٽ پڙءَ ڪري حڪم صادر ڪرڻ لڳو. هن جي ”مقولي“ نالي واري هڪ سردار چين جي گاديءَ واري هنڌ ين ڪنگ کي گهيري ۾ آڻي ڇڏيو. جيتوڻيڪ اتي جي ماڻهن وٽ هٿيار ۽ جنگي سامان ۽ افرادي وقت تمام گهڻي هئي. پر ڪا تنظيم نه هئي. جيڪا انهن ۾ نظر و ضبط پيدا ڪري. اهي گهڻو وقت منگولن جو مقابلو ڪري نه سگهيا ۽ انهن مان گهڻا وڃي منگولن سان مليا. چيني فوجن به پنهنجا هٿيار ڦٽا ڪيا ۽ منگولن جي اطاعت مڃيائون.

کين خاقان اعظم آڏو پيش ڪيو ويندو هو. سامان کي چنگيز خان جي آڏو تحفي طور رکيو ويندو هو. هن کي جيڪي وٽندو هو، اهو کڻي وٺندو هو. ان سامان جي ڪا قيمت نه ڏني ويندي هئي، ڇو ته اتي جي قانون موجب خاقان اعظم سان ڪوبه ڏيتي لپتي نه ٿي ڪري سگهيو. هر ماڻهوءَ جي هر شيءِ جو مالڪ چنگيز خان هو. خاقان اعظم ان چونڊيل سامان جي بدلي ۾ واپاريءَ کي ان جي برابر قيمت بخشش طور ڏيندو هو. مطلب ته اتي هڪ عجيب دنيا آباد هئي، جتي رڳو چنگيز خان ۽ ان جي ”ياسا“ جي قانونن جي حڪمراني هئي.



هاڻي چنگيز خان جي بادشاهيءَ ۾ هر طرف امن ۽ سڪون هو، جنهن چنگيز خان کي بيچين ڪري ڇڏيو. هاڻي فتح ڪرڻ لاءِ هن وٽ ڪوبه علائقو نه بچيو هو. هن جي علائقي جي سرحدن تي جبل هئا، جن جي پٺيان ڇا هو، تنهن جو ڪو پتو منگولن کي نه هو. سندس سرحدون اوڀر ۾ ڦهليل هيون، جڏهن ته اولهه جي کيس ڪا خبر نه هئي، پر سندس ۽ قراقرم جي شهرت انهن جبلن کي پار ڪري چڪي هئي ۽ اتان جا واپاري مال کڻي قراقرم پهچڻ لڳا هئا، جتي هو مال وڪڻي پنهنجي من گهري قيمت وصول ڪندا هئا.

مقولي سڄو شاهو خزانو ۽ سازو سامان لٽيو ۽ ان کي چنگيز خان ڏانهن موڪليو، جيڪو اڃا به ديوار چين وٽ پنهنجي لشڪر سميت لٽل هو. هن مقولي کي اتي جو حاڪم مقرر ڪيو ۽ پاڻ واپس قراقرم پهچي ويو، جيڪو کيس ڏاڍو پسند هو.

هتي هن اها شيءِ حاصل ڪئي، جنهن جي هر خانہ بدوش کي آرزو هوندي آهي. هن جي خيمن جي بستيءَ ۾ هر وقت طوفان ۽ وڇوڙا گردش ڪندا رهندا هئا ۽ چوڌر طرف ڪاري واري اڏامندي رهندي هئي. اتي گاهه ۽ گاري منجهان ٺهيل عارضي جهوپڙيون اهڙي نموني ٺهيل هيون جو ڪنهن روڊ يا رستي جو ڪو تصور ئي نه ٿي اڀريو. چوڌر طرف مال لاءِ وڻاڻ ٺهيل هوندا هئا. هتي پٿر جون مسجدون به هيون ته ٻڌمت جا مندر به. عيسائين جا ننڍا ننڍا گرجا گهر به موجود ها، هن جي حڪومت ۾ هر ڪنهن کي مذهبي آزادي هئي ته هو پنهنجي طريقي جي عبادت ڪري. صرف هڪ شرط هو ته هو ”ياسا“ جي قانونن جي پاسداري ڪندا. سياحن ۽ مسافرن کي سرحد تي ئي روڪيو ويندو هو ۽ انهن کي منگول جنگجوئن جي رهبريءَ ۾ قراقرم موڪليو ويندو هو. انهن مسافرن کي سڀ کان پهرين بريل مچن جي ڀرسان گذاريو ويندو هو. منگولن جو عقيدو هو ته ائين ڪرڻ سان هر قسم جي جادوءَ جو خاتمو ٿي ويندو. تنهن کانپوءِ انهن کي سراءِ يا مسافر خاني ۾ رهايو ويندو هو. جڏهن چنگيز خان جي اجازت ملندي هئي، تنهن بعد

جيئن ته منگولن جو پورو سماجي ڍانچو فوج تي مشتمل هو، انڪري مسلمان واپاري گهڻو ڪري آبادار تلوارون بهترين زرهون، اڇو ڪپڙو، گاڙهو ڄمڙو، عاج، فيروز ۽ لعل وغيره کڻي ايندا هئا. انهن واپارين جي زباني چنگيز خان کي معلوم ٿيو ته انهن جبلن جي پويان به اهڙا علائقا آهن، جتي ڪڏهن برف باري نه ٿيندي هئي ۽ نه وري ڪو سخت سردين ۾ اتي جا درياءَ ڄمي ويندا هئا. هزارين ماڻهو اهڙن شهرن ۾ رهن ٿا، جيڪي قراقرم ۽ ٻين ڪنگ کان پراڻا هئا. انهن شهرن ۽ دريائن ته کين ڪو گهڻو متاثر نه ڪيو، پر مسلمان واپارين جي سامان، خاص طور تي سندن اعليٰ معيار جي هٿيارن کيس پاڻ ڏانهن ضرور متوجهه ڪيو. سندس خانہ بدوش واپار کان پري رهندا هئا، جڏهن ته سندس دلچسپي واپار طرف ڏينهان ڏينهن وڌندي پئي وئي. هن مسلمانن سان سندس اعليٰ معيار جي شين، خاص طور تي سندن هٿيارن جي لاءِ تعلق رکڻ پئي گهريو.

کيس ڄاڻ ڏني وئي ته جبلن جي هن پار سندس ويجهي ۾ ويجهو پاڙيسري حاڪم خوارزم شاه هو، جنهن پاڻ به هڪ وڏي سلطنت کي فتح ڪيو هو. چنگيز خان کيس خط لکيو، جنهن جو هيٺيون متن هو.

”آئون توکي مبارڪباد ٿو موڪليان، آئون تنهنجي طاقت ۽ تنهنجي سلطنت جي عظمت کان آگاهه آهيان، آئون توکي پنهنجو عزيز فرزند سمجهان ٿو.

تو کي اهو معلوم ٿيڻ گهرجي ته مون چينين ۽ ٻين ترڪ قومن مٿان سوڀ ماڻي آهي. منهنجو ملڪ سپاهين جو خيمو آهي ۽ چانديءَ جي کاڌ آهي. مون کي نون علائقن جي ڪا ضرورت نه آهي. مون کي لڳي ٿو ته اسان پنهنجي ملڪن جو فائدو انهيءَ ۾ آهي ته انهن جي وچ ۾ واپاري ناتا وڌن ويجهن.“

اهو نياپو ٻن مسلمان قاصدن هٿان خوارزم شاه کي موڪليو ويو. خوارزم شاه اڃا تائين چنگيز خان جي نالي کان واقف ڪونه هو. هن انهن قاصدن کان چين جي فتح بابت تصديق گهري، جن هائوڪار ۾ جواب ڏنو. خوارزم شاه مطمئن ٿي پنهنجي ملڪن جي وچ ۾ واپار وڌائڻ جي منظور ڏني ۽ انهن قاصدن ذريعي نهايت قيمتي تحفا وغيره چنگيز خان ڏانهن موڪليا.

هاڻي چنگيز خان جا واپاري قافلا قراقرم کان هلي سرحدي جابلو علائقن کي پار ڪري مسلمان علائقن ۾ پهچي ويندا هئا. آهستي آهستي انهن واپارين جو دائرو سمرقند، بخارا ۽ بغداد تائين وڌي ويو ۽ ان سان گڏ چنگيز خان جي شهرت به مسلمان ملڪن ۾ پهچڻ لڳي، ان واپار جي سلسلي کي سال کن گذري چڪو هو جو ايتري ۾ بغداد جي خليفي چنگيز خان وٽ پنهنجا ماڻهو موڪليا ته جيئن کانس خوارزم شاه جي خلاف فوج ڪشيءَ ۾ مدد حاصل ڪري سگهجي. چنگيز خان کين ڪٿو جواب ڏنو

ته هن جي ۽ خوارزم شاه جي وچ ۾ دوستيءَ جو معاهدو آهي، انڪري هو ڪنهن به صورت ۾ هن جي خلاف فوج ڪشيءَ ۾ ڪابه مدد نه ڏيندو. حالتون پنهنجي ڍنگ تي هلي رهيون هيون. واپاري قافلا پنهي ملڪن جي وچ ۾ اچي وڃي رهيا هئا. ايتري ۾ انهن ناتن ۾ رخنو پوڻ لڳو. خوارزم شاه جي هڪ سرحدي قلعي دار قراقرم جي هڪ قافلي جي تاجرن کي جاسوسيءَ جي الزام ۾ گرفتار ڪري وڌو ۽ خوارزم شاه کي اهڙو اطلاع موڪليائين.

خوارزم شاه ڪا جانچ پڙتال نه ڪئي ۽ هڪدم ان قلعي دار کي حڪم جاري ڪيائين ته انهن سڀني تاجرن کي قتل ڪيو وڃي. شاه جي حڪم جي تعميل ڪئي وئي ۽ قراقرم جي انهن سمورن واپارين کي قتل ڪيو ويو. جڏهن ڪافي ڏينهن گذري ويا ۽ اهي واپاري پنهنجي وطن قراقرم نه موٽيا ته منگولن کي ان جو فڪر ٿيو ۽ انهن چنگيز خان کي ان جو اطلاع ڏنو. چنگيز خان پنهنجن مخبرن کي چؤطرف ڊوڙايو، جن اچي کيس ٻڌايو ته انهن سڀني کي جاسوسيءَ جي الزام تحت خوارزم شاه جي حڪم تحت قتل ڪيو ويو هو. چنگيز خان ان واقعي تي احتجاج ڪرڻ لاءِ خوارزم شاه وٽ قاصد موڪليا. خوارزم شاه کي پنهنجي طاقت جي مڱي وينل هئي، انڪري هن ڪنهن کي به پنهنجي آڏو ڪا شيءِ نه پئي سمجهيو. هن، انهن قاصدن جي وفد جي

اڳواڻ کي درٻار ۾ قتل ڪرائي باقي بچيلن جون ڏاڙهيون ساڙائي، کين عبرت جو نمونو بڻائي چنگيز خان ڏانهن واپس موڪلي ڇڏيو.

هاڻي خاقان اعظم جي غيظ ۽ غضب جي ڪا انتها نه رهي. هن اعلان ڪيو ته ”نه ڪو آسمان تي هڪ ئي وقت سج ڄمڪي سگهن ٿا ۽ نه ئي وري زمين تي به خاقان هڪ وقت رهي سگهن ٿا.“ خوارزم شاه جي خلاف جنگ جو اعلان ڪيو ويو. هن خوارزم شاه ڏانهن پيغام موڪليو ته ”تو جنگ جي چونڊ خود ڪئي آهي. هاڻي جيڪو ٿيڻو هوندو اهو ٿي رهندو ۽ هاڻي ڇا ٿيندو، ان جي خبر رڳو خدا کي آهي.“

تاريخدان لکن ٿا ته اها جنگ چنگيز خان مٿان مڙهي وئي هئي، نه ته هن ته بغداد جي خليفي جي وفد کي به خوارزم شاه جي خلاف مدد ڏيڻ کان انڪار ڪري ڇڏيو هو. پر حالتن کيس پاڻهي پاڻ شاه سان جنگ ڪرڻ لاءِ ميدان ۾ ڌڪي آندو هو. ٿي سگهي ٿو ته هن جي واپاري قافلن وارن مسلمانن جي علائقن جي سڌ به ورتي هجي ۽ اهي واقعي منگولن جا جاسوس هجن، پر هڪ طاقتور حاڪم جي ماڻهن کي ائين بيدرديءَ سان قتل ڪرڻ شاه جي بيوقوفِي هئي. حقيقت بهرحال ڪهڙي به هجي، پر پنهي طاقتور ملڪن وچ ۾ لڙائي ڇڙي چڪي هئي ۽ چنگيز خان خوارزم شاه کي سبق سيکارڻ

سان گڏ سندس بادشاهت کي به فتح ڪرڻ جو پڪو ارادو ڪري ڇڏيو هو.

خوارزم شاه به ڪو معمولي حاڪم نه هو. سندس سلطنت جون حدون هندستان کان وٺي بغداد تائين، خوارزم سمنڊ کان وٺي ايراني نار تائين ڦهليل هيون. سواءِ سلجوقي ترڪن جي، ٻيا سڀ سندس ڏن ڀرو هئا. هو شهنشاهه بڻيل هو ۽ جڏهن ته هن جا ماتحت حاڪم هن جي حڪومت ۾ هر جاءِ تي انتظامي نگران مقرر ٿيل هئا. هن وٽ مضبوط فوج هئي، جنهن جو قلب بيجگر خوارزمي ترڪن تي مشتمل هو. هن جي هڪ اشاري تي ايران مان به زبردست فوج اچي پئي سگهي. هو جيڏانهن به ويندو هو، اٿن ۽ غلامن جون اٽڪت قطارون ساڻس همڪاب هونديون هيون. هن جي سلطنت جو شان وڏا وڏا شهر هئا. انهن مان بخارا به هڪ هو، جيڪو مسجدن ۽ مدرسن ڪري سڄي اسلامي دنيا جو مرڪز بنيل هو. سمرقند جو شهر پنهنجين بلند و بالا ديوارن ۽ باغن جي ڪري مشهور هو. بلخ، هرات، خراسان هر ڪو شهر پنهنجي جاءِ تي پنهنجو مثال پاڻ هو.

هيڏانهن چنگيز خان کي به سندس مخبرن خوارزم شاه جي طاقت جي باري ۾ ٻڌائي ڇڏيو هو. اها ڪا معمولي جنگ نه هئي. هن جنگ ۾ منگولن کي تاريخ ۾ پهريون ڀيرو اولهه جي ڪوهستاني سلسلن کي پار ڪري پنهنجن دشمنن سان وڙهڻو هو. سخت جنگي تياري

ٿي رهي هئي. هر جاءِ تي فوج ڀرپوريءَ لاءِ اعلان ٿي رهيا هئا. تير ۽ زرهون ٺهي رهيون هيون. گهوڙن کي ميلن جا ميل ڊوڙائي جڳ لاءِ تيار ڪيو پئي ويو.

سندس سامهون ٻه وڏا مسئلا هئا. هڪ اهو ته کيس هڪ وڏي عرصي لاءِ قراقرم کان ٻاهر وڃڻو هو، جنهن ۾ ڪافي سال لڳي وڃن ها. هن جي ان غير موجودگيءَ ۾ طالع آزما متان قراقرم ۾ بغاوت ڪري وجهن. ٻي ڳالهه اها هئي ته کيس اٽڪل ٻه هزار ميل سفر ڪري بيڪال ڍنڍ کان نڪري اولهه جي ڪوهستاني سلسلن کي پار ڪرڻو هو. انڪري ايتري رسد به لازمي هئي. هو ڪافي ڏينهن تائين هڪ جبل تي وڃي انهن پنهي مسئلن تي سوچ ويچار ڪندو رهيو ۽ نيٺ هڪ نتيجي تي پهچي ويو.

هن سڀ کان پهرين اهڙن سردارن ۽ طالع آزمائن جي فهرست ٺاهي، جن مان کيس خطرو هو ته اهي سندس غير موجودگيءَ ۾ قراقرم منجهه ڪو وڳوڙ برپا ڪري سگهن ٿا. هن انهن سڀني کي حڪم ڏنو ته هو هن سان گڏ ان جنگي مهر ۾ هلن. ٻئي مسئلي جي حل لاءِ هن رسد کي گڏ ڪرڻ جو حڪم ڏنو. جانورن کي ذبح ڪري گوشت کي سکايو ويو. گهوڙين جي کير کي به ان نموني خشڪ ڪري پخالن ۾ ڀريو ويو. کيس يقين هو ته هن جي خونخوار فوج دنيا جو ڪوبه سفر خوش اسلوبيءَ سان ڪري سگهي ٿي. ان اعتماد سان هن 1219ع ۾ پنهنجي لشڪر

سان خوارزم شاه ڏانهن ڪوچ ڪرڻ شروع ڪيو. هن جي عمر ان وقت چاوندجاه سال کن هئي.

اهو عظيم لشڪر پنهنجن دشمنن ڏانهن وڌندو رهيو. سندس عقابي نگاهون سڄو وقت فوج جي مٿان هيون. سندس جنگجو ۽ انهن جا گهوڙا گاڙهي يا ڪاري چمڙي جي زرهن ۾ محفوظ هئا. هر سپاهيءَ وٽ ٻه تير ڪمانون هيون ته جيڪڏهن ڪنهن وقت هوا گهميل هجي ته ٻيءَ کان ڪم وٺي سگهجي. انهن سپاهين جي مٿي تي لوهي ٽوپ پاتل هئا، جن جي پويان چمڙي جي ٽڪرن ۾ لوهي گهندڙيون لڪل هيون، جيڪي ڳچيءَ کي پٺيءَ کان محفوظ رکڻ جو ڪم ڏينديون هيون. انهن سپاهين جو سامان مختصر هو. ڇڪڻن کي گپ چڪ منجهان ڪڍڻ لاءِ ڊگها رسا، چمڙي جا ٿيلها، جنهن ۾ جانورن لاءِ چارو، پيئڻ لاءِ هڪ پيالو، ميڻ بتيون ۽ تيرن جي چنبن کي تيز ڪرڻ لاءِ پٿر، ڪمانن ۾ وجهڻ لاءِ چمڙي جي زره، دونه تي پچايل گوشت ۽ ٺهيل ڪير جا ڪجهه ٽڪرا وغيره.

هن پنهنجي فوج کي خطاب ڪندي چيو ته ”توهان مون سان گڏ آهيو ۽ توهان جو ڪم آهي ته هلي ان مفرور شخص جو ڪٿڻ پڇو، جنهن اسان منگولن کي ذليل ڪيو آهي. توهان فتح ۾ منهنجا شريڪ هوندؤ، ڏهن سپاهين جو سردار هجي يا ڏهن هزارن جو، ان جي اطاعت سندن ماتحتن تي فرض آهي، جيڪو

پنهنجي فرض کان گوشتاڻ ڪندو، ان کي موت جو شڪار ٿيڻو پوندو ۽ ان سان گڏ سندس زائنائن ۽ ٻارن جو به ساڳيو حشر ڪيو ويندو.“

هڪ جاءِ تي صنوبر جي وڻن جي گهاٽي جهنگ کي ڏسي چيائين ته ”هيءَ جاءِ هرڻن جي شڪار لاءِ بهتر آهي ۽ گڏوگڏ هن پوڙهي جي سمهڻ لاءِ آخري آرامگاهه پڻ.“ ڪجهه دير بعد وري چيائين ”منهنجي لاش مٿان ”ياسا“ جي قانونن کي پوريءَ طرح پڙهيو وڃي ۽ سڀئي ماڻهو ان مطابق پنهنجي زندگي بسر ڪن.“

چنگيز خان ان کان پهرين اهڙيون مايوسيءَ واريون ڳالهائون ڪون ڪيون هيون. شايدڪيس اهو يقين ٿي ويو هو ته هو ان مهر کان جيئرو نه موندو. وقت کان پهرين کيس ڳالهين جي خبر پئجي ويندي هئي، انڪري منگول ڪيسر ”بوگدو“ (عظيم روح) سمجهندا هئا، جنهن کي ديوتائن، آسمانن مان سندن رهنمائي ۽ مدد ڪرڻ لاءِ موڪليو هو.

اهو سفر ڏاڍو جوڪي وارو هو. ننڍن ننڍن دريائن کي پار ڪيو ويو. راهه ۾ ڪيتريون ننڍيون آيون، انهن کي پار ڪرڻ لاءِ ويهن يا ان کان وڌيڪ گهوڙن کي قطار ۾ بيهاري کين چمڙي جي پٿرين زنجيرن سان ٻڌو ويندو هو. ڪن جاين تي گهوڙي سوارن کي دريائن ۾ لهي گهوڙن کي ڇڪڻو پوندو هو. ڪجهه ڏينهن بعد درياءَ ڄمي ويا ۽ انهن جي برف مٿان

هئا. ڪو جنگي سامان به نه هئس. هنن جو رڳو ايترو ڪم هو ته اهي اوسي پاسي مان منگولن لاءِ خوراڪ جو بندوبست ڪن. ٻئي طرف خوارزم شاهه جي فوج لوھ سان ڍڪيل هئي.

ٻئي فوجون هڪٻئي جي آمهون سامهون بيٺيون. اهو جنگ جو ميدان هڪ سوڙهي جابلو گهاٽيءَ منجهه هو. جنگ جا نغارا وڳا، منگول ڊيچاريندڙي هڪلون ڪندا دشمنن ڏانهن وڌيا. ترڪن به پنهنجا هٿيار سنڀالي ورتا.

پنهنجي ڪمزور حالت کي ڏسندي هڪ سردار، جوجيءَ کي صلاح ڏني ته ”اسان کي ٻيچي مرڪزي لشڪر ڏانهن هلڻ گهرجي، نه ته هي طاقتور لشڪر اسان کي چيپائي ڇڏيندو.“

”جيڪڏهن ائون هن جنگ مان ٻيچي ويندس ته پوءِ خاقان کي ڪهڙو منهن ڏيکاريندس!“ اهو جوجيءَ جو جواب هو.

”پر ترڪ فوج جو تعداد تمام گهڻو آهي. ٻيو ته هن سوڙهي گهاٽيءَ ۾ اسان کي تيراندازيءَ جو ڪو موقعو ڪونه ملندو، جيڪو اسان جو پهريون ۽ مؤثر داءِ هوندو آهي.“

ضدي ۽ بهادر جوجيءَ پنهنجي سردارن جو مشورو ٻڌڻ کان انڪار ڪيو ۽ جنگ شروع ڪري ڏني. هڪ طرف صرف ڪجهه سؤ منگول هئا، جڏهن ته ٻئي طرف لکين ترڪ جنگجو. تيراندازيءَ جو به ڪو موقعو نه هو پر منگول دويدو جنگ جا به ماهر هئا. وحشي منگول پنهنجن حريفن

گذري انهن کي پار ڪيو ويو. چوڻ طرف طوفاني هوائون لڳي رهيون هيون. انتهائي سخت سردي هئي. جيڪڏهن ڪو جانور ڪنهن هنڌ ڦاسي ٿي ويو ته هڪدم اهو ڄمي ٿي ويو. جيترو مال آندو هئائون، اهو يا ته مري ويو يا وري غذا بڻجي ويو. انهن جو چارو به ختم ٿي چڪو هو. پر فوج جا حوصلا بلند هئا. اهي جهنگل مان وڻ ڪٽي ندين تي انهن جي ڀل ٺاهي اڪرندا هئا. گهڻي بک لڳندي هئن ته گهوڙي جي ستر ۾ ڇهڪ ڏئي ان جو رت پي وري ان کي بند ڪري ڇڏيندا هئا.

انهن سوين ميل برف مٿان سفر طءُ ڪيو. جنهن وقت برف جي پگهرجڻ جو وقت آيو ته هي لشڪر اولهه جي ميدانن ۾ پهچي چڪو هو. انهن ٻارنهن سؤ ميلن جو سفر طءُ ڪري ورتو هو. جهنگ جي ٻئي پاسي کان اسلامي سلطنت جي سرحد شروع ٿي ٿي.

هوڏانهن خوارزم شاهه به پوريءَ تياريءَ سان هو. هن ترڪ فوج سان گڏ ايراني ۽ عرب دستا به جنگ لاءِ گهرائي ورتا هئا ۽ هو منگولن کان پهرين جنگ جي ميدان ۾ پهچي چڪو هو. کيس سندس خابرن اطلاع ڏنو ته هڪ دستو چنگيز خان جي وڏي پٽ جوجيءَ جي سربراهيءَ ۾ اڳتي وڌي رهيو آهي. جڏهن ته چنگيز خان سموريءَ فوج سان ان جي پويان اچي رهيو هو. جوارزم شاهه تيزيءَ سان منزلون سرڪندو جوجيءَ جي آڏو اچي پهتو. جنهن وٽ رڳو ڪجهه سؤ سپاهي

مٿان چانيل هئا. ايتري قدر جو هو انهن جي فوج جي قلب (وچ) تائين پهچي ويا. ان وقت خوارزم شاه جو ولي عهد جلال الدين خوارزمي منگولن جي سامهون ٿيو. هن ننڍي قد، سانوري رنگ ۽ مضبوط بدن واري شهزادي تلوار جا اهڙا ته جوهر ڏيکاريا جو لڳو ٿي ته منگولن کي شڪست ٿيڻ واري آهي، پر ايتري ۾ رات ٿي وئي ۽ ٻئي فوجون جنگ بند ڪري پنهنجن پنهنجن پڙائن ۾ پهچي ويون. صبح جو خوارزم شاه ڏٺو ته منگول رات جي اوندھ ۾ ۾ غائب ٿي چڪا هئا. سندن خيما جيئن جو تيسن لڳا پيا هئا ۽ بتيون ائين ئي پري رهيون هيون، جن مان سندن مقصد خوارزم شاه جي فوج کي ڏوڪو ڏيڻ هو. جوجي رات جو ئي سپاه سميت موٽي پنهنجي قلب ۾ هليو ويو. ترڪ فوجن جڏهن صبح جو مٿلن جي جانچ ڪئي ته خبر پين ته اڪثر لاشا سندن ترڪ سپاهين جا هئا، جنهن منجهان منگولن جي فوجي برتري صاف ظاهر پئي ٿي. انهن ميدانن ۾ منگولن سان اٽڪڻ جو خيال لاهي ڇڏيو ۽ قلعي وارن شهرن جي دروازن کي بند ڪري منگولن جو انتظار ڪرڻ لڳا. چنگيز خان هيستائين ڪنهن به جڳهه تي ظاهر نه ٿيو هو. هن پنهنجي فوج کي مختلف دستن ۾ ورهائي ڇڏيو هو، جيڪي ڪڏهن بخارا ۾ پيا نمودار ٿيا ته ڪڏهن سمرقند ۾. ڪڏهن هڪ درياءَ جي ڪپ تي ته ڪڏهن وري ٻئي درياءَ جي مٿان. خوارزم شاه

سيحون نديءَ جي ڪناري پڙا ڪريو ويٺو هو. کيس اها خبر نه هئي ته منگول ڪهڙي پاسي کان ڏانهن ايندا. خوارزم شاه کي انتظار هو ته کيس ڏکڻ کان فوجي مدد اچڻ واري هئي پر بجاءِ مدد پهچڻ جي، کيس انتهائي وحشتناڪ خبرون پهچڻ لڳيون. منگولن جو هڪ دستو ترڪ فوج جي تمام ويجهو اچي ويو. اهو دستو چڪر ڪاٽي آمو درياءَ جي منڍ وٽ پهچي ويو. هاڻي سمرقند جو تاريخي شهر رڳو وڃي ٻن سون ميلن جي مفاصلي تي رهيو هو. هن گهٻرائجي پنهنجي فوج جو اڏ حصو سمرقند ۽ بخارا جا حفاظت لاءِ ڇڏيو. ٻن ٽن ڏينهن کان پوءِ هن ٽيهه هزار پيا سپاهي به بخارا جي حفاظت لاءِ موڪليا ۽ پاڻ سمرقند ڏانهن روانو ٿيو، جيڪو ان وقت انتهائي خطري سان دوجار هو. اڃا هو سمرقند پهتو ئي نه هو ته چنگيز خان جا ٻه پٽ اترين علائقن منجهه سيحون نديءَ جي ڪناري اڏيل شهر ”اترار“ جي سامهون ظاهر ٿيا. ان شهر جي حاڪم جو نالو ”انيل جن“ هو. هي ئي اهو حاڪم هو جنهن چنگيز خان جي قراقرم وارن تاجرن کي قتل ڪيو هو. هو قلعي ۾ بند ٿي ويو، ڇو ته کيس خبر هئي ته منگول هن مٿان ڪو رحم هرگز نه ڪندا. قلعي جو اهو محاصرو پنج مهينا مسلسل هليو. هو آخري سپاهيءَ جي جنگ ۾ مرڻ تائين لڙندو رهيو پوءِ هن هڪ برج ۾ وڃي پناهه ورتي. جڏهن سندس تير ختم ٿي ويا

ته هن دشمنن مٿان پٿر وسائڻ شروع ڪيا. نيٺ کيس زندهه گرفتار ڪيو ويو ۽ چنگيز خان ڏانهن موڪليو ويو. چنگيز خان هن جي اکين ۽ ڪنن ۾ پگهريل چاندي وجهائي کيس چيچلاسي چيچلاسي قتل ڪري ڇڏيو ۽ سندس شهر جي سڄي آباديءَ کي به ختم ڪرڻ جو حڪم ڏنائين. جنهن جي هڪدم تعميل ڪئي وئي.

هڪ فوجي دستو تاشقند پهتو ۽ اتي قبضو ڪري ورتائين. ٻيو دستو ننڍن ننڍن شهرن ۽ ڳوٺن مٿان قبضو ڪندو اڳيان ڪاهيندو ويو. ”جند“ نالي شهر ۾ سواءِ ڪجهه صحتمند مردن جي ٻين سڀني مردن، عورتن ۽ ٻارن کي ذبح ڪيو ويو. ان وقت اسلامي دنيا منگولن جي حملن جي ڊپ کان ڪنبي رهي هئي. منگول جنهن پاسي ويا تي، تنهن جو ڇڻ نالو نشان ئي مٽجي ٿي ويو. ڳوٺن جا ڳوٺ، شهرن جا شهر بنيادن کان مٽجي ويا. غلامن جو تعداد وڌندو پئي ويو. هزارين مسلمان نوجوان غلام بڻجي چڪا هئا. جن شهرن جو گهيرو ڪيو ويندو هو، انهن غلامن کي منگول پنهنجي آڏو آڙ بڻائي رکندا هئا، يا وري لشڪر ان کان خدمت گذاري ڪرائيندو هو. جڏهن اهو تعداد تمام گهڻو وڌي ويندو هو ته انهن مان ڪن کي قتل ڪيو ويندو هو ته جيئن انهن جو بار گهٽجي خوارزم شاه هر طرف کان گهيرجي ويو هو. جسي نويان اوڀر کان طوفان وانگر ڏانهنس وڌي رهيو هو ته

اوله کان چنگيز خان ڪنهن عذاب الاهي وانگر اچي رهيو هو. ان حالت ۾ خوارزم شاه پنهنجي فوج کي ورهائي انهن مان ڪن کي بخارا موڪليو ته ڪن کي بلخ ۽ قندز ۾ تعينات ڪيائين. ڪن کي ٻين علائقن ڏانهن موڪليائين. پاڻ درباري اميرن، هاتين، اٺن ۽ محافظ سپاهين سان بخارا طرف نڪري ويو. سندس خزانو ۽ حرم به ساڻس گڏ هو.

ظاهري طرح منگول سڄي سلطنت ۾ رت جي راند ڪيڏي رهيا هئا، پر انهن جي آڙ ۾ چنگيز خان ڪنهن خدائي قهر وانگر بخارا جي شهر آڏو پنهنجي پوري لشڪر سان ظاهر ٿيو. بخارا جي شهر مٿان هن جي اچڻ جي خبر چڻ ڪنڻ وانگر ڪري، بخارا جو شهر اسلامي قوت جو مرڪز ۽ مدرسن جو شهر هو. ان جي وچان هڪ دل موھيندڙ ندي وهندي هئي، جنهن جي ڪنارن تي حسين باغ ۽ سهڻا محل اڏيل هئا. بخارا جا ماڻهو هراسجي ويا. انهن ٻڌو هو ته چنگيز خان جي زندگيءَ ۾ رحم نالي جي ڪاشيءَ نه هئي. ظلم اهو ٿيو جو خوارزم شاه به چنگيز خان جي اچڻ جو ٻڌي بخارا ڇڏي هليو ويو هو ۽ بخارا جي حفاظت لاءِ مقرر ڪيل فوجي دستا به منگولن کي ڏسي راتورات شهر جا پويان دروازا کولي فرار ٿي ويا ۽ ائين بخارا جو سڄو شهر هن خوني درندي جي ور چڙهي ويو. منگولن انهن فرار ٿيندڙ ترڪ سپاهين کي به نه بخشيو ۽ سندن پيڇو ڪري انهن کي ماريو ويو.

دولت کوٽي کيڍي وئي. تنهن کانپوءِ ان بدنصيب شهر کي باه ڏئي ساڙيو ويو.

خوارزم شاه بخارا کان ڀڄي سمرقند پهتو. جتي شهر جي چوڌاري هڪ مضبوط فصيل موجود هئي. هن ان کانسواءِ هڪ نئين فصيل به تعمير ڪرائڻ شروع ڪئي پر منگول اهڙي تيزيءَ سان سمرقند جي ٻاهران پهچي ويا جو ان نئين ڀت جي تعمير جو ڪم اڌ ۾ رهجي ويو. سمرقند شهر جي قلعي جي پراڻي ڀت به نهايت مضبوط هئي. ان ۾ ٻارنهن لوهي در هئا جن جي پاسن ۾ مضبوط برج ٺهيل هئا. هڪ لک ايراني ۽ ترڪ گڏيل فوج هن شهر جي حفاظت لاءِ قلعي ۾ موجود هئي. چنگيز خان کي خبر هئي ته اهو خوارزمين جو آخري وڏو شهر آهي، جنهن کي فتح ڪرڻ سان خوارزمي حڪومت جو انت اچي ويندو. سمرقند شهر جو گهيرو ڪيو ويو. وقت گذرندو ويو. منگول نهايت صبر سان قلعي جي چوڌاري ويٺا ناچ گانن ۾ لڳا پيا هوندا هئا. جڏهن ته سندن غلام سڄو ڏينهن پٿر چوڏيندا هئا يا قلعي جي ڀت جي پٿين مٿان ڪهاڙيون پيا هڻندا هئا.

هڪ ڀيري ترڪ فوجي قلعي مان نڪري سندن مقابلي لاءِ آيا، پر منگول انهيءَ لاپهرين ئي تيار هئا ۽ پاسي وارن باغن جي وٿن جي پويان لڪل هئا. ترڪن جي صرف اڇڻ جي دير هئي، انهن مٿان وارو وار شروع ٿي وئي. ان جنگ ۾ ترڪن کي ڪافي ڄاڻي نقصان ڪٽڻو پيو ۽ انهن

بخارا جي ماڻهن بچاءَ جي ٻي ڪا واھ نه ڏسي چنگيز خان سان ڳالهيون ڪري شهر ان جي حوالي ڪيو. بدلي ۾ کين جان بخشيءَ جو واعدو ڪيو ويو هو. منگول سيلاب وانگر شهر ۾ ڪاهي پيا. انهن اناج جي گودامن کي لٽڻ شروع ڪيو. ڪتبخانن کي گهوڙن جي تنبيلن ۾ بدلايو ويو. شهري بيوسيءَ وچان انمول ڪتابن کي گهوڙن جي سنبن هيٺ لتاڙجندي ڏسي رهيا هئا.

چنگيز خان پنهنجي اچي گهوڙي تي چڙهي بخارا جي جامع مسجد ۾ پهتو. ”شهنشاه خوارزم شاه جو گهر هي آهي؟“ هن اتي موجود ماڻهن کان پڇيو.

”هي الله جو گهر آهي، جيڪو اسان سڀني جو خالق آهي.“ ماڻهن کيس ٻڌايو.

هن نهايت تڪبر سان ماڻهن ڏانهن ڏٺو ۽ مسجد جي ڏاڪن تي گهوڙو دوڙائيندو اندر گهڙي ويو ۽ اتي موجود عالمن ۽ فاضلن جي سخت بيعزتي ڪيائين. ڪنهن جو دم هو جو هن وحشي منگول کي جواب ڏئي ۽ پنهنجي جان وڃائي. تنهن کانپوءِ هي شهر جي وڏي چوڪ تي پهتو ۽ پنهنجي فوج کي قتل عام جو حڪم ڏنائين. حڪم ملڻ جي دير هئي. گهڙي پل ۾ سندس فوجي گهرن ۾ گهڙي ويا. مردن، عورتن ۽ ٻارن کي گھيلندي ٻاهر آندو ويو ۽ انهن جو قتلام ڪيو ويو. بخارا جي زمين منجهان لڪل

”توهان پنهنجي پهرئين مالڪ سان غداري ڪئي آهي ته آئون توهان تي ڪيئن ڀروسو ڪري ٿو سگهان؟“ جيڪڏهن توهان مون سان جنگ ۾ لڙندي مري ويو ها تڏهن به توهان جي عزت منهنجي دل ۾ هجي ها. هاڻي مان توهان کي اها عزت ڏئي سگهان ٿو جو توهان کي ان غداريءَ جي عيوض قتل ڪرائي ڇڏيان.“

انهن لفظن اهي لفظ چوڻ جي دير هئي ۽ منگولن انهن ٽيهه هزار ترڪن کي قتل ڪرڻ شروع ڪري ڇڏيو. ٽيهن منٽن کان به گهٽ وقت لڳو هوندو جو اهي ٽيهه هزار غدار ترڪ زمين تي مثل حالت ۾ پيا هئا. چنگيز خان جي سمرقند جي فتح جي خوشي ان وقت ختم ٿي وئي، جڏهن کيس ٻڌايو ويو ته خوارزم شاه هن پيري به سندس گرفت مان نڪري ويو هو. خبر پئي ته هو سمرقند ڇڏي ڏکڻ پاسي هليو ويو آهي. چنگيز خان کي خوارزم شاه جي علائقن کي تباهه برباد ڪندي سال کان مٿي عرصو گذري چڪو هو ۽ لکين بيگناه ماڻهو تلوار جو ڪاڇ بڻجي چڪا هئا، پر اڃا تائين هن جو ان شهنشاه سان ٽڪراءُ نه ٿي سگهيو هو، جنهن جي ڪارڻ هوائيڏو وڏو سفر ڪري اتي پهتو هو. هي ڪاوڙ ۾ چٽو ٿي پيو. هن ڪاوڙ ۾ پنهنجن سردارن کي چيو ”سڄي دنيا ۾ ڦهلجي وڃو ۽ خوارزم شاه جو پيڇو ڪري کيس جيئرو يا مثل منهنجي اڳيان پيش ڪريو. جيڪي شهر يا قلعا پنهنجو پاڻ کي توهانجي سپرد

کي موٽي قلعي بند ٿيڻو پيو. ان جهڙپ منگولن جي اڃا وڌيڪ دهشت پکيڙي ڇڏي. اڃا تائين ترڪن کي منگولن جي صحيح لشڪر جو تعداد به معلوم نه ٿي سگهيو هو. هو انهن مسلمان غلام قيدين کي به منگولن جي فوج جو حصو سمجهي رهيا هئا.

چنگيز خان سوچيو ته کيس هن شهر کي فتح ڪرڻ ۾ ڪافي وقت لڳندو ۽ اهي ننڍيون ننڍيون جهڙپون ۽ شهر جو گهيرو گڏوگڏ هلندو رهندو، پر ترڪن سندس اندازن کي غلط ثابت ڪري ڇڏيو. هڪ ڏينهن شهر جو قاضي ۽ امام منگولن وٽ آيا ۽ شهر انهن جي حوالي ڪري ڇڏيائون. کين اميد هئي ته چنگيز خان سندن ان تعاون جي صلي ۾ شهر وارن جي جان بخشي ڇڏيندو. ان سان گڏ ٽيهه هزار ترڪ فوجي خوارزم شاه کي ڇڏي اچي منگولن سان مليا هئا. چنگيز خان انهن جو نهايت گرمجوشيءَ سان استقبال ڪيو ۽ کين پنهنجي فوج ۾ شامل ڪرڻ جو اعلان ڪيو.

ان بعد سمرقند شهر جو به اهڙو حشر ٿيو، جيڪو بخارا جو ٿيو هو. هر طرف قتلام ڪيو ويو. شهر ۾ رت جون نديون وهڻ لڳيون، ان ڳالهه جي ٻن ڏينهن کانپوءِ چنگيز خان انهن ٽيهه هزار خوارزمي ترڪن کي طلب ڪيو، جيڪي خوارزم شاه سان غداري ڪري هن سان اچي مليا هئا. اهي خوشيءَ خوشيءَ خاقان وٽ پهتا جنهن کين نهايت حقارت سان ڏٺو ۽ چيو،

ڪن، انهن کي تباهه برباد نه ڪجڻ ۽ جيڪو قلعو يا شهر مقابلو ڪري ان کي تنهنس نهس ڪري ڇڏجڻ.

هن پنهنجي ٻن مشهور سپهه سالارن جبي نويان ۽ سويڊائي بهادر کي طلب ڪيو ۽ خوارزم شاهه جي تعاقب جو ڪم انهن جي سپرد ڪيو. اهو هڪ عجيب حڪم هو، ڇو ته ٻنهي بهادر سپهه سالارن کي درجن ڪن سلطنتن منجهان گذري ان هڪ ماڻهوءَ کي گرفتار ڪرڻ هو، جنهن جي باري ۾ ڪجهه به معلوم نه هو ته هو ڪٿي هو. هي ٻئي ڇڻا رڳو ويهه ويهه هزار فوجي وٺي خوارزم شاهه جي ڪڍ لڳا. سندن منزل ڏکڻ طرف هئي ڇو ته ان طرف خوارزم شاهه جو پٽ حڪومت ڪندو هو. کين شڪ هو ته خوارزم شاهه اهڙيءَ حالت ۾ ڏانهن ئي ويو هوندو.

• • • •

خوارزم شاهه جي لاءِ هر قدم تي خطرا هئا. هو پنهنجي حرم ۽ خزاني سميت سمرقند شهر کان نڪتو ۽ ويرانن جي راهه ورتائين. قلعي بند شهرن تي گهڻو ڪري منگولن جو قبضو ٿي چڪو هو. هن جي پنهنجن شهرن جا دروازا مٿس بند ٿي چڪا هئا. هو ڪوشش ڪري آبادين کان پري جو رستو وٺندو هو ته جيئن ماڻهن کي سندس خبر نه پئي. کيس خبر پئي ته هن جو ولي عهد جلال الدين اتر طرف جنگجو قبيلن منجهان فوج ڀرتي ڪري رهيو هو ته جيئن منگولن کي روڪي سگهجي. پر ان تائين پهچڻ محال

هو، ڇو ته وچ ۾ بخارا جو شهر هو ۽ اتي منگولن جو راج هو. خوارزم شاهه بلخ هليو ويو، اتي کيس خبر پئي ته منگول هن تائين پهچڻ وارا آهن. هو تڙڪڙ ۾ بلخ به ڇڏي ڀڳو. هن افغانستان وڃڻ جو سوچيو پر سندس ساٿين ان جي مخالفت ڪئي. مصيبتن کيس ايترو ته ٽوڙي ڇڏيو هو جو ڪنهن فيصلي جي قوت منجهس نه بچي هئي. هن ارادو تبديل ڪري ڇڏيو ۽ اهڙن ميدانن ڏانهن مڙي ويو، جتي ڪنهن گاهه ۽ پاڻي وغيره جو نالو نشان به نه هو.

منگول سپهه سالار جبي نويان ۽ سويڊائي بهادر لاڳيتو سندس ڪڍ لڳل هئا. هر قدم تي سندن ۽ خوارزم شاهه جي وچ ۾ فاصلو گهٽجي رهيو هو. تاريخ اهڙو تعاقب شايد ئي ڪو ڏٺو هوندو، جيڪو لڳو ئي ته موت جي ڪا شڪل هو. منگول سڄو ڏينهن سفر ڪندا هئا. هر سپاهيءَ وٽ ڪئين گهوڙا هئا، جن کي ڏينهن ۾ ڪيترا ئي ڀيرا بدلائيندا هئا ۽ ائين سڄو ڏينهن تازن توانن گهوڙن تي سفر جاري رهندو هو. هو رڳو شام جو ماني ڪاڻڻ لاءِ گهوڙن تان هيٺ لهندا هئا.

اهي خونخوار منگول بلخ به پهچي ويا. خوارزم شاهه تڙڪڙ ۾ هن پناهه گاهه کي به ڇڏي ڀڳو. منگول ”مرو“ کي پار ڪندي هن جي ڪڍ لڳا رهيا. خوارزم شاهه نيشاپور پهتو. اتي ٿڪ ڀڄندي کيس ٻه هفتا مس گذريا هوندا جو اتي کيس منگولن جي اچڻ جي وحشتناڪ خبر مليس. هو ايترو ته ڏنل هو جو شڪار

ماريا ويا ۽ ڪي ٻيچي ويا. ٻيچندڙ خوارزم شاهه مٿان به تير هلايا ويا پر قسمت سندس ساٿ ڏنو ۽ هي ٻيچي ويو.

ٻيچندي ٻيچندي کيس اهو احساس ٿيو ته سندس سپاهي به هن کان بيزار ٿي ويا آهن. اهي آخر ڪيستائين هن جي لاءِ موت سان مقابلو ڪري ٿي سگهيا! رات جو جڏهن خيما کوڙيا ويا ته هو بجاءِ پنهنجي خيمي ۾ سمهڻ جي، پاسي ۾ ڪنهن ننڍي خيمي منجهه ستو. صبح جو اتي ڏٺائين ته سندس اصل خيمو تيرن سان پروڻ ٿي ويو هو.

”ڇا اهڙي ڪا جاءِ آهي، جتي مان منگولن جي عذاب کان محفوظ رهي سگهان.“ هن نهايت مايوسيءَ ۾ چيو. ”هاڻي رڳو هڪ واٽ وڃي ٻيچي آهي.“ سندس فوجي سردار وراڻيو. ”توهان ڪنهن ٻيڙيءَ تي سوار ٿي ڪنهن ننڍي ٻيٽ ۾ وڃي لڪو، جيستائين شهزادو فوج تيار ڪري توهان وٽ نه پهچي وڃي.“

کيس خبر هئي ته اها اميد ساڀ پوئتي نه هئي، پر پوءِ به جان بچائڻ لاءِ اهو مشورو قبول ڪيائين ۽ هڪ ننڍڙي ٻيڙيءَ ۾ چڙهي ڪنهن ننڍي ٻيٽ تي پهچي ويو. ان ٻيٽ ۽ ڳوٺ ۾ کيس ڪنهن نه سڃاتو. سڀني سمجهيو ته هي ڪو بيمار پوڙهو هو. سندس تخت ۽ تاج ڳرجي چڪا هئا. جسم تي سادو لباس پيل هوس، نه ڪو درٻار هئس ۽ نه ڪا فوج، نه ڪو ساقي ۽ نه ڪو خادم، پر سندس سالن جي شاهي

ڪرڻ جي بهاني هتان به فرار ٿي ويو. هن وٽ ڪي ثورائي محافظ دستا وڃي بچيا هئا. هن جي ڪوشش هئي ته ڪنهن جاءِ تي ٽڪي هو نئون فوجون ڀرتي ڪري پنهنجي علائقي جو دفاع ڪري، پر منگولن کيس اهو موقعو نه پئي ڏنو.

هو نيشاپور کان اڃان مس ٻاهر نڪتو هوندو ته منگول اتي پهچي ويا. قلعي جي دروازن کي بند ڪيو ويو. ڪو ٻيو موقعو هجي ها ته منگول ان کي گهيري ۾ وٺي ان کي فتح ڪن ها پر هن وقت سندن منزل خوارزم شاهه هئي، انڪري هو نيشاپور کي نظرانداز ڪري اڳيان وڌي ويا.

هاڻي جي نويان ۽ سويڊائي بهادر، خوارزم شاهه کي پڪڙڻ لاءِ الڳ الڳ ٿي ويا. سويڊائي بهادر اتر طرف روانو ٿي ويو، جڏهن ته جيبي نويان ڏکڻ طرف رخ ڪيو. هينئر ٻئي چٽا خوارزم شاهه جي سلطنت کان ٻاهر هئا.

خوارزم شاهه هن پيري بغداد وڃڻ جو سوچيو. پنهنجي حرم ۽ خزاني کي ڪنهن محفوظ جاءِ تي لڪائي هو پنهنجن ڪن ساٿين سان بغداد ڏانهن اسهيو. اڃا هو همدان جي ويجهو ئي نه پهتو هو جو منگول مٿانئس اچي ڪڙڪيا. منگولن کي اها خبر ڪانه هئي ته ڪو اهو خوارزم شاهه جو دستو هو. هنن، کين ڪنهن معمولي سردار جو دستو سمجهيو ڪٿي خوارزم شاهه، ڪٿي هي ڪجهه سؤ سوارن جو جٿو. انهن سپاهين مان ڪي

وڃي چڪو هو. هو سندس تلاش ۾ اڃان تائين سرگردان هئا. هلندي هلندي هو اترئين سرحد وٽ پهچي ويا، جتي جون جابلو قومون سندن مقابلي لاءِ لهي آيون. منگول عجيب ڪشمڪش ۾ پئجي ويا. اهي نه ڪو پٺتي موٽي پئي سگهيا ۽ نه وري اهي جابلو ماڻهو کين جنگ بنا ڪو رستو ڏيڻ لاءِ تيار هئا. اهي جابلو ماڻهو تمام گهڻي تعداد ۾ هئا، پر هيڏانهن به سويڊائي بهادر جهڙو سپهه سالار هو. جتي جنگ ٿي جنهن ۾ جابلو قومن کي ماري پهچايو ويو. ٻئي چٽا روس جي سرحد وٽ پهچي چڪا هئا، جو کين چنگيز خان طرفان واپسيءَ جو حڪم پهتو. ٻنهي سردارن پنهنجا لشڪر واپس وڃڻ لاءِ موڙيا. هو خوارزم شاهه جي پٺيان هلندي چنگيز خان کان ٻه هزار ميل اڳتي اچي چڪا هئا ۽ هنن اهو پيڇو ٻه سال سانده ڪيو هو.

چنگيز خان کي به اڃا خوارزم شاهه جي گهرج هئي. هو کيس گوليندي هر وڏي شهر ۾ ويا جتي به ويا اتي جي آباديءَ کي نيست ۽ نابود ڪري ڇڏيائون. چنگيز خان جي ٻن پٽن، جوجي ۽ تولي خوارزم شاهه جي گاديءَ واري هنڌ "اورگنچ" کي نشانو بڻايو. اهو هڪ مضبوط شهر هو. هن قلعي ۾ خوارزم شاهه جو ولي عهد جلال الدين به موجود هو. هن شهر لاءِ جتي جنگ لڳي، جنهن ۾ ٻنهي پاسن کان هزارين ماڻهو مري ويا. آخر قلعي جي ڀتين ۾ ڪاٺ هڻي منگول

عادتن ڪري جلد ئي ماڻهن کيس سڃاڻي ورتو پر سندس مسلمان هئڻ ڪري ۽ منگولن جي دشمنيءَ ڪري اهي چپ ٿي ويا ۽ کيس نظرانداز ڪري ڇڏيائون.

پر انهن مان هڪ چٽي منگولن کان انعام ملڻ جي لالچ ۾ مخبري ڪري وڌي. منگول، جبلن کي خير آباد چئي هن ٻيٽ تي پهتا. هن پيري به قسمت خوارزم شاه جو ساٿ ڏنو. هن کي هڪ مهائڻي ڳوٺ ۾ منگولن جي اچڻ جي خبر ڏئي ڇڏي ۽ هي وري پنهنجي ٻيڙيءَ ۾ چڙهي ڀڄي نڪتو.

منگولن هن جو پيڇو نه ڇڏيو. خوارزم شاه ڪنهن گمنام ٻيٽ ۾ پهچي ويو هو. پر ان سامونڊي سفر دوران ايترو ته بيمار ٿي پيو جو اٿي به نه ٿي سگهيو. کيس ڪن ماڻهن ان بدحاليءَ ۾ ڏسي ڪناري تي تنگوتالي ڪري لائو. مصيبتن هن جي بدن کي چور چور ڪري ڇڏيو هو. جن آرام ۽ آسائشن جو هي عادي هو. سي هڪ هڪ ڪري کانئس ڀڄي ويون هيون. کيس بيمار پوڻ جي به عادت نه هئي. هاڻي بيمار ٿيو ته هڪ ڏينهن ۾ اڌ موٽي پيو ۽ ٻئي ڏينهن هن دنيا مان لاڏاڻو ڪري ويو. آخري حالت اها هئس جو ڪفن لاءِ هڪ مهائڻي کيس پنهنجو چولو پهرايو ۽ سندس لاش کي اتي واريءَ ۾ ئي پوري ڇڏيو.

چنگيز خان جا سپهه سالار اڃان تائين خوارزم شاهه جي ڪڍ هئا. کين خبر نه هئي ته سندن شڪار هاڻي هن دنيا مان

ڪاوڙ ۾ باهه ٿيل منگولن پنهنجي شڪست جو بدلو باميان جي فتح جي صورت ۾ ورتو. هو اڳي رڳو قتل عام جو حڪم ڏيندو هو ۽ سندس فوجي ان جي تعميل ڪندا هئا. پر باميان ۾ هن پاڻ تلوار جهلي ماڻهن کي قتل پئي ڪيو ۽ اهڙيءَ طرح پنهنجي لشڪر جي شڪست جي ڪاوڙ کي ٿڌو ڪيائين.

باميان کي تباھ ڪرڻ کانپوءِ هو لشڪر وٺي جلال الدين سان وڙهڻ لاءِ نڪري آيو. ”جلال الدين کي منهنجو پيغام ڏيو ته هاڻي کيس ڪوبه چنگيز خان جي تلوار کان نه بچائي سگهندو.“

ان وچ ۾ جلال الدين جا نوان افغان حليف هن جي ترڪ سپاهين سان وڙهي کانئن الڳ ٿي موٽي ويا هئا. هاڻي جلال الدين وٽ رڳو ڇهه هزار ڪن سپاهي بچيا هئا پر هو نااميد نه هو. سندس ڪوشش هئي ته هوجلد ڪا وڏي فوج ڀرتي ڪري وٺي. پر ان کان اڳ چنگيز خان وٽس پهچي ويو.

بي ڪا واھ نه ڏسي جلال الدين پنهنجي فوج وٺي هندستان طرف رخ ڪيو. چنگيز خان وٽ جنگي بصيرت هئي. ”هو جيڪڏهن سنڌو دريا پار ڪري ويو ته کيس دهليءَ جي حڪمرانن جي مدد حاصل ٿي ويندي ۽ اسان لاءِ هڪ نئون محاذ کلي ويندو جنهن لاءِ اسان هن وقت تيار نه آهيون. جلال الدين کي ڪنهن نموني روڪيو وڃي.“

شهر جي اندر داخل ٿيا. کين شهر تي قبضي ڪرڻ لاءِ پورو هڪ هفتو لڳو. نه ته ٻين شهرن کي ته رڳو هڪ ڏينهن ۾ تباھ برباد ڪيو پئي ويو. جلال الدين پنهنجو ويس بدلائي ٻاهر نڪري ويو. شهر جي ماڻهن جو قتلام ڪيو ويو. ٻارن کي غلام بنايو ويو ۽ عورتن کي منگولن ورهائي ڪنيو. اهڙي نموني ٻين شهرن کي فتح ڪيو ويو ۽ انهن کي تباھ برباد ڪيو ويو.

اڃان جلال الدين خوارزمي زنده هو. منگول هن جي ڪڍ هئا. خوارزم شاهه جي پوري دولت قراقرم پهچي چڪي هئي ۽ سندس ملڪ منگولن جي قبضي ۾ هو. جلال الدين اوڀر طرف نيون فوجون ڀرتي ڪري رهيو هو. گڏوگڏ هرات ۾ بغاوت جي به خبر ملي. چنگيز خان پنهنجي پٽ توليءَ کي هرات جي بغاوت چيپاڻڻ لاءِ موڪليو ۽ خود سٺ هزار سپاهي وٺي جلال الدين کي سيڪت ڏيڻ لاءِ روانو ٿيو. رستي تي ”باميان“ نالي هٿياربند شهر آيو. جنهن کي فتح ڪرڻ بنا اڳيان وڌڻ ناممڪن هو. چنگيز خان خود ان شهر جو محاصرو ڪري ويهي رهيو ۽ پنهنجي خونخوار سپهه سالارن کي جلال الدين ڏانهن موڪليائين. اڃا محاصرو جاري هو جو کيس اطلاع مليو ته جلال الدين سندس لشڪر کي شڪست ڏئي جبلن طرف ڌڪي ڇڏيو هو. هن خبر کيس غضبناڪ ڪري ڇڏيو. ”پورين اکين وارن منگولن کي شڪست!“ هن رڙ ڪري چيو. ”باميان مٿان آخري حملو ڪيو وڃي.“

”اسان کيس ڪيئن ٿا پڪڙي سگهون؟ هو ته اسان کان پنجن ڏينهن جي مفاصلي تي آهي.“ سندس سردارن کانئس پڇيو.

”مون لاءِ ڪو ڪم ناممڪن نه آهي. پنڌ گهٽ ڪري ڇڏيو. زمين کي سوڙهو ڪري ڇڏيو. گهوڙن تي رات ڏينهن گذارڻ شروع ڪريو. وقت کي بيهاري ڇڏيو. مون کي جلال الدين خوارزمي ڪنهن به حالت ۾ ڪپي.“

چؤطرف فضا منگولن جي گهوڙن جي ٽاپن سان گونجڻ لڳي. اهي رات ڏينهن گهوڙن تي چڙهي پنهنجي دشمن جي ڪڍ هئا. ڏينهن ۾ رڳو هڪ ڀيرو هيٺ لهي کين رڌ پڇاءُ ڪرڻ جي اجازت ڏني وئي هئي، واقعي جنهن ڳالهه جو حڪم کين چنگيز خان ڏنو هو اهو هنن ڪري ڏيکاريو. پنجن ڏينهن جو پنڌ هڪ ڏينهن ۾ بدلجي ويو ۽ چنگيز خان جلال الدين جي سامهون پهچي ويو.

سامهون درياءُ وهي رهيو هو جنهن جو وهڪرو ايڏو ته گهرو هو جو ان کي تري پار ڪرڻ ناممڪن هو. اهو درياءُ جلال الدين جي پٺ تي هو. جنهن جي ڪري هو محفوظ هو. هن پيرين کي ساڙڻ جو حڪم ڏنو ته جيئن سندس لشڪر جي سپاهين کي ڀڄڻ جو ڪو آسرو نه رهي. هن پنهنجي فوج جي صف بندي ڪئي. ٻئي طرف منگولن به پنهنجا دستا منظم ڪري سندس سامهون آڻي بيهاريا.

جنگ شروع ٿي. هيءُ منگولن جي تاريخ جي خوني جنگ هئي جنهن ۾ ٻئي پاسا زندگيءَ کان بي نياز ٿي وڙهي رهيا هئا. جلال الدين جي بيجگريءَ جو اهو عالم هو جو هو منگولن جي قلب کي چيزيندو، چنگيز خان کي ڳوليندو رهيو. پر اتي چنگيز خان هو ڪٿي. هن جو گهوڙو مارجي چڪو هو ۽ هو ڪنهن ٻئي گهوڙي تي سوار ٿي ڪنهن ٻئي پاسي نڪري ويو هو.

شهزادي جي بيخوفي ۽ بي جگري ڏسي سندس لشڪر به جوش ۾ اچي ويو. منگولن جو صفايو ٿيڻ لڳو. ائين ٻئي لڳو ڄڻ منگولن کي شڪست اچڻ واري هئي. چنگيز خان اهو سڀڪجهه ڏسي رهيو هو. هن اهو ڏسي ورتو هو ته جوش جي عالم ۾ جلال الدين جو لشڪر درياءُ کان ڪافي اڳتي وڌي آيو هو ۽ سندس پٺ خالي ٿي وئي هئي. هن پنهنجي هڪ فوجي دستي کي شهزادي جي فوجن جي پٺ واري حصي ڏانهن موڪليو ته جيئن کين ان بيخبريءَ ۾ ماري سگهجي. اهو منگولن جو پراڻو جنگي حربو هو. ان دستي وڃي جلال الدين جي پٺيان حملو ڪيو. ائين شهزادو ٻن طرفن کان گهيري ۾ اچي ويو. چنگيز خان پنهنجا ڏهه هزار خاص سپاهي وٺي شهزادي جي آڏو پهچي ويو. جلال الدين جي لشڪر جو خاتمو ٿيڻ لڳو ۽ آخر وڃي سندس ست سؤ سپاهي بچيا، جيڪي ديوانن وانگر وڙهي رهيا هئا.

جلال الدين هاڻي بلڪل نااميد ٿي ويو. وٽس ٻي ڪا واھ نه بچي هئي. نه

ڪاهيو وڃي. انهن عورتن روئيندي آخري
پيرو پنهنجي وطن کي ڏنو. شايد چنگيز خان
کي اهو محسوس ٿيڻ لڳو هو ته سندس موت
ويجهو هو. انڪري هن پنهنجي بادشاهت کي
مضبوط ڪرڻ ٿي چاهيو. جنهن ۾ ”ياسا“ جا
قانون نافذ ٿي وڃن ۽ سندس پٽ هن کانپوءِ
سندس حڪومت سنڀالين.

هن ان ڳالهه کي عملي جامو
پهرائڻ لاءِ قبائلي سردارن جي مجلس
”قرولتائي“ منعقد ڪئي. سندس بادشاهت
جو هر سردار ان ۾ شريڪ ٿيو. جنهن ۾
مفتوح علائقا به شامل هئا ۽ جتي منگول
سردار حاڪم طور مقرر ڪيل هئا. هن ۾
چنگيز خان کي پيش قيمت هيرا جواهر تحفي
۾ پيش ڪيا ويا ۽ هن پنهنجي پٽ اوغداي
کي پنهنجو جانشين مقرر ڪرڻ جو اعلان
ڪيو. تنهن بعد عظيم الشان جشن جي
شروعات ٿي. جيڪو مسلسل هڪ مهينو کن
هلندو رهيو. جنهن ۾ سندس سردار ايران کان
آيل شراب پي رهيا هئا ۽ نايابيون نچي
رهيو هيون.

هڪ موسم گذارڻ کانپوءِ هن
پنهنجي انهن دشمن قبيلن کي ڪڍڻ جو
فيصلو ڪيو. جيڪي هن جي غير
موخودگيءَ ۾ بغاوتن ۾ رڌل رهيا هئا.
انهن ۾ ”هيا“ علائقي جا قبيلاشامل هئا.
انهن کي اولهه چين ۽ ترڪ فوجن جي
حمایت حاصل هئي. انهن دشمنن جون
گڏيل فوجون سندس مقابلي ۾ آيون.

هن جنگ ۾ چنگيز خان جا
ڪيترائي ناميارا سردار شامل نه هئا.
انهن کي خاقان بين هندن تي فتحن لاءِ
موڪليو هو. جيتوڻيڪ دشمن هن کان

اڳيان وڌي پئي سگهيو ۽ نه ئي پٺيان هٽڻ
جي گنجائش هئي. مرڻ جو وقت ويجهو
هو. هاڻي وڙهڻ بيسود هو. هن پنهنجي
لوهي زره ڦٽي ڪئي. هڪ تلوار. ڪمان
۽ تيرن جو ٿيلهو ڪڍي گهوڙي تي سوار ٿيو
۽ هڪ اوجي جبل تان گهوڙي سميت درياءَ
۾ ٽپو ڏنائين.

چنگيز خان اهو سڀ ڪجهه ڏسي
رهيو هو. هو گهوڙي کي ڊوڙائيندو ان جاءِ
وٽ پهتو. جتان شهزادي گهوڙي سميت
درياءَ ۾ ٽپو ڏنو هو. اها جاءِ ويهه ڦٽ
مٽاهين هئي. اهو دل ڌاريندڙ منظر اڃا
سندس اکين ۾ رچيو پيو هو. هو ڪجهه
دير خاموشيءَ سان درياءَ کي تڪيندو رهيو
۽ پوءِ پنهنجو پاڻ سندس وات منجهان
نڪتو ”اهو پيءُ ڪيڏو نه خوش قسمت آهي.
جنهن کي اهڙو بهادر پٽ هجي.“

چنگيز خان کان منگولن اجازت
گيري ته هو جلال الدين جي پويان درياءَ ۾
ٽپي پون پر هن کين اشاري سان ان جي منع
ڪئي ته جلال الدين کي وڃڻ ڏيو.

پوءِ جلال الدين کي هندستان ۾
ڳولڻ جي گهڙي ڪوشش ڪئي وئي پر
هو الانجي ڪيڏانهن گر ٿي ويو
هو. سندس ڪوپتون نه مليو. هو آسمان
منجهان ڪنهن تڻل تاري مثل هو. جيڪو
خلاڻن ۾ گر ٿي ويو هجي.

• • • • •

هاڻي چنگيز خان حڪم جاري ڪيو ته سڀني
قيدين کي قتل ڪيو وڃي ۽ سڀني عورتن
کي غلام بڻائي گوبيءَ جي ريگستان ڏانهن

تمام گهڻي تعداد ۾ هئا، پر هن جا منگول به بهادريءَ ۾ پنهنجو مٿ پاڻ هئا. اهي نعرا هڻندا دشمنن جي صفن اندر ڪاهي پيا ۽ قتلام شروع ڪري ڏنائون. دشمن ايڏا گهڻا هئا جو سندن هٿ کين قتل ڪندي ٽڪجي پيا. چنگيز خان کي شايد اها خبر هئي ته اها سندس آخري جنگ هئي. هن دشمنن کي شڪست ڏيڻ کان پوءِ سندس اولاد جي حڪومت هميشه لاءِ محفوظ ٿي ويندي. چنگيز خان هن جنگ کي پنهنجي آخري جنگ سمجهي وڙهيو. قتل ۽ غارتگيريءَ جو اهو طوفان برپا ڪيائين جو دريائن جي سفيد برف گاڙهي ٿي وئي. دشمنن جا قدم اڪڙي ويا ۽ انهن پاڇ ڪاڙي. ”هيا“ جي بادشاهه ڀڄي جان بچائي ۽ کانئس صلح جي درخواست ڪئي. چنگيز خان ڪنهن کي بخشڻ جو قائل نه هو. پر هو هاڻي عمر جي ان حصي ۾ پهچي چڪو هو جتي هو گهڻو ٽڪجي پيو هو. هن کيس معاف ڪري ڇڏيو. هن ”هيا“ کي شڪست ڏيڻ بعد يورت طرف رخ ڪيو. جتي سويڊائي بهادر اتان جي قبيلن سان جنگ ۾ جٽيل هو. هو اڃا رستي ۾ هو جو کيس پنهنجي وڏي پٽ ”جوجي“ جي موت جي خبر ملي. ان خبر کيس اڌ مئو ڪري ڇڏيو ۽ هو هڪ اڪيلي خيمي ۾ هليو ويو ۽ حڪم ڪيائين ته ڪوبه هن وٽ نه اچي. ان خيمي ۾ هزارين بيگناهن کي قتل ڪرڻ وارو پنهنجي پٽ جي موت تي سڌڪي روئي رهيو هو.

ڪجهه ڏينهن بعد کيس سندس هڪ پوٽي جي به موت جو اطلاع مليو.

انهن ڳالهين کيس وڌيڪ چپ ڪري ڇڏيو. هن گهڻو ڪري ماڻهن سان ڳالهائڻ ئي ڇڏي ڏنو. رستي ۾ کيس صوبير جي وٽن جو جهنگ نظر آيو. هن لشڪر کي اتي ترسڻ ڪرڻ جو حڪم ڏنو. سڀئي حيران هئا ته آخر ڳالهه ڇا آهي ته عام حالتن ۾ ته هو دشمنن طرف وڌڻ لاءِ بيچين هوندو هو.

هو پنهنجي آواز ۾ سينگاريل خيمي منجهه ويٺل هو ۽ آهستي ڳالهين ڪري رهيو هو. ماڻهن کي اهي ڳالهون ٻڌڻ ۽ سمجهڻ لاءِ ڏانهن جهڪڻو ٿي پيو. هن حڪم ڪيو ته سندس پٽ توليءَ کي گهرايو وڃي، ڇو ته اهو ئي ويجهي علائقي ۾ موجود هو. توليءَ جي اچڻ ۾ ڪجهه ڏينهن لڳي ويا. جڏهن هو پيءُ جي خيمي ۾ داخل ٿيو ته ڏٺائين چنگيز خان زمين تي ليٽيل هو.

”ڇا ٿيو آهي بابا! توهان جي طبيعت ته نيڪ آهي؟ لشڪر ۾ ايترا ويد ۽ حڪيم آهن، توهان ڪنهن کي ڏيکارو آهي؟“ توليءَ اندر داخل ٿيندي ئي پنهنجي پيءُ کان پڇيو.

”ان جي هاڻ ڪا ضرورت ناهي. مون کي خبر آهي ته وڃڻ جو وقت اچي ويو آهي.“ چنگيز خان جهيٽي آواز ۾ وراڻيو. ”مان ڪنهن حڪيم يا ويد کي گهرايان ٿو ته اهو اچي توهان کي ڏسي ۽ دوا تجويز ڪري.“ تولي ٻاهر وڃڻ لاءِ خيمي جي در طرف وڌيو.

”ترس، ڪنهن حڪيم کي گهرائڻ جي ضرورت ڪانهي، مونکي خبر آهي ته موت جو علاج ڪنهن وٽ به

ڪونهي. گهراڻو آهي ته لشڪر جي سپه سالارن کي گهراءَ مان اوهان سڀني سان ڪجهه ڳالهائون ڪرڻ تو گهران، ”چنگيز خان کيس چيو.

تولي ٻاهر ويو ۽ سڀني جنگي سردارن کي وٺي آيو. توليءَ پيءُ جو ڪنڌ پنهنجي ڪچ ۾ رکيو ۽ چنگيز خان کين نصيحتون ڪرڻ شروع ڪيون. ”تولي، مون کانپوءِ اوڀر جون زمينون تنهنجون ۽ اولهه جي زمين جو مالڪ تنهنجو پيءُ چغتائي آهي. اوڻائي توهان ٻنهي جو آقا آهي. هو قراقرم ۾ خاقان بڻجي تخت نشين ٿئي. جيڪڏهن توهان منهنجي ان ورهاڱي کي مڃيو ۽ پاڻ ۾ نه وڙهيو ته پوري دنيا تي حڪومت ڪندو.“

ان بعد هن سالارن کي مخاطب ٿيندي چيو ته ”سوڍائي بهادر کي مون ”سنگ“ جي سلطنت خلاف وڙهڻ لاءِ موڪليو آهي. توهان مون کانپوءِ ان جنگ جي تڪميل ڪندو ۽ فتح ماڻجو.“ هيا“ جو بادشاهه دوستيءَ جو دعويدار ضرور آهي پر دل ۾ دغا اٿس، ان کان هوشيار رهجو. منهنجي موت کانپوءِ هو پنهنجي قول تان ڦري ويندو ۽ سرڪشي اختيار ڪندو. مون ان کي هينئر گهرايو آهي. هو پنهنجن ساٿين سميت اچڻ وارو هوندو. جيڪڏهن اچي ته کيس سندس سڀني ساٿين سميت ماري ڇڏجو. جيڪڏهن توهان ائين نه ڪري سگهيو ته پوءِ اهو ڪم ڪڏهن نه ٿيندو. جيستائين اهو ڪم نه ٿئي، تيستائين ٻاهر پاڻ به نه نڪرڻ گهرجي.“ اها سندس آخري نصيحت هئي، جيڪا هن پنهنجن پٽن ۽ سپه سالارن کي

ڪئي ۽ ٿوري دير بعد پنهنجن پٽن لاءِ دنيا جي سڀ کان وڏي سلطنت ۽ تباھ ڪن فوج ڇڏي مري ويو. سندس مرڻ جو سن 1227ع هو ۽ ان وقت چنگيز خان جي عمر ستھٺ سال کن هئي.

هن جي مرڻ کانپوءِ سندس خيمي آڏو نيزو کوڙيو ويو. خانه بدوشن جي قاعدي موجب نيزو کوڙڻ جو مقصد اهو هو ته خيمي ۾ ڪو بيمار ماڻهو پيل آهي. ان جو مقصد چنگيز خان جي موت کي لڪائڻ هو. هن جي خيمي تي هر ڪنهن جي اچڻ ويڃڻ جي پابندي لڳائي وئي. ظاهري رڳو ڪجهه جنگي سردار خيمي منجهه اچي وڃي رهيا هئا ته جيئن ائين لڳي ته اهي چنگيز خان کان هدايتون وٺي رهيا هجن.

ايتري ۾ ”هيا“ جو شهنشاهه پنهنجي سپاهين سميت منگولن جي لشڪر ۾ آيو. سندس استقبال ڪرڻ لاءِ چنگيز خان جي لشڪر جا سپه سالار هڪ منزل اڳتي هلي آيا ۽ کين نهايت عزت ۽ احترام سان سينگاريل خيمن ۾ ويهاريائون. اهو شهنشاهه پنهنجي اهڙي عزت افزائيءَ تي خوش ٿي رهيو هو. کيس ٻڌايو ويو ته چنگيز خان سخت بيمار هو. انڪري ان جي حڪم تي اڄ ڪنهن کي به سندس خيمي ڏانهن وڃڻ جي منع ٿيل هئي. ٻئي ڏينهن کيس چنگيز خان سان ملاقات ڪرائي ويندي.

رات جو منگولن ”هيا“ جي شهنشاهه جي پرتڪلف دعوت ڪئي ۽ کيس اعزازي خلعتون پارايون. ان تقريب ۾ هر اعليٰ منگول سردار شرڪت ڪئي. اڃا اهو بدقسمت شهنشاهه پنهنجي قسمت تي

رشڪ ڪري رهيو هو جو هن هڪ ناقابل يقين منظر ڏٺو. اهي منگول سردار، جيڪي کيس دعوت ڪارائي رهيا هئا، سي هن جي ساٿين جون سسيون لٿڻ لڳا. موت جي وقت کيس سمجهه ۾ آيو ته ساڻس ڌوڪو ڪيو ويو هو، پر کيس دير ٿي چڪي هئي. هڪ ئي جهٽڪي سان سندس سسي ڪپجي وئي. اهڙا ڌوڪا ۽ فريب خانہ بدوشن جي زندگيءَ جي روز جو معمول هئا. خان جي هڪ وصيت جي تعميل ٿي چڪي هئي.

چنگيز خان جي لاش کي گوبيءَ جي ريگستان ۾ نيو ويو ته جيئن پوري قوم ان جو آخري ديدار ڪري سگهي. جڏهن کان هو اسلامي ملڪن کي فتح ڪرڻ لاءِ نڪتو هو، تڏهن کان هو واپس پنهنجي وطن نه ورتو هو. زنده نه سهي، مرده ئي سهي، پر کيس وطن واپس پهچڻو هو. پنهنجي اباڻي زمين ۾ دفن ٿيڻ هن جو حق هو. هن جو لاش اوڏانهن ڪڍي وڃي رهيو هو ۽ جنهن کي به هن جي موت جي خبر ملي پئي، تنهن کي قتل ڪيو پئي ويو. سواءِ سندس لشڪر جي، ٻئي ڪنهن کي به هن جي موت جو علم ٿي نه سگهيو. جڏهن چنگيز خان جو لاش گوبيءَ جي ريگستان پهتو ته اتي رازداريءَ جي ضرورت نه رهي. سپاهين جنازي سان بلند آواز ۾ ماتم ڪرڻ شروع ڪيو.

● ● ● ●

جيئن جيئن هن جو گهر ويجهو ايندو ويو، تيئن تيئن جنازي ۾ شريڪ

ماڻهن جو تعداد وڌندو ويو. جڏهن هن جي لاش سندس گهر پهتو ته اتي بورتائي، چنگيز خان جون ٻيون زالون وار کولي روڻ ڪري رهيون هيون ۽ انهن چنگيز خان جي لاش کي وصول ڪيو.

چنگيز خان، بورتائي کي پهريون پنهنجي مدفن واري جاءِ بابت ٻڌائي ڇڏي هو. اهو ساڳيو صنوبر جي وڻن جو جهنگ جنهن لاءِ هن ڪنهن وقت چيو هو ته ”اهڙي جاءِ پوڙهي جي آرام ڪرڻ لاءِ سٺي آهي.“ هن جي لاش کي هڪ چڪري تي

تي کڻي اتي آندو ويو. هڪ وڏي وڻ جي هيٺان هڪ وڏي ڪڏ کوٽيائون ۽ منگول بلند آواز ۾ ”ياسا“ جا قانون پڙهڻ شروع ڪيا ۽ ان جي پڙهڻ دوران چنگيز خان جي لاش کي ڪڏ ۾ لائڻو ويو. چاليهه حسيون عورتن ۽ چاليهه اڇي رنگ جي گهوڙن کي به ان وقت قتل ڪري چنگيز خان جي قبر جي چوڌاري دفن ڪيو ويو ته جيئن ٻئي جهان ۾ اهي چنگيز خان سان گڏ هجن. هڪ قبيلي کي جنگي خدمت جي معافي ڏني وئي ۽ سندس ڌمي اهو ڪم لڳايو ويو ته اهي چنگيز خان جي قبر مٿان رات ڏينهن پهرو ڏيندا رهن. انهن کي ڪجهه ڀرتي رهي اها خدمت سرانجام ڏيڻي هئي ڪجهه سالن کانپوءِ اتي ٻيا صنوبر جا وڻ ڦٽي آيا ۽ آهستي آهستي چنگيز خان جي قبر انهن وڻن ۾ لڪي وئي. اهو جهنگ درياءُ گوبيءَ جي ٻن ندين ”ڪلوران“ ۽ ”اوٿان“ جي وچ واري علائقي ۾ آهي ۽ اڄوڪي دور ۾ منگوليا نالي ملڪ جي حد اندر واقع آهي.